

Icikakatikilo Ca Cisano



Natukontamike imitwe yesu nomba mwipepo.

² Uwawamisha Shifwe uwa mu Mulu, Lesa Impalume, Uyo waletele nakabili Yesu Kristu ukufuma ku bafwa, kabili na mupela Wene kuli ifwe muli ishi nshiku sha kulekelesha, mu Maka aya Mupashi wa Mushilo, ifwe tuletasha pali ubu butandashi ubwa pulamo ubwakwa Lesa ushifwa. Kabili nomba, Tata, ifwe tulelekesha kuli ora naimbi, ora iyo inga pilibula ubwikashi ubwa Muyayaya ubwa bantu abengi.

³ Kabili ukupalama ici, Shikulu, ifwe tatuli abalinga. Pantu, caba mu Malembo, ukuti, “Umwana wa mpanaga asendele Buku no kwisula Ifikakatikilo.”

⁴ Mwe Mwana wa mpaanga wakwa Lesa, iseni kuntanshi, tulepepa. Tuleita kuli Imwe, Shikulu, Kalubula umukalamba. Iseni no kutulangisha ipange Lyenu ilya kulubula ilyo lyali ilyafiswa ukupita mu myaka, ukukakatula ici Icikakatikilo ica Cisano kuli ifwe muno bushiku, Tata, no kusokolola ico cili pesamba ya cilya Cikalakatikilo kuli ifwe; pakutila twingaya ukufuma muno Abenakristu abawamisha ukucila fintu tuli nomba, limbi kuti twaba abalinga nganshi pa mulimo uyo uli kuntanshi. Twalombela ifi mwi Shina lyakwa Yesu. Amen.

Kuti mwaikala.

⁵ Icingulopo mukwai, mwe banandi. Ndependa ili ukuba ishuko ilya wamisha ukuba muno muno bushiku, pali ici cilecitika icikalamba. Nshaishiba icifulo icili conse ico ningomfwako bwino, ukucila ukuba pa mulimo wa Mfumu. Kabili nomba ukwisa maka maka pali aya masambililo uko ifwe tulelelela fye; nga Ena tekuti asokolole Cena kuli ine, ine tekuti mpele Cena kuli imwe. Nshileesha ukubomfya amatontonkanyo yandi ayali yonse atemwa icintu icili conse; nge fyo Ena ali no kupela Cena. Cilya cishinka. Kabili ine—ndi uwashininkisha, nga nshilebomfya amatontonkanyo yandi, kabili Cena cileisa mu nshila Cena cacitilamo. Kabili mu nshita yandi yonse iya bumi Cena tacatala ukulufyanya. Cena tacalufyanye ino nshita.

⁶ Nomba, ifwe tuleumfwa fye bwino kabili sana, abakutasha sana pafyo Ena atucitila, ukukalamba ukwa kupapusha ukuboko kwa kwa Lesa uwa Mweo! Ifyo cingaba icintu cikalamba, cicilepo ifyo ifwe twingaba abantu abashuka, ukucila ukukwata mukati kesu Imfumu ya sha mfumu, Shikulu wa ba shikulu?

⁷ Ifwe nalimo kuti twalisha bapinto kabili—kabili ukuninika inembela, no kwanshika ifisalu ifya kunyantapo ne fintu

fyonse, kuli Kateka uwa nko ukwisa mu musumba. Lelo, tontonkanyeni fye, cilya kuti caba fye bwino, kabili cena kuti caba ubucindami ku musumba.

⁸ Lelo tontonkanyeni. Mu yesu inono, tabernacle iyacepesha, muno bushiku, ifwe tulalika Imfumu ya sha mfumu, Lesa. Kabili ifwe tatule...Ena takabila ifisalu ifyakunyatapo ukwanshikwa, kabili na fimbipo. Ena akabila imitima iyapetama ukwanshikwa, pakutira Ena engasenda iyi mitima iyapetama no kusokolola kuli bena i—ifintu fisuma ifyo Ena akwatira bonse abo aba Mutemwa.

⁹ Nomba, twacipusha...Kabili ninkwata ubunte ubo ninga temwa uku—ukupela. Nomba, nga nindufyanya pali ici; nacumfwile fye, kabili nalimo kuti na lufyanya filya. Lelo ndetontokanya abantu bali pano, kabili balya abo bunte bukumineko.

¹⁰ Kabili elyo, inshiku shinono ishapitapo, ilyo nali kulya kunga'nda yandi nomba, mu—mu Arizona, twalipokelele i—lanya iyo yasosele kwaliko umulumendo umunono uyo wakwete impepo iya rhueumaic. Kabili ilya iya ku mutima. Kabili ena ali mu musango uwa kuti...Ba wishu na ba nyina baba abatemwikwa, abanandi aba wamisha. Cali ni umo uwa ba dikoni besu muno, uwa mu lukuta, Muniyina Collins. Umulumendo wakwe umunono, umunono Mikey, umunankwe wakwa Joy, alecushiwa ne mpepo iya rheumatic iya mutima. Kabili ama doctor bali mutumine ku nga'nda, kabili bamubikile pa busanshi, no kweba abafyashi te cakweshu no kumubusha, atemwa ukwimya umutwe wakwe, ukumupela amenshi aya kunwa. Baleyafumisha mukamupila; alilwele nganshi. Kabili abafyashi, aba cishinka, balesa kuno ku tabernacle, kabili balicetekela.

¹¹ Kabili nshita ishinono isha bushiku ishapitapo, ukwabula ukweshu ukulolela, twalibilishe ukulongana ukwa kundapa pa Mulungu. Lelo, ukumona ukutira twali no kukwata amepusho, e ico lyena twalifumishapo ukulongana kwa kundapa.

¹² Kabili elyo nalikwete icintu icinono ico nasunga mukati muli ine, mu mutima wandi.

¹³ Kabili nyina na wishu balefwaya ukwishiba nga kuti baleta umwana mu—mucipinda. Kabili baliletele umwana umunono kunse kulya, kabili Mupashi wa Mushilo wabilishe wene ukundapwa.

¹⁴ Kabili e ico, abafyashi, ukuba abamucinshi kuli cilya, balisendele umwana umunono ku ng'anda no kumutuma ku sukulu, ukumutuma fye kusukulu.

¹⁵ Doctor aishile ishiba palwa cena, e ico doctor tali uwasekeshiwa nganshi ne cintu ca musango ifi. E ico, ena aebele ba nyina ukutira umwana alingile ukuba mubusanshi,

mucine. Kabili ena ali mwebele ilyashi. Kabili ndetontonkanya umwaume ali ni, ndeumfwa, ena Mwinakristu uwacetekela, ku cilonganino. Uwa—uwa Seventh day Adventist, doctor eflyo ali. Kabili e ico atile, “Cisuma, ulingile uku. . . ni nshita ya mwana, kuli ine ukumupima.” Atile, “Ulingile ukucita, nangu cibe fyo, ukumulenga ukupimwa.”

Ena atile, “Cili fye bwino.”

¹⁶ Alitwele umwana kulya, kabili doctor ali mupimine, mu mulopa, umo impepo ya rhuematic isangwa. Kabili e ico ndeumfwa ukutila doctor alipapushiwe nganshi ena taishibe ifya kucita. Umulumendo umunono ali fye biwino bwino umupwilapo, umutuntulu kabili bwino, te i...?... alisangilwe.

¹⁷ Nomba, bushe ba Collinses bali muno? Limbi ni ndufyanya ukulanda cilya. Ndefwaya... Bushe co cishinka, Nkashi Collins? Ee. Cisuma. Ee. Ulya munono Mikey Collins, ali fye mutanda, imyaka ya kufyalwa cinelubali.

¹⁸ Kabili cilya calicitike mulya mwine mucipinda, nalimo inshita isha bushiku shitatu ishapitapo. Owe, bena. . . Mwalingile ukuba Umuntu umo muli cilye cipinda kunse ka muntunse! Cena cali u—umukalamba kabili Yehoba Impalume, cilya cishinka, ulya uwisa ukucindika Icebo Cakwe. Kabili ine—ndi uwa kutasha nganshi ku kumfwa cilya. Mwamona? Ninjishiba ifwe bonse eflyo tuli. Te ine fye neka, lelo bonse eflyo bali, pantu inga cakutila ulya ali—ali umulumendo wenu umunono atemwa umulumendo wandi umunono?

¹⁹ Kabili, ibukisheni, ndepela ubunte, nge fyo umo, kabili ukubula umo apa kabili palya. Cena cilecitika ukuli konse, lelo ukuleka fye imwe mwishibe ukutila—ukutila bukapyunga bwandi ubwine bwine bwaba pa kundapa kwa Bulesa. Lelo imwe. . . Ndi pano pali ifi Fikakatikilo. Pantu, pantanshiko panono, muli no kwiluka umulandu nacistila ici. Kabili, e ico, nshili kasambilisha, nshili uwasambilila ifya bulesa. Ine—ine mpepela fye abalwele, kabili nalitemwa Shikulu. Kabili nomba, nomba muli ci, nangula, ukuti. . .

²⁰ Mailo ubushiku twalipele ubunte ubwa mukashana umunono. . . Ninkwata ishina lyakwe. Kabili Billy nalikwata lyena pano nomba, pa cifulo cimo, abafyashi kabili ifyo bena baba. Kabili uyu umukashana umunono ali muciputulwa ica kulekelesha ica lukemia, nalimo fye. . . Ububi nganshi icakutila bena tekuti bamulishe ukupitila pali aka kanwa nakabili; ena ali no kuba. . . umulopa wakwe ukupisha ukupitila mumshipeshipe. Kabili ena ali akantu akanono akaemba. Ali umunono pa cimo cakwe, nalimo kwati no uyu na mayo umunono apa, ndemona. Lelo ena ali nalimo uwalepa nge *fi*, sana. . . Bena bali fye nga ifwe fwe bengi. Imwe kuti mwaishiba ukupitila mu mifwalile ya mwana, ukuti. . . kabili

abafyashi, ukutila bena bali ababusu nganshi, ababusu nganshi, kabili, e ico, lelo abakatina nganshi. Kabili Mupashi wa Mushilo walibilisha ulya mwana ukundapwa.

²¹ Nomba, tontonkanyeni fye pali cilya, na lukemia, ulyo muntu umunono. Kabili umulopa wali uwabipisha nganshi bena tekuti ba mulishe ukupitila mukanwa nakabili. Cena casendele, ukuya kucipatala no kusenda umulopa, atemwa ukubikamo ukupitila mu mishipeshipe, ukumulisha; ndemona, glucose, atemwa icili conse. Nshaishiba imilondolwele ya kucipatala ifyo icita kuli bulyo bulwele, lelo, nangu cibe fyo, ena alilishiwe muli ulya musango. Kabili ilyo ulya mwana afumine ku cifulo, alelilila umukate.

²² Kabili abafyashi, panuma ilyo baumfwile Umupashi wa Mushilo, palwa EFYO ASOSA SHIKULU, mwamona, bena...Kabili, bena, abeni, tabatala ukubapo nakalya. Lelo bena...A—abaupana abakote abasuma balya abo bacibikila fye ifipuna kuno, ama miniti ayanono ayapitapo, Munyina na Nkashi Kidd, balibalondolwele ifya kucita, kabili ne fyakumfwako. Kabili umwana alile icakulya cakwe ilyo baleya ku nga'nda.

²³ Shibili atemwa inshiku shitatu panuma ya cilya, mu sukulu. Kabili balile kuli doctor, kabili doctor alipapushiwe nganshi! Atile, “Takuliko nangula imimonekele iyacepesha iyacepesha iya lukemia ilesangwa mu mwana.” Mwamona? Nomba, cilya cali apo pene fye, pa cifulo, Amaka ayakwa Lesa Impalume, ukusenda umulopa no kuusangulula, filya fine fye, kabili—kabili ukubikamo imibombele iya—iya bumi bupya ukububwekesha mulya. Pantu, wenu—umulopa wenu e bumi bwenu, kufwa. Kabili ukulenga utubulungwa utupya, kabili ukusangulula icakale! Kabili—kabili ifyo cena cili, cena cili umupwilapo...Kuti nasosa ci, cena mulimo uwakulenga kwa kwa Lesa Impulume; ukusenda u—umulopa uyo uwakoweshiwa ne mpalonda, mpaka umuntu umunono, umutuntula kabili ukupemeshika, kabili, mukati fye ka nshita inono, umulopa upya nganshi!

²⁴ Ndecetekela...Nshalande cena mwi shina Lyakwe; nalalanda cena muyandi...mu kusokolola ukwa citetekelo candi, pa fya citike mu Sabino Canyon ubushiku bumbi. Ndecetekela ukutila ora ilepalama, ilyo imisambo iyaluba ili no kubwekeshiwa, kabili Amaka ya bukata aya kwa Kalenga. Ine—ndecetekela, nga Ena kuti alenga akapale ukumoneka, cilya tacikwete...Uyu pano umwaume atemwa umwanakashi, ukwete fye iciputulwa ukukana bapo. Kabili ilya ni nama ituntulu, mu ine. Ena ni Lesa, Ine—nali Mutemwa.

²⁵ Cisuma, nomba, ine nga natendeka pali yalya masambililo, kabili ifwe tulatwalilila ukulalanda. Kabili abantu ukushinguluka ifibumba, kabili ukushinguluka mu fikulwa na mufipinda, kabili na fimbipo, e ico nalaya fye ku Mbila.

²⁶ Kabili ndefwaya ukusosa ici, kabili ndefwaya ukutasha kuli Wene Uyo uwaba konse konse. Kabili, ukuti, ilelo, ukwabula ukwishiba icintu cimo palwa cilya Icikakatikilo ica Cisano, Cena cacisa muli ulya wine musango uwakupapusha, muno lucelo, nalimo fye ora ilyo takulaca, ilyo naciba mu mapepo. Kabili ilelo. . .

²⁷ Nimbika fye ishi nshiku shisano atemwa mutanda, mukapinda fye akanono, nshimona nangu umo. Ukuya fye kunse nokulya ifyakulya fyandi no—no munandi, na bamo abanandi kuno. Kabili, mucine, namwishiba ifyo ulya umunandi ali, ni Munyina na Nkashi Wood. Ee. Kabili—kabili namwishiba, naile kulya lubali, kabili—kabili ukwikala pamo na bo, kabili cila muntu aba fye umusuma. Kabili takwabako icintu nangu cimo, kano fye. . .

²⁸ Ndeesha fye ukwikala fye na ilye Mbila iya ifi Fikakatikilo. Yena ikankala. Ndecetekela yena ni—yena ni ora iya nshita iya kusokolola kwa Yena, iya kusokolola ukwa Yena.

²⁹ Kabili nomba ndefwaya imwe ukuba abashininkisha nomba, bwangu, ilyo, lilya line fye mwinga cita, lembeni ifyo tamuleiluka—ifya ifi Ifikakatikilo Cinelubali, nga namufikwata, kabili fibikeni pe tebulo. Kabili nalimo Munyina Neville atemwa umuntu umo limbi kuti babika cibokoshi pa mulu apa. [Umo atila, “Ici icibokoshi.”—Ka.] Owe, apa—apa, ni njamona nomba. Cilya cisuma. Kuti natemwa ukuyakwata mu bushiku, cilya nalimo ine kuti nafisoma fyena pakashita, pa Mulungu ulucelo. Nomba, mwiesha, ino nshita, ino ine fye nshita, mwiesha ukulomba cena, ukusosa, “Bushe icishininkisho ca Mupashi wa Mushilo ni *ci*?” Mwamona. Ine—ndefwaya ukwishiba palwa, ifyo nsambilishapo, mulemona, pakutila twingasenda ili sambililo limo (kwati nshita sha nkuta) ukulungama fye, mwamona, pantu cilya eco tulebombelapo nomba.

³⁰ Nomba, nga filya twali nokupepela abalwele, lyena cilya cisenda nalimo a—amapepo ayaibela. Kabili imwe mulasubwa, ukwisa mu cintu icaibela, namwishiba. Kabili imwe mulefwaya Lesa, ukusanga cilya, “Bushe kwalabako umuntu umo kulya mu bushiku, Shikulu?”

³¹ “Ee, cili no kuba umuntu umo uwalafwala indeleshi ya mutuntula, alaikala mucifutu ica lwa ku kuso. Kabili ilyo walamwita, ukumwita *ici*. Kabili ukusosa *cilya* kabili *cilya* eco acita. Kabili ena alikwata *ifi-ne-fi*.” Elyo uye kulya lubali no kumona, kabili ulya ali palya. Mwamona? Mwacimone co, mwamona. Cena naciibela. Mwamona?

³² Kabili uyu musango, ndepepa, “Shikulu Yesu, ngo bwilulo bwa Ici ni bwisa? Sokololeni Cena kuli ine.” Ameni.

³³ Nomba lekeni tusende ayesu—Amapanga yesu ukuyafumya nakabili nomba, kabili, Icebo.

³⁴ Kabili ndetasha ubwafwilisho ubwa bu mupashi ubwakwa Munyina Neville, elyo kabili nokutemwa kwakwe ukwa bwabananyina, kunuma yandi, ukumpepelako. Kabili imwe bonse kunse uko, na imwe. Kabili, nomba, muno bushiku pa kuba pali Cisano ubushiku, ifwe twalaesha, ukulenga fye cena kwati... Ifwe...

³⁵ Iwe limbi teti ukomaile ifintu fyonse. Iwe...Pantu, iwe kuti wa senda Cilya, cimo ica filya Fikakatikilo, no kwikala, ukuleta fye—fye Cena ukuya fye mu Malembo, ukuya fye pantanshi. Mwamona? Cena kuti casenda imyeshi ne myeshi ne myeshi, kabili imwe nalyo line tekuti mucikwate Cena, pantu i—Icikakatikilo Icine cilangisha Amalembo yonse, ukufuma ku Kutendeka ukushinta ku Kusokolola, cimo Icikakatikilo ica Cena.

³⁶ E ico ico ndeesha ukucita, nici, ukweshya ukukana taluka ukufuma kuli Cena, ndi no kulemba Ilembo, atemwa—atemwa utwakulemba utunono pano pa cifulo cimo, kabili ukukana fuma... ukuba fye pali cilye icintu cimo, ningile ukulolekesha kunuma, pantu, ine fye...Ukulanda, ndalanda ku—mu nshila...Ine—ndesubila kwena kuputwa ukwalungama. Elyo kabili ilyo ine—ilyo nalolekesha panshi ukumona i... Kabili ine—natendeka ukulanda, kabili ndomfwa ne mwine ukutaluka pe sambililo, ndi no kubwelela fye, ukulolekesha kunuma mu nshila imbi, ukweshya ukusenda Ilembo limbi, ukwisa pali cilya, mulemona, ukuba ngo wakucangushako panono kuli lulya lubali, mucifulo icakweshya ukutwalilila na cilya.

³⁷ Kabili e ico nomba ifwe twalasoma muno bushiku, ku nkumbu shakwa Lesa, ku bwafwilisho Bwakwe, i—Icikakatikilo ica Cisano. Kabili Cena cimo icipi. Cena cili icalepako panono ukucila icibiye. Abaninine pali bakabalwe bane, nomba, cali ama vesi yabili iciputulwa, kabili ici cena ma vesi yatatu muli ici cimo. Nomba, Icikakatikilo ica Cisano ciletendeka, icipandwa ca 6 ica Kusokolola, vesi ya 9.

³⁸ Kabili, nomba, nga cakutila muli a—abeni abo abashaumfwapo aba abaninine pali bakabalwe bane, cisuma, imwe...Mwamona, inshita shimo imwe—imwe mubwelela fye kunuma kabili—kabili ukupala ngo kukakilila icintu cimo, kabili, ilyo imwe mwacita, imwe mulesubila abantu ukwiluka Cena. Eico nga kuliko icintu cimo icinono ico imwe ta muleiluka, cisuma, beni abashipikisha fye panono. Atemwa, sendeni tepu no kumfwa kuli Yena, kabili—kabili ndi uwashininkisha imwe muli—imwe muli no kupokelela ipalo ukufuma kuli Yena. Ninkwata. Ine—ndesubila ukutila imwe—ukutila muli no kucita.

³⁹ Nomba, cila muntu naiteyanya, ukufuma mu vesi ya 9 nomba ukushinta iya 11, atemwa ukubikapo iya 11.

Kabili ilyo akakatwile icikakatikilo ica cisano, na mwene mwisamba lya cipailo imitima ya baipaiwe pa mulandu wa cebo cakwa Lesa, na pa mulandu wa bunte ubo bakwete:

Kabili babilikishe ishiwi likalamba, abati, Ukufika lilali, Mwe Shikulu, aba mushilo kabili aba cine, bushe mule. . .kukana pingula no kulandula umulopa wesu ku baikala pe sonde?

Lelo bapelwe umo umo ilaya ilya buta; no kwebo kuti batauluke na nomba i—inshita inono, isuke ifishiwepo impendwa ya basha banabo. . .na ba munyinabo, abalaswa bepaiwe, nga ba bene.

40 Nomba, ici cilinge cakupapusha. Kabili nomba pa mulandu wa matepu, na bashimapepo na bakasambilisha abo bekele muno, nomba, nga namukwata itontonkanyo ilya pusana ukufuma kuli Ici; nalicitile, na ine. Lelo ndesenda fye Cena ukufuma mukuputwa, ico capilibwile umupwilapo itontonkanyo lyandi ilya Cena. Mwamona?

41 Kabili elyo tulesanga ukutila, ilyo mulemona ifi ukusokololwa, Cena cileshintilila kulya kunuma kwine no kuleta shilye nshita sha nkuta kabili na Malembo capamo, no kukaka Cena. Mwamona? Kabili ulya e mulandu wine uo nacetekela ukutila Cena cileisa ukufuma kuli Lesa. Nomba, ifwe natwishiba cilya.

42 Kabili ndetontonkanya ukutila inshita shimo ukuti tulashintilila pa fyo umo kasambilisha umukalamba nalimo asoselepo palwa Cena. Mwamona? Kabili cilya cili—cilya cili fye bwino. Ine nshebaula kasambilisha, nangula panono. Kabili nshileebaula nangu umo. Ine ndeebaula fye ulubembu, ukukana cetekela; te muntu umo.

43 Kabili abantu bamo balisosa, “Iwe webaula akabungwe.” Iyo, nshicita. Ine—njebaula imibombele ya kabungwe; te bantu abali mulya, ibumba lya bantu ilyo lipanga akabungwe, namwishiba. Lelo imibombele iyo ibateka, cilya eco njebaula, Katolika na Protestanti, cimo cine. Mwe! Ninkwata. . .

44 Bamo abanandi abasuma abo—abo—abo naishiba, ni ba Katolika, baba fye. . .?. . .Bushe muleiluka. . .Kabili umuntu nalimo naikala muno muno bushiku, nalimo emo ali. Inshila fye imo iyo twakwatilamo iyi tabernacle ukukulwa, pantu umo Roman Catholic aiminine pa nkasa shakwe mu cilye ca milandu mulya, kabili ali njiminineko ine, kabili, mune, ukucila ifyo muntu umbi enga cita. Cilya cishinka. Kabili bena balifililwe ukucikanya. Cilya cishinka.

Kabili atile, “bena balicelengeny, ‘Abantu abengi.’”

45 Atile, “Owe, cilya teti mube amakumi cinekonse konse na bambi muli lulya lukuta, nga filya.” Atile, “Lilye chalichi

lyaliminina palya.” Atile, “Ine—nalishiba kacema, kabili fyonse nga filya.” Kabili atile, “Lilye chalichi lyaba palya.” Atile, “Bonse imwe mwe bashala kuti mwalundako kuli cena, kanshi cinshi ico bena teti bacite?” Umo Roman Catholic, umunandi umusuma. Mwamona? Ee, mukwai.

⁴⁶ U—umulumendo uyo waba ni—ni Katolika, umwine mwine uwacumfwila umunandi, alelanda kuli ine. Alikwete ituka limo ilya fyela; ilyo nshilaya. Atile, “Billy, ine—nalishiba iwe tawacetekela mu mibombebe ya bukapepa bwesu.” Atile, “Lelo ndekweba ino ine nshita,” atile, “Lesu na cindika amapepo yobe nganshi pali ifwe! Ndecetekela, nga waba mu bwafya ukuli konse mu nko,” atile, “onse Katolika mu calo kuti aisa kuli iwe.” E ico, mulemona, cilya cili . . .

⁴⁷ Atile, “Inuma yonse iyakwata ulupanda,” eflyo acilumbwile. Nalacilanda fye umusango alumbwililemo. Mucine, bena balailumbula ukuba cilya pantu Abenakristu abantendekelo balesenda ama lupanda pa mabeya yabo. Twalishiba cilya kwi lyashi lyakale. Kabili bena balumbula ukuba Abenakristu abantendekelo, cilya eco bali, lelo imibombebe yali batalusha muli ilya nshila, mulemona.

⁴⁸ Kabili balya bantu, Katolika, atemwa umuYuda, atemwa conse ifyo cili, bena bantunse ukufuma mu cimuti cimo cine ico ifwe twafumineko. Mwamona? Cilya cishinka. Bena baba—bena baba abantu abo abatemwa, no kulya, no kunwa, no kusendama, kabili ukuba fye ngo muntu umbi uwashala. Kabili e ico tatulingile ukwebaula umuntu umo umo, iyo, nangu umo, mwamona. Lelo, ifwe tatulingile ukwebaula umuntu umo umo.

⁴⁹ Lelo, nga kapyunga, ningile ukupumaula ilye nsoka kunse kulya, ilya ilesuma muli balya bantu, mulemona. Kabili nshicita—kabili nshicita nangu. . . Ine fye, kabili ne mwine, ine tekuti ncicite cilya nga tacali umulimo ukufuma kuli Lesu, ukutila ndi uwa mulimo ukucicita, mwamona. Kabili ningile ukwikatilila cilya mucine kabili mucishinka.

⁵⁰ Lelo nga umo Katolika, umuYuda, atemwa fyonse ifyo ena ali, aisa kuno; nga ena ni Mohammedan, Greek, atemwa Orthodox, atemwa fyonse ifyo ena engaba. Nga ena aisa kuno mukupepelwa, ine kuti na mupepela fye mubufumacumi nge fyo ninga cita ku bandi bene. Cilya cishinka. Mucine, pantu cena muntunse. Kabili nalipepelapo ba Buddhists, na Sikhs, Jains, Mohammedans, kabili—kabili umusango onse, mulemona, nga filya. Kabili nshibepusha amepusho; ndabapepela fye, pantu bena muntu uyo, muntunse uyo ufwaya ukuba umutuntulu, no kwesha ukupanga ubumi ubwaangukako panono mukati ka bulendo kuli bena.

⁵¹ Nomba tulemona, ukuti, muli ci, kabili mwe bengi imwe muno nalimwishiba, kuliko nalimo babili atemwa batatu

bakasambilila abene bene abekele muno. Kabili—kabili bena bantu ba cenjela, kabili balabelenga ukufuma—ukufuma mu masambilisho aya baume bambi pali ilisambililo. Kabili ndefwaya aba ba munyina ukwishiba ukuti ine—nshileeaula aba baume. Ine ndelangisha fye ifyo Shikulu anangisha. Kabili filya fye fyeka efyo nakwata.

⁵² Nomba, tatulefwaya ukutala ukutontokanya cilya, pantu umo umunono umwanakashi uuwasha atemwa—atemwa umulumendo umunono ulima kunse kulya, ena alifililwe ukukwata ubusokololo ukufuma kuli Lesa. Pantu, mulemona, cena... Lesa, Ena mucine alaisokolola Umwine mukuicefya. Cilya cili, twalikwete cilya pa Mulungu, ukutampilapo ici, ifyo Ena aisokolola Umwine mukuicefya Kwakwe. Cilya e cimulenga Wene ukuba umukalamba.

⁵³ Nomba lekeni—lekeni fye ine... Lekenine nangishe cilya pali miniti fye. Ni cinshi icilenga Lesa ukuba umukalamba, ni pa mulandu Ena kuti ailenga Umwine ukuba uwaicefya nganshi. Cilya e cimulenga Wene umukalamba. Lesa aba umukalamba, kabili kuti ailenga Umwine mu musango uwacepa nganshi icakutula aba mano aba ili sonde tekuti ba musange Wene. Bena tekuti fye bamusange Wene, pantu Ena alailenga Umwine ukuba uwaicefya nganshi. Nomba lolekesheni. Kabili ici, mucine ceka, e nkama iya busokololo ubwakwa Yesu Kristu. Mwamona? Ici, mucine ceka, ukutula i... Kwabako... tekuti kube icintu cimbi icikalamba ukucila Lesa. Kabili imwe tekuti mu pange icintu icili conse icaicefya nganshi nge fyo Ena ailenga Umwine. Mwamona, Cilya e cilenga Wene ukuba umukalamba. Mwamona?

⁵⁴ Nomba, umuntu umukalamba, ena kuti abako fye umukalamba panono, atemwa nalimo kuti ainama panshi no kusosa, “Muli shani?” kuli imwe, mwamona, atemwa icintu cimo icapala filya. Lelo ena tekuti ailenge umwine umunono. Kwalibako icintu cimo palwa wene. Ena muntu. Ena tekuti aicefye umwine. Pantu, ilyo atendeka ukuya panshi ukucepa nganshi, lyena, icintu ca ntanshi na mwishiba, ena alingile ukusontelela kufyo muntu umbi acitile, kabili nga filya. Kabili elyo alatendeka ukuibika umwine ukubwekela pa mulu nakabili, mulemona.

Lelo, inshila ya kuya pa mulu ni pesamba, muli Lesa. Ee.

⁵⁵ Aba mano abe sonde balesha, mu mano yabo, ukusanga Wene. Bena banina fye ukutaluka ukufuma kuli Wene, mukucita co. Mwamona, aba mano abe sonde, nga mulesha ukulondolola icintu cimo ukupitila mu nsamushi shimo atemwa icintu cimo. Ibukisheni, Ena alicibika cena... Muli Baibele, mu kusoko-... Iyo, njeleleniko.

⁵⁶ Esaya 35, ndecetekela eyo, ukutla nangula cena cabe fyo—cena caba icaanguka nganshi icakutla nangula u—u—umuntu ushacindama kuti ailuka Cena, mwamona. Cisuma, “Nangula iciwelewele tacakaipunune muli cena.”

⁵⁷ Aba mano balacilufya ukutali, ku mano yabo, ukuya ukutali ukufuma kuli Wene, pa kwesha ukusanga Wene ku mano. Nomba, mwilabako cilya. Cilya cili no kwambulwa pa tepu, mwamona. Aba mano, mu mano yabo, balaya ukutali nganshi ukwesha ukusanga Wene ku mano yabo, bala mulufya Wene, mwamona. Nga kuti baba abakalamba nganshi ukuba abacefya nganshi, bena kuti ba musanga Wene. Nga muli abakalamba nganshi ukuba abacefya nganshi! Mwamona cilya. Kabili, namwishiba, ukuti cilya—cilya mucine cena Cine.

⁵⁸ Naliya ku bantu, mu ma ofeshi yabo, kabili na fimbipo, abo abali mucine cine abali abaume abakalamba, isha mfumu, mwamona, na bakankala, bafilolo, kabili ilingi line bena baume abakalamba. Elyo, naliya mu ncende umo muntu akweteko ifya kufwala ifya kucinja, nalimo kapyunga umo uyo walefwaya ukutalikishanya na ine pakashita, kabili imwe—imwe kuti mwatontokanya isonde teti libombe ukwabula wene, mwamona. Kabili ulya—ulya aliitumika fye mu mutwe, mwamona. Lelo, u—umwaume umukalamba, alekala panshi no kwesha ukulenga imwe ukutontokanya nimwe umwaume umukalamba. Mwamona? Mwamona, ena kuti aipetamika umwine.

⁵⁹ Kabili, mulemona, Lesa aba umukalamba nganshi mpaka Ena kuti aipetamika Umwine, icifulo, ukutla umuntunse tekuti ekile ukufika palya, mulemona. Epela fye. Kabili mulya . . .

⁶⁰ Kabili bena balesha ukusanga Wene. Nomba lolekesheni. Bena balesha ukumusanga Wene pa kutuma abalumendo kusukulu, no kukwata Bachelor uwa Art digree. Kabili—kabili bena baleesha ukusanga Cena ukupitila mu milondolwele ya masambililo ya fya Bulesa iya—iya—iya—Baibele. Kabili bena baleesha ukusanga Wene ku mitantikile ya masambililo, kabili ku mitantikile ya kabungwe, kabili pa kuwaminisha ifintu, no kwesha ukusanga. Ena taliko kulya, nakalya. Imwe mulelwisha fye umwela, epela fye. Imwe muli—imwe muletaluka ukufuma kuli Cena.

⁶¹ Bena kuti baba abakalamba nganshi ukuba—ukuba abacepesha nganshi, bena kuti ba musanga Wene muli ilya nshila, pa kuba abacefya. Lelo ilyo lyonse ilyo muleya ukulola ku mano, imwe muletaluka ukufuma kuli Wene.

⁶² Nomba lekeni nsende cilya pa kutla imwe mwilufya cena. Ilyo lyonse ilyo muleesha ukusanga Lesa ku mano, nga filya cali mwi bala ya Edeni, nga filya cali mu nshiku shakwa Mose, nga filya cali mu nshiku shakwa—shakwa Noah, nga filya caba

mu nshiku shakwa Kristu, mu nshiku shakwa Yohane, mu nshiku sha batumwa, kabili kuli buno bushiku! Ilyo mwaesha ukwelenganya Cena, kabili ukweshya ukusanga Lesa ku mano, imwe muleya ukutaluka ukufuma kuli Wene inshita fye yonse. Imwe muleesha ukwiluka Cena. Takuli inshila ya kucicitilamo. Sumineni fye Cena. Mwamona? Cetekeleni fye Cena. Mwiesha ukwiluka Cena.

⁶³ Teti njiluke umulandu, ukutila, cisuma, ifintu ifingi. Te fintu ifingi ifyo njiluka atemwa ningeluka. Teti njiluke ifyo uyu umulumendo umunono uwikele apa alya icakulya cimo cine ico ningalya, kabili—kabili, uyu ali apa, nakwata imishishi iingi ku mutwe, ine nshikwete nangu imo. Nshiluka cena. Balanjeba ukutila culcium eipanga yena; kabili ine teti mputule amala yandi nganshi, kabili ukwabula ukukwata imishishi iya kubeya. Ine—nshiluka cilya. Nge fyo nsoselo yakale yaba, ine . . .

⁶⁴ Ukukanaba fye uwa kupilibula icifulo, ubukankala; lelo, Cena bukankala, lelo nshilati nje ku Cikakatikilo na nomba.

⁶⁵ Ifyo kutila ingo'mbe iya fita kuti yalya icani iciteku, kabili no kupela umukaka uwa buta, uko bafumya bata iya mutuntula! Ine—ine mucine tekuti nondolole cilya, mwamona. Pantu, mulemona, cila cimo caba icifuma mucibiye. Kabili ifyo cena cicita, ine teti nondolole cilya.

⁶⁶ Teti nondolole ifyo ba cananika babili beminina, atemwa amaluba yabili, aya musango umo wine, kabili imo ya kashika, kabili ibiye iya mutuntula, kabili imo iyakashikila, kabili imo iya kafifi. Ine nshiluka cena. Akasuba kamo kene pali yena. Ni kwisa uko amabala yafumina? Mwamona? Ine—ine teti nondolole cena, lelo nomba imwe mulingile ukusumina cena.

⁶⁷ Nalefwaya fye ukutila umo kasambilila wafya bulesa umukalamba kuti alondolola kuli ine ifyo ili sonde lya iminina mulwelele. Nalefwaya imwe nga mufya science kuti mwamposelako umupila mulwelele, uleshinguluka, kabili lekeni wene ushinguluke umuku wacibili, mu cifulo cimo cine. Imwe tekuti mucicite. Kabili nomba ici cabe icantantikwa ukupwililika mpaka kuti ba mweba ilyo akasuba kakesashima pali miniti, imyaka amakumi yabili ukufuma nomba. Bena tabakwata ilye nkoloko ya pa kuboko atemwa ya pa cibumba, atemwa mashini ili yonse, uyo waba filya mukupwililika. Kabili nalyo line kaliminina kulya. Kabili, lyena, ukubeyamina kunuma. Nga cakutila calyololweke fye pa mulu panono? Ee. Imwe muleilenga fye mwe bene aba tumpa, ku kwesha, mwamona.

⁶⁸ E ico, mulemona, mwiesha ukukwata amano, ku kwiluka. Cetekeleni fye ifyo Ena asosa. Kabili umusango mwingaba abaicefya, lyena mwacimone co, muli no kucisanga Cena. Nomba, ndi uwakutasha nganshi pali cilya,

ukutasha ukutula Ena aba, aliilenga Umwine uwaicefya. Nomba, tulesanga, mu cipandwa ca 6 kabili na vesi ya 9. Leken i ntampe nomba.

Kabili ilyo akakatwile icikakatikilo ca cisano, namwene mwi samba lya cipailo imitima ya baipaiwe pa mulandu wa Cebo cakwa Lesa, na pa mulandu wa bunte . . . ubo bakwete:

⁶⁹ Moneni, takuli ukulumbulwa ukwa ca Mweo cimbi, atemwa Icibumbwa ica Mweo—ica Mweo, kuli uku kubilisha ukwa Cikakatikilo ica Cisano. Nomba ibukisheni, kwaliko, pa Cikakatikilo ica Cine. Kwaliko, pa Cikakatikilo ica Ntanshi, ica Cibili, ica Citatu, kabili ica Cine, lelo nangu cimo apa. Mwamona?

⁷⁰ Nomba, nga mulemona, lekeni fye tubelenge ukubwekela, cimo ica Fikakatikilo. Leken i tubwekele ku Cikakatikilo ica Cine, mwamona. Kabili ilya ni vesi ya 7.

Kabili ilyo akakatwile icikakatikilo ica cine, naumfwile ishiwi lya ca mweo ca cine ciletila, Isa . . . umone.

. . . ilyo ena . . . akakatwile icikakatikilo ica citatu, naumfwile ishiwi ilya ica—ica mweo ica citatu liletila, Isa kabili umone.

. . . ica mweo ica cibili . . . Isa . . . umone.

. . . kabili ica mweo ica ntanshi ciletila, Isa kabili umone.

⁷¹ Lelo nomba ilyo twaisa ku Cikakatikilo ica Cisano, takuli ica Mweo. Nomba moneni fye.

Kabili ilyo akakatwile icikakatikilo ica cisano, namwene mwi samba lya cipailo . . .

⁷² Bwangu bwangu! Mwamona, takuli—takuli ica Mweo kulya. Kabili ica Mweo cimininako amaka. Twalishiba cilya, mwamona. Takuli Icibumbwa ica mweo.

⁷³ Nomba, cimo ica filya Fibumbwa, tulesanga ukuti, mukusoma u—u—ubusokololo mu nkuta, ukutula cimo ica fyena cakwete . . . cali inkalamo; kabili cimbi—cimbi cali ingo'mbe ilume; kabili cimbi cali umuntu; kabili cimbi cali kapumpe. Tulesanga ukuti, munshita sha nkuta, ukutula filye fya Mweo fine, ukupilibula amaka yane, fyalilongene ukushinguluka Imilimo ya Batumwa, umusango fye uyo i—ihema lyali mu matololo. Kabili imwe mwali ciluka, pantu nshasende nshita ukuya muli cena. Ifyo twacilengele kuno lubali, no kulangisha filya fine fye! Fyena fyalelolekesha pali Ici, Umwana wa mpaanga kabili ne Cebo, ukubomba Icebo nga filya fine bacitile i—icipao ca cipingo mu Ncende ya Mushilo mu matololo, kabili na fimbipo.

⁷⁴ Nomba, ifwe twalicyilangishe na mucifulo, ku mabala ya mikowa ya Israele, kabili ku i...Ni banga abaumfwapo cinelubali—inshita sha nkuta cinelubali? Ndemona mwe bengi mwalicita, mupepi fye bonse muli imwe. Moneni, ukutila nangula icifyalilwa caca Mweo cali filya fine ilamfya ilya mukowa, ico cali fine...imikowa ikumi limo na ibili ukutantikwa, ine kuli cila lubali, atemwa—atemwa imikowa itatu kuli cila lubali. Kabili ifya Mweo fine ukwikala no kulolekesha, iyi mikowa, monse mu nshila shine.

⁷⁵ Kabili, ilyo, twalile no kubula Imbila nsuma, no kulangisha fye filya fine. Ilyo mwaingila mukati ka cipao, fyena fyalelonda icipao, icipangano. Kabili elyo tulesanga ukuti icipangano ica Lukuta lupya, ica kwimininako ca Cena pe sonde, cali Mupashi wa Mushilo. Umulopa wali tumine, kuli ifwe, Umupashi wa Mushilo. Kabili fya Mweo fine fyaimineko, kabili nge fyo i—imikowa ikumi limo naibili iyakwa Israele, ilyo yalelolekesha. Kabili tulesanga ifya cifyalilwa fya fiko, kabili ukusenda cilya cine cifyalilwa cimo cine no kucileta kuli cila cimo ica shilye Mbila nsuma shine, filya fine, cali umusango umo wine fye. Cimo calandile ku nkalamo, icibiye ku ngo'mbe ilume, kabili icibiye... Imbila nsuma shine! Cilya cili palya. Imbila nsuma shine e kucingilila kwa Mupashi wa Mushilo. Amenii.

⁷⁶ Ine lyonse ndasunguka...Cena calikala na ine. Nomba, ici cili nalimo imyaka mutanda, ndemona, ukutula ilyo naumfwile umuntu umukalamba ukusoso ukutila cilya cali... “Imilimo ya Batumwa yali fye icakutampilapo umulimo.” Nalyumfwa ici imiku ingi nganshi. Lelo ukumfwa umuntu ne cifulo cakwe, nga kashimikila kabili nga kasambilisha, uyo walembele yamo ama buku ayalumbukwa ayo abantu babelenga ukuli konse, kabili ukusosa ukutila Imilimo ya Batumwa tayali mucine iyalinga ku kusambilisha ku Lukuta!

⁷⁷ Ilyo, Imilimo ya Batumwa e mufula wine uwa Lwena; te cakwambilapo umulimo. Umufula! Pantu, Baibele isoso kutila u—u—umufula wakwa Lesa “wa kulwa pe Sambilisho lya batumwa,” cisuma, “Kristu, Umutwe, Ilibwe lyapa cifutu.”

⁷⁸ Kabili ilyo uyu muntu aiminine kulya no kupanga ilye nsoselo, ine—ine—ine—ine fye...Umutima wandi walifililwe. Kabili natontonkenye, “E mulandu wine.” Cisuma, ndemona nomba, mu Cikakatikilo. Cena tacali fye icasokololwa. Epela fye. Mwamona?

⁷⁹ E ico, ukuti, balya bali kulya, ukwiminina kulya, lelo kwaliko icintu cimo ukusosa fye cilya. Nomba, moneni, bena balalonda.

⁸⁰ Nomba, ilyo twaya muli Mateo 28:19, no kusenda cilya cintu ukuya mukati muli Mateo, ico caiminineko inkalamo. Kabili ukwisa, mulya, tulesanga filya fine umulandu babatishe

mwi Shina lyakwa Yesu Kristu. Kabili ulya Ali palya, naiminina kulya na lilya line Ilembo, ukulonda icipe icabukata icalubatisho, ice Shina lyakwa Yesu Kristu. Cisuma. Cisuma, natendeka ukuya mu nshita sha nkuta nomba.

⁸¹ Moneni. Lelo, pano, ilyo twaisa kuli ici Cikakatikilo ica Cisano nomba, kuliko—kuliko—takuli uwaninine uleya, kabili takuli ica Mweo ukubilisha Cena. Yohane fye. . . Umwana wa mpaanga aiswile fye Cena, kabili Yohane alicimwene Cena. Takwaliko nangu umo kulya ukusosa, “Nomba isa, lolekesha. Isa, mona.” Moneni, takwali amaka ya Cibumbwa ica mweo. Atemwa kuliko. . .

⁸² Kabili pa Cikakatikilo ica Mutanda, takuli ica Mweo ukubilisha Cena. Kabili pa Cikakatikilo ica Cinelubali, takuli ica Mweo ukubilisha Cena. Takuli amaka ukubilisha Cena. Mwamona, takuli nangu umo ulecicita. Pa i. . . Lolekesheni. Pa i. . . Panuma ya Cikakatikilo ica Cine, takuli ica kubilisha ku maka ya ca Mweo icili conse, ukufuma ku ca Cisano, Mutanda, atemwa Icacakakilo ica Cinelubali, takuli nakalya.

⁸³ Nomba moneni. Nalitemwa ici. Nge fyo mu nshita shawaninine pali bakabalwe bane, uwaninine (umo) ba kabalwe bane abapusana, kwaliko ica Mweo ico cabilisha amaka. Cila nshita uwaninine aninine kabalwe umbi no kwisa kukunina, ica Mweo ica musango umbi caishile ukubilisha cena, “Ilya ni nkama ikalamba.” Mwamona? “Ilya ni nkama.” Cinshi? Ukubilisha inkama.

⁸⁴ Cinshi tapabelele cimo pano pa Cikakatikilo ica Cisano, ukubilisha Cena? Ici cili apa, ukulingana no busokololo ubo Shikulu Yesu acimpela ilelo, mwamona, atemwa mu lucelo, sana. Cilya ni ci, ukutila, inkama iya nshita sha nkuta na shipwishiwa kale, pali iyi nshita. Inkama ya munkanyakristu naisokololwa, pali iyi nshita. Munkanyakristu asendele ukunina kwakwe ukwa kulelekelesha, kabili tulesanga wene pali kabalwe uwa butulukila, uwasankanishiwa no kubalala kwakwe ukwingi, kabili alenina mukuya fye mukonaulwa.

⁸⁵ Ifwe tulesanga cena pa Ntandala, kabili na fimbipo, ilyo tukasambilisha cilya. Ndi no kuya kuli cena nomba, lelo ifwe twalafuma fye mwisambililo nakabili. Kabili ifwe—tuleya. . . ena alenina. . .

⁸⁶ Ulya e mulandu wine takuli nangu umo kulya. Nomba, ifwe tapali icalembwa pantu, pa mulandu umo pa cintu cimo. Nomba, muleibukisha, pa kubalilapo, intendekelo, natile tekuti kube icintu nangu cimo ukwabulapo umulandu umo. Ibukisheni itoni ilinono ilya inki? Mwamona? Nomba mulingile ukusanga umulandu umo. Kuliko umulandu umo bona tabalingile ukukwata ica Mweo, atemwa amaka, ukubilisha ici Cikakatikilo kukakatulwa. Kabili Lesa fye eka kuti asokolola mulandu nshi, epela fye, pantu Cena cili fye—fyonse fyaba muli Wene.

⁸⁷ Lelo umulandu uo Ena asokolola Cena, nge fyo ndeumfwa, ukuti cena ni pa mulandu wa nkama iye Buku lya Kulubula, ukulingana nge fyo munkanyakristu alesokololwa; kabili pa nshita imo ine, Ulukuta ninshi lwaya, kabili ifi fintu tafileisa mukucitika mu nshita ya lukuta, nakalya. Cilya cishinka. Bena bali—bena bali abataluka ukufuma ku nshita ya lukuta. Ulukuta mucine lwena lwa Sumbulwa, pali iyi nshita. Ulukuta luleya pa mulu, mu cipandwa ca 4 ica Kusokolola, kabili talulebwela mpaka Lwena luleisa mukubwela pamo ne Mfumu ya Iko, mu cipandwa ca 19. Lelo ifi Fikakatikilo pano filesokolola ifyo fyali, ifyo fili, kabili ifyo fikaba. Mwamona? Kabili, nomba, ne fyo fyali no kuba ku nshita ya lukuta, fyalisokolwelwe kuli ifi Fikakatikilo. Kabili nomba moneni ico cilesenda Cena.

⁸⁸ I—intamfu shine ishawaninine wakwe nashisokololwa. Ifiputulwa fine ifya munkanyakristu, ukunina, nafisokololwa pali ino nshita, e ico kanshi bena tabalingile ukukwata nakabili.

⁸⁹ Kabili kwaliko Ifibumbwa ifya mweo fine ifya kwa Lesa, ukubilisha uwaninine ilyo aleya. Ifya Mweo fine fya ba amaka yane. Nomba, twalishiba ukuti ica *Mweo*, kubwilulo ubwa milondolwele iya filangililo ifya Baibele, cipilibula “amaka.” Nomba, lekeni tupalame kuli ci. Filya fine e fya Mweo, muli Baibele, fimininako amaka mukati ka bantu.

⁹⁰ Nomba, nga twasanga, nga filya muli Daniele, ilyo amwene inko imo ukwima, cena kuti caba nalimo bere ukwikatilila ulubafu ku lubali lwakwe, mucakulangililako. Elyo alimwene amaka yambi ukwima, imbushi. Cena caiminineko icintu cimo. Elyo amwene amaka yambi ukwima, kabili—kabili cena cali ni nkalamo ne mitwe ingi nganshi. Cena caiminineko ubufumu bumo. Elyo amwene naumbi ukwima, inkalamo ikalamba na meno, kabili—kabili ukunyantaula abashalapo. Cilya caiminineko amaka yambi, conse pamo. Cimo cali u—ubufumu bwakwa Nabuchadnezza; kabili cimbi, icipasho ca—ica ciloto. Daniele amwene icimonwa; Nabuchadnezza alotele iciloto. Lelo Daniele ailwile iciloto cakwe, kabili icimonwa cakwe cali icalungama.

⁹¹ Ameni! Whew! Owe! [Munyina Branham atote ndupi shakwe capamo umuku umo—Ka.] Nga kuti mwaishiba fye ico catike! Cinshi ica citike ilyo tatulafuma kuno? Muleiluka? Cinshi, ifiloto ifyakonkana mutanda fyaishile filya fine pamo ne cimonwa. Ameni. Mwamona? Iciloto, ukwilulwa, cabe cimonwa. Pantu umuntu tekuti nalimo ukubo wafyalwa na kampingu wa mukati ukwikala, ukuba alelola ilyo alemona cena, lyena Lesa alaya muli uyu kampingu wa mukuti no kulanda kuli wene. Icili, Ena alilaya cilya, mu filoto, mu nshiku sha kulekelesha, Ena ali no kutandalila abantu, kabili na cimbi mu fimonwa. Mwamona?

⁹² Nomba, icimonwa ni lilya ilyo mulelelekesha ukwabula ukushipula, ukwiminina nge ifi fine, kabili ifintu fimo filesokololwa. Kabili ukwiminina, ukubeba fye filya fine palwa cena; ukumona ico cacitike, kabili ne co cili no kuba, kabili na fimbipo.

⁹³ Lelo, nomba, iciloto ni lilya ilyo muli mutulo, kabili amano yenu yasano tayalebomba, kabili imwe muli—imwe muli muli kampingu wenu uwa mukati. Imwe muli kucifulo cimo, pantu, ilyo mwaisabwela, imwe mulebukisha kulya uko mwaciba, ukwibukisha cena inshita yonse iya bumi bwenu. Mwamona? E ico, cena ni kampingu wenu uwamukati. Lyena mubutantiko, mwamona . . .

⁹⁴ Nge fyo Congressman Upshaw alesosa, “Imwe te kuti mube icintu cimo ico tamwaba.” Kabili cilya caba fye icishinka, mwamona.

⁹⁵ Kabili, lyena, nga mwalifyalwa kamona. Nomba, mulemona, ukucita cilya, bonse balya babili bakampingu balingile ukuba fye capamo; te umo *apa* na mano yasano, ulebomba, ubiye kunse *uku* ilyo musendeme, kabili amano yasano tayalebomba. Lelo, mulemona, ilyo bonse babili, imwe mwalifyalwa, ukuba fye capamo, imwe tamuya mukusendama. Imwe muya fye ukufuma fye kuli umo ukuya kuubiye, nga—nga filya. Imwe tamuya mukusendama. Takuli inshita iyafula iya kuya mukusendama. Kabili imwe tekuti muipange mwebene ulya musango.

⁹⁶ E ico, “Ifya bupe no bwite fyalilingilwa kabela kuli Lesa.” Fyena fyaba—fyena fyaba ifya bupe fyakwa Lesa no bwite, nangula “ukwabula ukulapila,” Baibele eflyo yasosa. Mwamona? Fyena fyalisontwa ilyo mufula wesonde taulalengwa. Mwamona?

⁹⁷ Nomba, nomba, tulesanga ukutula i . . . Ica Mweo, icakwa Daniele, cilepilibula ukutula cena cali amaka ayaleima mukati ka bantu. Cisuma. Kabili—kabili ifimonwa fyakwa Yohane pano, na fyo, fyalangishe ukutula cena cali amaka, inko ukwima. Kwati, United States amonekela mu Kusokolola 13, ngo mwana wa mpanga. Kabili elyo nga mulefwaya ukwishiba, ukupusana . . .

Mwatila, “Cisuma, ukuti, cilya kulanda palwa maka aya nko.”

⁹⁸ Cena nakabili cileimininako amaka aya mushilo, naco, iciswango. Bushe mwalishiba cilya?

⁹⁹ Moneni Rabeca; ilyo—ilyo u—umubomfi wakwa Abraham, Elieza . . . Ilyo aishile ukusenda—bekah—Rabekah, wene . . . Ena aninike wene pa ngamali, ingamali ine iyo atapilishe. Kabili wene aninine iyi ngamali, uku kumanya shibwinga wakwe ushalemoneka. Icintu cimo icine atapilishe, cali icintu ico ca musendele wene ku mushi wakwe uwa kuntanshi no mulume.

¹⁰⁰ Kabili cabe cintu cimo cine ilelo, mwamona. Icintu cine ico Ulukuta luletapilisha, cilya ni Mbuto, Mbuto iya Cebo. Cabe Cebo cine ico cisa mukuba ica mweo no kutusenda kuushimoneka wesu Shibwinga. Mwamona? Mwamona?

¹⁰¹ Kabili lolekesheni ifyo kupwililika. Isaki afumine ku mushi, kabili ali kunse mu mabala, ukutaluka ukufuma ku mushi wakwe, ilyo Rabeca amumwene.

¹⁰² Kabili Ulukuta lulekumanya Kristu mulwelele, kabili ilyo Ena alesenda Wene ukubwekela mukati ka Nga'nda, mu Nga'nda yakwa Tata, umo apakwikala pa pekanishiwa. Isaki asendele Rabeca umusango umo wine.

¹⁰³ Kabili, moneni, kwali ukutemwa ukwa kumona ukwa kubalilapo. Owe, mwe! Wene abutukile fye ukukumanya ena.

¹⁰⁴ Kabili ulya e musango Ulukuta lukakumanya Kristu, mulwelele, kabili umuyayaya ukuba pamo Nankwe.

¹⁰⁵ Nomba, imilondolwele ya Baibele, ifi fya Mweo fyaba maka. Moneni. Ndefwaya, nomba, ndefwaya imwe ukumona.

¹⁰⁶ Kasebanya alikwete ifyakwe fine, ukupilibula, ifinama ifyabalala, ukuya pantanshi. Ena akwete ifinama fine. Fyali fye fitatu ifya fyena, ukubikamo ukubalala kwa cimo, kabili ukulenga cilya cimo ka—kabalwe uwabutulukila; kabalwe uwa buta, kabalwe uwa kashika, kabalwe uwa fita. Kabili twalimwene, cila cimo ica filya cali iciputulwa ca bukapyunga bwakwe, iciputulwa ica lukuta ulwa kubalilapo ulo lwapangile mu cilanganino, pa Nicea. Ulwa ntendekelo ulukuta lwa Pentecostal, palya apo Mupashi wa Mushilo wapongolwelwe, ukwisa pa ntanshi, kwasendele umupashi wa munkanyakristu, wapangile akabungwe, wakwete ukufyala bamo abana banakashi bakabungwe. Ukupilibula amaka yakwe, imiku itatu, no kuyabika muli cimo, no kupanga kabalwe uwa butulukila. Kabili elyo apelwe ishina aleitwa Imfwa, kabili aninine cena mu Muyayaya. Palwalala fye nge fyo cingaba! Nomba, nomba moneni, ena alipelwa uyu—uyu kabalwe, kabili ena na nina pali wene.

Lesu, Lesu nakwata, nao, nge fyo nshita yonse . . .

¹⁰⁷ Nomba moneni. Ilyo munkanyakristu amonekele, intanshi, ni cinshi ico amonekelelo? Kabalwe uwa buta. Mwamona, cinshi, uwa kaele fye nge fyo engaba, isambilisho fye mu lukuta. Bena balefwaya isenge. Isenge lyenu lyaba pamo na Kristu. Lelo balefwaya isenge. Bena tekuti baciminine fye, bena balefwaya ukukwata . . .

¹⁰⁸ Cisuma, namwishiba, icapala ngo twakulanda landa utunono tuli no kwisa mu lukuta. Namwishiba, imwe mwalicishiba, imwe bakacema. Mwamona? Bena, nge fyo basosa, "Ifyuni fya masako yamo." Lelo nga ifwe twalifyalwa cipya cipya, ba munyina, ilya—ilya te mibele ya kusenda, mwamona. Iyo. Nomba, ifwe—ifwe—ifwe . . .

109 Nga natumona icintu cimo icalubana muli ba munyinefwe, lekeni fye tupepe no kucibika ku cinso cakwa Lesa, no kutemwa ulyo muntu mpaka twamuleta mulya mwine mu Cinso cakwa Lesa. Mwamona? Ilya e nshila, mucine e inshila ya kucicitilamo.

110 Namwishiba, Yesu atile. “Kukaba ifyani mulya,” pantu Yesu asosele ukuti fikabako, “lelo mwifinukula; imwe mwalafumya ingano pamo na fyena.” Mwamona, “Filekeni fyeka.” Ena ali no ku...Lekeni Wene apatulanye ilyo nshita yaisa. Mwamona? Lekeni fyonse fikulile capamo.

111 Moneni, nge fyo iciswango caile, munkanyakristu aile pa ciswango, amaka yakwe.

112 Owe, nalitemwa ici! Natendeka fye ukumfwa bukapepa ino ine nshita, mwamona, nalimo ukusansamushiwa. Moneni, ilyo munkanyakristu...Owe, yalya—yalya amabusokololo, mu Mulola wa ulya umupila wa Mulilo ukulebela mulya mucipinda! Mpaka...Owe, munyina! Nangula nali monapo Cena, ukutula ku bwaice, inshita yonse Cena caisa mupepi, kuli ine, Cena cilampela umwenso. Ena alambika ine mu mibeke iya kutembauke. Imwe tamwakatale ukubelesha Cena; imwe teti mucite. Cena cabukata nganshi.

113 Moneni, nge fyo munkanyakristu aile (bane) pa finama fyakwe ifya bukapyunga, kulya, Lesa atumine ica Mweo ku kucilwisha cena. Mwamona? Nomba lolekesheni. Kanshi, cila nshita (iciswango caile) pali kabalwe wakwe, munkanyakristu aninine pali kabalwe wakwe, pa ciswango cakwe, ukubilisha bukapyunga bwakwe; Lesa atumine ica Mweo Cakwe, nao, kabili Ena ali pali Cilya, ku kubilisha ukulwisha Kwakwe kuli cena.

114 Nomba, Amalembo yatila, “Ilyo mulwani aisa nge lyeshi, Umupashi wakwa Lesa ulemye ilamfya kuli wene.”

115 Kabili e ico ilyo mulwani aile nga munkanyakristu; Lesa atumine amaka ya musango umo kulya ku ku mukumanya. Kabili elyo ilyo bena...

116 Ena alile nakabili, ngo waninine pali kabalwe uwa kashika, ama bala yambi, amaka yambi, bukapyunga bumbi; Lesa atumine cimi ukukonka wene, ukulwisha cena, ukwikatilila Ulukuta Lwakwe.

117 Atumine icalenga citatu; nakabili, Lesa atumine Icakwe, ica Mweo icalenga citatu caishile no kubilisha cena.

118 Atumine icalenga cine; Lesa atumine Icakwe ica cine. Kabili elyo munkanyakristu aisa ku mpela, kabili nshita sha lukuta shalipwile, nasho, pali ilya nshita. Moneni. Nomba, owe, ici cena cisuma nganshi!

119 Nomba, tulemona ukutula kasebanya alecinja, fine—ifiswango fine, fyapilibwile umusango wa maka fyena

fyasokolweleko kuli i . . .atemwa maka ya musango shani ena asokolwele kwi sonde, kabili ifyo fyapwishiwe pali ici ca butulukila, “imfwa” kabalwe.

¹²⁰ Nomba lekeni tulolekeshe pa maka yakwa Lesa, iya ifi ifya Mweo, ukulwisha fyena.

¹²¹ Ica Mweo ica ntanshi icakwa Lesa, ico Ena afumine ku kuya kumanya munkanyakristu na co, umupashi wa munkanyakristu ilyo wene wali fye mukusambilisha kwakwe. Nomba ibukisheni, ilyo munkanyakristu intanshi aninine, ena ali mu bupyungishi ubwakusambilisha. Munkanyakristu aninine, intanshi, muli bukapyunga ubwa kusambilisha. Nomba moneni uyo uwaile mukukumanya wene: inkalamo, Inkalamo iya mukowa wakwa Yuda, ico caba Icebo. Ilyo ukusambilisha kwakwe ukwa bufi kwaile, Icebo ica cine caile muku mukumanya.

¹²² Ulya e mulandu wine twakwatile Ireneaus, kabili na Policap, kabili—kabili—kabili—kabili balya abantu, Martin Washila.

¹²³ Ilyo ulya munkanyakristu aninine no kusambilisha kwakwe ukwa bufi; Lesa atumine Ukusambilisha Kwakwe, kulya, Icebo, Inkalamo ya mukowa wakwa Yuda, ico caba Icebo ukulengwa kumoneka mu Mupashi wa Mushilo. Kabili Umupashi wa Mushilo, kulya, ukumonekela Umwine, ico cabe Cebo!

¹²⁴ Ulya e mulandu wine Ulukuta lwa kubalilapo lwakwatile ubundapishi, ne fisungusho, ne fimonwa, na maka, ni pa mulandu cena cali Icebo ica mweo, mu musango wa Nkalamo iya mukowa wakwa Yuda, ukuninina ukuyalwisha cilya. Amen! Nomba na mumfwa cena? Ena alatuma amaka yakwe, munkanyakristu; Lesa alatuma Icakwe, Icebo. Munkanyakristu, ukusambilisha ukwa bufi; Ukusambilisha ukwa cine kwaile pamo na cena, ukulwisha cena! Nomba, cilya cali icakubalilapo. Nomba, ulu lwali Ulukuta ulwa ntanshi, ulwa citumwa, ulu lwaile mukukumanya wene.

¹²⁵ Nomba, ica mweo ica cibili ico munkanyakristu atumine, cali icinama icakashika, ico cali ku . . .ico anininepo, cali ukusenda umutende (kabili) ukufuma pe sonde, kabili—kabili ubulwi.

¹²⁶ Nomba, ica cibili ico caile ku kulwisha wene cali ica Mweo ica ngo'mbe ilume. Ingo'mbe ilume cipilibula ukubomba, ica Mweo ica cisendo.

¹²⁷ Kabili nomba nga kuti twaiminina fye pali miniti. Lekenine, ee, lekeni ine, pa kutila fye imwe mwingaba abashininkisha ukumona ici nomba. Nomba, ulya e musango uwingaba uwakupapusha panono kuli imwe. Lelo lekeni tusende Tuatira uku lubali. Lolekesheni no kumona nga tacili u—u—Ulukuta ulwa milimo. Mulemona.

Na kuli malaika wa lukuta lwa mu Tuatira lemba auti; Efyo asosa Umwana wakwa Lesa, uuli na menso yakwe ngo lubingu lwa mulilo, na makasa yakwe ayapalana no butale ubwa bengeshima;

Naishibe milimo yobe, . . .

128 Mwamona, fyonse ukuba imilimo nomba, mwamona, pantu ulya eo baninine pamo na Wene.

. . . kabili no kutemwa kobe, no kupyunga, (mwamona, cena fye conse. . .) ne citetekelo, no. . . kushipikisha, ne milimo yobe (nakabili, imiku ibili, "imilimo yobe"), iya kupelelekesha ya fulo kucila iya kutendeka.

129 Mwamona, cilya cilelangisha ukuti, Inshita ya Tuatira, panuma munkanyakristu ilyo aishile ikala panshi no kwisa mu Nshita ya Tuatira, Ulukuta ulunono tekuti lucite icintu nangu cimo kano fye—kano fye ukubomba.

130 Kabili icintu cimbi, ingo'mbe ilume yaba, nayo, ica Mweo ice lambo. Mwamona? Bena balapela ubumi bwabo ubupe fye nge fyo benga bapela, mu nshita sha mfifi, imyaka ikana ilyo Bukatolika bwatungulwile isonde. Kabili bena bailemo fye, ee atemwa iyo. Bena tabasakamene ukufwa. Nga cali ni mfwa, cilya cali fye bwino. Balile no kufwa, ifyo fine. Cinshi? Umupashi wine uwa nshita!

131 Ulya emulandu wine bena, ulya e mulandu wine Ireneaus, ulya e mulandu wine Policarp, Yohane, Paulo, balya abakalamba kabili abaume mpalume kunse kulya, ukulwisha cilya cintu!

132 Paulo alicimwene. Atile, "Ninjishiba, ukutila panuma yakuya kwandi, ukutila imimbulu shikesa ingila mukati kenu, ba munyina, ukusambilisha ifintu ifyapondamikwa, kabili fikamutalusha imwe." Lolekesheni kuli ulya uwashipa, umunono, umutumwa umukote ukwiminina kulya, inuma yakwe ukumaulwa naisulamo ifilaso, amenso yakwe ne filambamo. Lelo ena kuti amona apatali ukucila iyabo. . . cilye cakumwenako balebomfya kulya lubali, ico bena bengamwenako ba million umwanda na makumi yabili aya myaka ya lubuto aya ncende ya lubuto. Ena kuti amona ukuya mukati ka Muyayaya. Ulya ali palya. Kabili alilandile kabelo cena no kusoso kutila cilya e cali no kucitika. Kabili atile, nao, aile ku nshita imbi iyaleisa. Nomba moneni, ulya ali palya.

133 Ukutwalilila, panuma ya wene, Yohane Washila e waikela imyaka ingi. Kabili ilyo Yohane Washila eleesha ukusenda inkalata sha mushilo shonse, uwasubwa na Mupashi wa Mushilo, no kushibika capamo no kupanga Baibebe, ubufumu bwa ci Roma bwali mwikete no kumbika pa Cishi ca Patmo. Ena ali kunse kulya pa Cishi ca Patmo pa mulandu wa Cebo cakwa Lesa. Policarp alemwafwilisha ukucilula cena.

134 Nalibelenga, ubushiku bumbi, inkalata iyo Maria umwine alembele kuli Policap. Kabili ukwebaula...Te kumwebaula wene. Lelo ukumutasha wene pa kuba umuntu uwashipa uyo wingasambilisha no kusumina ukusambilisha kwa kwa Yesu Kristu, Uyo uwafyelwe kuli ena, ukufuma kuli Lesa. Inkalata yakwa Mariya wine iyo alembele kuli Policarp.

135 Policap bali mulishishe ku nkalamo, namwishiba. Iyo, ena alyocewe. Ya—yalipwile nganshi nshita kuli bena ukukakulula inkalamo mu cibansa, kabili e ico bali tobele umwakusambila, inga'nda iya kale iyakusambilamo kulya, kabili bamubikile mu i—mu i—mu cibansa no—no kumoca.

136 Kabili munshila yakwe, ukwisa kulya, ena aleenda no mutwe wakwe wakontama. Mushika wa ci Roma atile, “Iwe uli muntu umukote, kabili uli uwacindikwa nganshi. Cinshi ico teti ukane cilya cintu?”

137 Ena alitwalilifye ukulolesha ukutonta ku Mulu. Kabili Ishiwi lyalilandile ukufuma ku cifulo cimo. Bena tekuti balyumfwe ni kwisa. Lyatile, “Policap, witina. Ndi naiwe.” Uh—huh. Cinshi? Ena aliminine na cilye Cebo.

138 Kabili ilyo batendeke ukutulika imbao pali wene, ukumoca, kwaliko inyimbo sha ku Mulu ishaikile. Kabili—kabili ukwimba ukufuma kuli ba Malaika bamo kucifulo cimo baimbile ulwimbo. Ena tatalile inshita nangu imo ukukapawila ilinso lyakwe kuli kapumya.

139 Balya baume abashipa. Balya e baume abo abengeminina. Abaipaiwe ukupita mu nshita, kulya, baliculile ububi nganshi. Lelo bena bali ni cinshi? Bena bali abaputwamo, Umupashi wakwa Lesa, amaka. Ine . . .

140 Mwilabako ici, mwe lukuta. Kabili imwe ba munyina, pa tepu, ndefwaya imwe ukucenenta ici. Musango nshi abantu benga cita icintu icili conse kunse ka maka yakwa Lesa ayo ayapelwe kuli bena? Nalabika ici cibokoshi pa mulu pano, ukwimininako cilya. Nga Lesa atuma Umupashi umo mukati kabo, cilya e cintu fye ceka ico bena bengabombelako, caba Umupashi uyo ubomba mukati kabo. Nomba twalashininkisha kuli imwe, ne lyashi ilya kale ilya Lukuta, kabili ku i—ukwisula kwa Fikakatikilo, kabili amaka ayo ayalekelwako; kabili moneni, filya fine, Ulukuta lwaumfwile kuku—Kusubwa, kabili bena tekuti bacite cintu cimbi.

141 Nomba, ica ntanshi cali ni ilya nkalamo iyo yabulwime, cilye casanguluka, Icebo icapwililika.

142 Ica cibili, mu Tuatira, cali ni ingo'mbe ilume. Kabili Cena cali i—icisendo...Ica Mweo ica cisendo. Njeleeniko. Kabili Cena naco cali ica Mweo icelambo. Kabili bushe tacali filya fine ulubusu, Ulukuta ulunono? Rome alikele kulya lubali, ku myaka ikana iya nshita sha mfifi, kabili

icintu icili conse ico cishalumbwile ukuba ulukuta lwa Rome caleipaiwa lilya line fye. Kabili bena bali no kubomba, ukuya ku cifulo ne cifulo.

¹⁴³ Imwe ba Masonis, nalamwibukisha. Muleibukisha icishibilo calupanda? Nomba imwe—imwe namwishiba ico ndelandapo.

¹⁴⁴ Nomba moneni. Nomba, nga imwe—nga imwe mulemona, cilya cali ukusenda no kucingilila ilya Baibele. Mwamona? Kabili bena balibombele mukati ka umo no mubiye. Mwacimone co, ingo'mbe ilume. Kabili ilyo yaishile inshita. . . Twaishile belenga cena inshita ya bushiku mailo. Mwamona, ilyo icintu caile, kabili ilambo lyalishile, kabili bena bali no kuya.

Atile, “Mwionaula umwangashi na Mafuta.”

¹⁴⁵ Ni cinshi ico bacitile? Bena mukuitemenwa baendele kulya no kufwa. Bena tabacitile kano kusakamana, pantu Umupashi wa Lukuta muli bulya bushiku wali ilambo, ukubomba. Kabili balyendele abantungwa fye nge fyo bengenda, abasubwa no Mupashi wa cine uwakwa Lesa uwa ilya nshita, nokufwa nge mpalume, ilambo; amakana imiku amakana, ba million amakumi mutanda na cinekonse konse aya bena mu fyalembwa.

¹⁴⁶ Ingo'mbe ilume, ilambo! Owe, mwe! Bushe muleiluka cena? [Ulukuta lwatila, “Ameni.”—Ka.] Cisuma. Cili fye bwino. Nomba, ilambo, lyena kuti lyabomba fye muli ilya nshita, ukulwisha ukususha ukukalamba pali ilye myaka umwanda umo.

¹⁴⁷ Nomba, iciswango ca citatu ico caile ukufuma kuli Kasebanya, cali ni kabalwe uwa fita. Mwamona?

¹⁴⁸ Nomba, ica Mweo ica citatu ico caile, amaka ukufuma kuli Lesa, ukulwisha wene, ukulwisha amaka aya kabalwe uwa fita; cali umuntu, ubucenjeshi, ukucenjela, na mano yakwa Lesa. Namwishiba, umuntu alicenjela, ukucila ifya mweo ifili fyonse. Mwamona? Ena alicenjela, pantu ena kuti amucimfya wene, ilingi line. Ena alicenjelesha, uwaishibisha. Mwamona? Kabili ena. . .

¹⁴⁹ I—inshita, ukufuma ku nshita ya mfifi, nomba ukwisa ukufuma ku nshita ya mfifi; nomba, ulu lubali lumbi, ilyo uyu kabalwe uwafita aleya, ilyo balelipilisha kuyabo—yabo—yabo amalambo yabo kabili fyonse ifyo bacitile. Kabili indalama shali fye . . . Owe, na mwishiba ifyo cena cali.

¹⁵⁰ Nomba, icintu cimbi icaile, ukulwisha cilya, cali ica Mweo ne cinso ca muntu; ukucenjela, ukusambilila, ukwishibisha, bwino, ukusubwa na ulya Umupashi uwa bulya bushiku. Imwe moneni cena? Nomba, ena alile ukulwisha wene, no bucenjeshi bwa mano yakwa Lesa pamo na wene. Ilya yali ni nshita ya kulungamika, Martin Luther, John Wesley, kabili na bambipo.

Mwamona, cali kulungamika. Zwingili, kabili, owe, bonse abo Knox, Calvin, kabili bonse abo, mwamona, balile. Bwali bucenjeshi. Nomba, imwe lolekesheni, filya fine ukufuma mu nshita ya mfifi, ukufuma mukulungamika, ulu lubali, moneni, cali ukucenjela ukwa muntu.

¹⁵¹ Nga kuti mwaisula amawindo yenu panono! Ndecetekela abantu bali nga balekaba panono, ee, nalimo, mulya. Nga kuti mwatinta fye ama windo panshi panono fye! Pantu, ninjishiba, nga ine ukwiminina kuno ukushimikila, ndeumfwa ukukaba, ninjishiba na imwe mulingile ukuba, kunse uko.

¹⁵² Cisuma, moneni, cali ukucenjela ukwa muntu. Nomba, bushe muleumfwa?

¹⁵³ Cilye ca mweo ica citatu ico Satana atumine, aishileba uwacenjela, nao. Moneni, “Umulingo wa ngano mu ndalama imo. Imilingo itatu iya barey mu ndalama imo.” Mwamona? Owe, mwe! Mwamona? Imibombele iya kupanga indalama, ukucenjela, ukusenda golide ye sonde, kabili ne cuma, ukuleta muli cena. Cilya ni filya fine ukufikilishiwa. Cilya ecatendeke ukulipilisha pa mapepo. Kabili pa . . . Ukupanga icifulo icitwa umutwala, no kupepelako ifikolwe fyabo ukufuma. Kabili, owe, imwe mwali nokupela ifintu fyenu kabili ifintu ifili fyonse, ifipe fyenu. Ulukuta, kabili lwali buteko, cali cimo cine, kabili ulukuta lwasendele ifipe fyenu.

¹⁵⁴ Kabili bushe tamulemona, bamo aba bakabila wa mbila nsuma, buno bushiku, bacili balikwata kulyo ukusubwa kumo kwine pali bena? Ukulenga abantu abakote ukupela ba pension wabo, no kushitisha ama yanda yabo ku fintu fimo. Cinshi, munyina, ine—nshilefwaya ukwisa pali cilya, mwamona. Lelo nomba nalaikala fye pamo ne ci; ndelolekesha kunuma ukumona uko ndeya. Nomba moneni, balya bantu, cilya cili kuli bena. Cilya cili kuli bena. Cilya—cilya—cilya tacikwetepo icintu nangu cimo icakucita na ine. Ine ndi fye no mulimo pali Ici pano.

¹⁵⁵ Nomba moneni, i—ica Mweo caishile mukulwisha cena, nomba, cali umuntu. Kabili ifwe bonse twalishiba ukutila ici ca Mweo, ica muntu, aya maka ya muntu, mu mano yakwe, aishibe ukutila ulya umukate ushatutumuka uo Martin Luther akwete mu minwe yakwe, ilyo alenina yalya amatabo . . .

¹⁵⁶ Bena batile, “*Uyu* e Mulopa wakwa Yesu Kristu. *Uyu* e mubili wakwa Yesu Kristu.”

¹⁵⁷ Kabili Luther ali uposele panshi, no kusosa, “Cena mukate no mwangashi. Cena te mubili wakwa Yesu Kristu; pantu, cena calisansabikwa, kabili ukwikala ku kwakulyo kwa kwa Lesa, ukulapapatila.” Mwamona, amano; mwamona, umuntu.

¹⁵⁸ Kabili ilyo John Wesley aishile isa, panuma yakwa Zwingli ilyo aishilemo, na Calvin.

¹⁵⁹ Kabili baishile leta ulukuta kucifulo, pa kucingililwa, mpaka tabalefwaya ukupuputulwa na kumbi. “Icili conse icili no kucitika cili no kucitika.” Cilya cali fyonse. Kabili bena balikele fye umusango onse uwa bumi. Ulukuta lwa Lutheran lwali pilibulwa nganshi, kabili no lukuta lwa Anglican! Owe, mwe! Icalo conse caishilebipa, nge fyo cili nomba. Inkuta shalipondamike. Ilyo Imfumu Henry uwa—uwa VIII, kabili aishile mu England, kabili panuma ya mulopa wa kwa Maria, na fyonse ifi fintu fyacitike. Kabili, lyena, ulukuta lwaliswilemo ukwipayana no bubifi. Abengi ukulumbula Ubwinakristu, no kwikala na bane atemwa abanakashi basano, atemwa ukucita icintu icili conse ico balefwaya ukucita, kabili ukutwalilila, kabili ukukowela.

¹⁶⁰ John Wesley, ukusoma Amalemba, ukulolekesha Yena, calisokolwele kuli wene ukutila Umulopa wakwa Yesu Kristu ulasangulula uwacetekela. Kabili imwe muli... Tamulingile... Lyena ni cinshi ico acitile? Ena aishileisa mukulungamika na kumbi. Alipuswische sonde mu bushiku bwakwe, nga filya Luther acitile. Mwamona? Cena cali ni cinshi? Ulya muntu, amaka ya ca Mweo, ukuya.

¹⁶¹ Apele umuntu amano, ayakwiluka, ukutila icintu cali lubene. “Ulya tauli Umulopa wakwa Yesu Kristu. Ulya tauli u—umubili wakwa Yesu Kristu. Cilya ciminako umubili.” Mwamona?

¹⁶² Cilya cicili ukutalikishanya ukukalamba pakati ka ba Katolika na ba Protestanti nomba. Cilya e cintu fye ceka ico teti mubele capamo ino ine nshita. Ifintu fyonse ifyashala, bena kuti baba capamo, lelo cilya; aba muli utu tubungwe uto balekwata. Moneni nomba. Lelo, ici, lelo bena—bena tekuti babe capamo pali cilya. [Munyina Branham akonkonsha pa cintamba imiku itatu—Ka.] Mwamona?

¹⁶³ Umo, “Ulya Mulopa, kabili,” mwatila, “wene Mulopa utuntulu; ukutila shimapepo alikwata amaka ukupilibula uyu mukate ku mubili utuntulu uwakwa Yesu Kristu.” Cilya e ilya tabernacle inono yaba, mu u—mu chalichi, namwishiba. Ulya emulandu wine balapanga ifishibilo kabili umusango uuli onse uwacakuninika ca busenshi ilyo balepita, namwishiba, kabili ukukontama abene, no kifulako ifisote fyabo, kabili na fimbipo. Cilya te kucikulwa; ni kuli ulya umukate ushatutumuka uwaba mu—mu tabernacle. Kabili moneni ifyo Satana mukucenjela atintile cilya!

¹⁶⁴ Lelo, mwamona, pali ilya nshita, pa cibumbwa ca muntu, mwamona, Lesa abikile Umupashi wa mano pa muntu, ukwiluka cilya cilubo. Nomba, cilya cali ukulwisha icinama ica citatu, ico calengele ulukuta ukubipa nganshi, icakutila ena alininne, icakutila cali icabipisha. Bakalungamika, ni cinshi ico bacitile lyena, bena munshita ya kulungamika? Bena

baletele Ulukuta, ukufuma mukusefya kwaluko kwa lusenshi ukwa tulubi, ukubwekela kuli Lesa nakabili. Mwamona? Cilya e co ica Mweo caileko, kulyo kucenjela ukwa muntu, uwaninine, ukucicita.

¹⁶⁵ Nomba, lelo, belengeni nomba vesi ya 3 kabili... atemwa, Ukusokolola 3:2, pali miniti fye. Nomba, ninemba yena pano pa mulandu umo. Nomba ici ni ci, cileisamo nomba, inshita ya Lutheran, inshita ya bakalungamika, iya Kusokolola 3:2.

¹⁶⁶ Ico bena bacitile, balibungenye. Lilya line ilyo Luther asendele ulukuta lwakwe ukutendeka, balibungenye. Cisuma, icintu cimo cine Wesley acitile. Icintu cimo cine Pentecosti yacitile, filya fine, ukubunganya cena. Kabili ni cinshi ico bena bacita? Bena balasenda imibombele imo ine iyo bafuminemo. Mwamona?

¹⁶⁷ Nomba lolekesheni ci, Ukusokolola, ukulanda kwa ulu lukuta lwa Sarde. “Na kuli malaika wa lukuta,” e vesi ya 1, mucine. Mwamona? Cisuma.

Lola, kabili ikashe fyashala, . . .

¹⁶⁸ Cilya ni ci, “Icebo ico iwe wasambilishiwa,” mwamona, “ifintu fyashala.”

. . . fyalaswa fifwe: . . .

¹⁶⁹ Ena ali fye nomba uwaiteyanya ukutendeka kubwekela mu kabungwe nga filya fine ulukuta lwa Katolika afuminemo. Mwamona?

. . . pantu nshasange milimo yobe iyafishiwapo ku menso yakwa Lesa.

¹⁷⁰ Mwacimone co. Kulya kuli i... Ulya aleya, ukubwekela nakabili. Bushe ta mulemona umulandu imibombele ya kabungwe yabe cilubo? Nani watendeki kena? Bushe ni Lesa? Bushe batumwa? Ulukuta lwa Roman Catholic lwalicitile. Nomba lekeni fye ulemba ilyashi lya kale uuli onse alose ifya pusana. Cena tacabapo palya. Bena baba, bena basosa ukutula bena baba nyina wa lukuta, kabili efyo baba. Lelo bena balabunganya icintu, no kubika imibombele, no butungulushi bwa muntu kuli cena. Kabili ifwe tatwasendele umuntu umo, nge fyo bacitile; ifwe twasendele ibumba lyonse ilya kabungwe ilya bantu, ukubabika capamo, kabili lyena imwe mucine cine imwe mulakwata icimfulunganya. Cilya cinshika. Kuti caba shani akabungwe, nangu cibe fyo?

¹⁷¹ Caba fye kwati, tulatontokanya democracy yalilungama. Ndecetekela efyo ili, na ine, lelo tayakatale ukubomba mukulungama. Tekuti cicite. Ne bumba lya ba Ricky abali muno mukuli tungulula, musango nshi mwi sonde muli no kucikwatilamo icalungama? Imwe te kuti. Moneni, icintu icituntulu cali imfumu ya bulungami.

172 Moneni ica Mweo, ica Mweo ica citatu, nomba, cali ukucenjela ukwa muntu. Kabili ena aiminineko bakalungamika balya abaile.

173 Ukufuma ku kalubi, aka kulya, ukusosa, “Uyu e mukate.” [Munyina Branham atote ndupi shakwe capamo imiku ine—Ka.] “Uyu e mwangashi.” [Munyina Branham atote ndupi shakwe capamo imiku ibili.] Mwamona, munkanyakristu acili alikwata icintu cimo ukulangililako Ubwinakristu. Ena alingile ukucita, pantu ena aba “ukukanya,” mulemona. Kabili elyo, nga ena kuti aba uwakukana icintu cimo. . .

174 Nomba, nga ena aishileisa, ukusosa, “Owe, ndi mu Buddah.” Cisuma, cilya tacili nangu cimo. Bonse balacita. Ulya musenshi fye, icakwambilapo.

175 Lelo munkanyakristu alicenjela. Alikwata imisango yonse iya fintu iyo imininako Ubwinakristu kulya. Kano fye, alicitwala kulubali lumbi, icintu cimo icisusha Isambilisho ilya ntendekelo ilya Cena. Mwamona, cilya e ci mulenga ena ukuba munkanyakristu. Mwamona?

176 E ico, bakalungamika, ilyo ica Mweo caile mu musango uwa—uwa muntu, ukulwisha cilya!

177 Nomba, mwilabako ici, mwe bumba! Mwikalabako cena! [Munyina Branham akonkosha pa cintamba imiku ine—Ka.] Mwamona? Ibukisheni Cena, inshiku shonse isha bumi bwenu! Mwamona? Ifi fya Mweo fyalilungama. Cena ni EFYO ASOSA SHIKULU. Mwamona?

Moneni, ukupepa utulubi kwaletele i. . .

178 Umuntu uwa ca Mweo aile na maka yakwa Lesa, ku mano ayo Lesa amupele, no kuleta Ulukuta ukufuma mu kupepa utulubi, ukubwekela kuli Lesa. Lelo mu i. . .

179 Tulesanga ukuti, muli ilya ine nshita ya lukuta, ilyo batendeke ukulonganya, ukucita icintu cimo cine ico bacitile mukutendeka, ico Rome acitile, nomba ena ali no kulenga abana banakashi kuli lulyo lukuta. Kabili ni finshi ena alesosa?

180 Atile, “Nomba ukutila imwe muli. . .Nshisangile imwe ukuba abapwililika. Kabili imwe mulingile ukukosha yalya maka ayanono ayo mushele nayo.” Nomba umfweni kuli wene ukubasoka, mu Kusokolola nakabili, 3:3. Lekenit usende. . .Cisuma, ndecetekela ninjisanga, ama miniti ayanono fye ayapitapo.

Ibukisha ifyo wapokelela no kumfwa, kabili lama, no kulapila.

181 Kuba fye, amashiwi yambi, “Ibukisha ukutila wafumine mu bubifi bwa musango filya.” Mwamona? Kabili lolekeshakuno.

*...E ico nga tawalole, nkesa ngo mupupu, (uh-huh),
kabili ukeshiba...kabili tawakeshibe inshita iyo
nkeshila pali iwe.*

182 Ukuya pantanshi, Ena ali no kwisa fumyapo icakutekapo inyali, mwamona. E ico, cilya eco. Cena ni cinshi? Ulubuuto ulwa Lukuta.

183 Kabili lwena lwalile mu mibombele imo ine iya kabungwe iya mfifi iya busenshi ulo lwena lwafuminemo, kabili kulya lwalikalilila ilelo, na bantu aba mitima ya cishinka ukutontokanya ukutula cilya Cine, nga filya fine fye ifyo ba Katolika baba. Kabili ba Protestanti balaseka ba Katolika; ilyo, ni mutanda muli cimo, kabili citika ica mutanda ica bambi, filya fine, ukulingana ne Cebo. Amano ya muntu!

184 Nomba moneni. Owe, ifyo natemwa Ici! Umfweni kuli Wene nomba ukubasoka. Nomba, nomba ifwe...Imwe mukupwililika mulasumina, cila umo muli imwe? Nomba, nga ta mulecita, mukanembele ilipusho. Ukutula, filya ifya Mweo fyaba filya fine ifyaishibikwa muli cila nshita, nge fyo Baibele ifishibishe apa. Filya ni filya fine efyo fyacitile kulya. Ilyashi lya kale lilalangisha ifyo fyacitile. Ifwe tulelolekesha pano pene no kumona ifyo fyacitile.

185 Kabili pano, fyena ifya Mweo, ine—ine—ine nshatalile ukwishiba cilya akale. Nacikala fye mulya. Ine kuti namona fye ena ukusela pa mulu palya, umusango umo wine nge fyo mulelolekesha pali ine. Mwamona? Kabili cena cilingile ukuba ica lungama, pantu cena cili fye pano pene pamo na Baibele. E ico musango nshi muli no kucite cintu cimbi icashala kano ukusosa cena cintu calungama? Moneni.

186 Nomba, ica Mweo ica cine, ico caile ukulwisha munkanyakristu, muli ici ca Mweo ica kulekelesha. Bushe muli abaiteyanya? [Ulukuta lwatila, "Ameni."—Ka.] Ica Mweo ica kulekelesha ico caile, atemwa amaka yakulekelesha ukulwisha munkanyakristu uyo wali uwakususha Ukusambilisha kwa kwa Lesa, munkanyakristu, cali ni kapumpe. Mwamona? Ica Mweo ica cine cali ni kapumpe. Nomba, imwe mukasome fye inshita, ukusoma Amalembo. Ni kapumpe! Kabili muli Baibele, inshita ya kulekelesha yali ni nshita yakwa kapumpe. Kabili Lesa ali pashanya kapumpe kuli bakasesema Bakwe. Mwamona? Cena...Nomba moneni. Inshita ya kulekelesha, inshita ya kwa kapumpe, ka—kasokolola uwa Cebo ca cine. Mwamona?

187 Lintu Lesa talaya mukubomba, nga filya Acitile mu nshiku shakwa Noah, Ena atumine kapumpe. Ilyo Ena aletele Israele, kabili ifita fyakwa Farao fyali ifyaiteyanya ukuya, Ena atumine kapumpe. Cila nshita, Ena alatuma kapumpe kumpela, ukupwa kwa cena.

188 Kabili pano Ena atuma kapumpe, nakabili. Filya ni filya fine ne Cebo. E ico musango nshi imwe mwinga cilenga icintu cimbi icashala? Alatuma kapumpe, (cinshi?) kasokolola uwa Cine ico caleisa ukupita mu nshita shonse.

189 E ico musango nshi mwi sonde cingacitilamo i—ingo'mbe ilume, atemwa u—atemwa umuntu, atemwa conse ica Mweo icaleenda, musango nshi cingatala ukusokololwa mpaka kapumpe akese? Bena balikwete ififulo fyabo; bena bali aba bulesa, ifya Mweo ifya tumwa, umusango fye umo wine ngo muntu umbi uwashala ali.

190 Inkalamo, ilya yali intendekelo. Kulya eko munkanyakristu aishile mu—mubulwi.

191 Elyo ena aimishe amaka yambi; Ena atumine amaka ukukumanya cena.

192 Elyo aimishe amaka yambi; Ena atumine amaka yambi ukukumanya cena.

193 Kabili elyo amaka yakulekelesha, Ena aleleta kapumpe, “Ukubwekesha abana ku Citetekelo ca ntendekelo nakabili, ica bashibo.” Inshita yakwa kapumpe! Kanshi, mulemona, takuli nakabili ifya Mweo na fimbi. Filya e pela fye muli fyena. Cilya e mpela. Nomba, nga imwe kuti mwasenda nomba Ukusokolola 10:1,7. Nali ndesontelela kuli cena. Ibukisheni, mu nshita ya nkombe iya kulekelesha, mwamona, nicinshi icali no kucitika? “Inkama shonse isha kwa Lesa shali no kusokololwa.” Kapumpe! Ameni!

194 Nomba mulemona ifya mweo fine ifyo fyaile. Cilya cali icalungama umupwilapo. Bushe mulecetekela ico? [Ulukuta lwatila, “Ameni.”—Ka.] Kabili nomba iyi pano cila nshita, atemwa cila maka ayo ayailekunuma ya cena. Kabili aya Amalembo ayo ayalelangisha ifyo uwaninine uwa mulwani acitile. Filya na fisokololwa muli ifi Fikakatikilo. Kabili na cimbi nasisokololwa nomba ukutila cila ica Mweo, amaka ayo Lesa atumine, ukucilwisha, cilefika palya pene fye pa cifulo, ukufika pa nshita yakwa kapumpe. Nomba, nga iyi ni nshita ya kulekelesha, kukesha isa kapumpe, cisuma, kabili kuli cilya. Nomba, ibukisheni.

195 Nomba, mu nshiku ilyo inkalamo yaishile, icebo ca ntendekelo, nalimo bonse fye muli bena balyumfwile ku nkalamo.

196 Mu nshiku ilyo i—ingo'mbe ilume yaishile, abanono fye abakupenda muli bena baumfwile ku mbila ya ngo'mbe ilume.

197 Mu nshiku ilyo u—umuntu aishile, ena alibombele mukati ka bantu, mulemona, e ico Ena ali uwacenjela. Ena alisendele ibumba ilinono ukulifumya.

198 Kabili ni cinshi ico bacitile? Satana ali mwene cilya, e ico ali batumine ukubabwekesha no kubofya muli cena.

¹⁹⁹ Kabili ibukisheni, ilyo kapumpe mukulekelesha aishile, cikaba ikumi limo mu mwanda abo abakomfwa. Cena ni nshita yakwa kapumpe. Ibukisheni, cena ni bonse aba bambi abaninine. . . Kabili elyo nangula Yesu alilandile kabela, “Nga Ena taangufyenye Ukwisa Kwakwe, nga takwali no muntu, nakalya, uwinga pusushiwa ku Kusendwa.” . . . ? . . . Bushe lilya li Lembo? [Ulukuta Iwatila, “Ameni.”—Ka.] Mulemona apo tubebele kanchi, bushe ta mulemona, munyina na nkashi? [“Ameni.”] Mulemona apo tubebele?

²⁰⁰ Lesa, ndi uwa kusekelela nganshi, ine—ine—nshishibe ifya kucita! Ici tacili fye ine ukwiminina kuno ku—ku kulanda. Ine ndi muno, na ine. Ine, ndi mukati kenu. Mwamona, ine, Cena ni ne. Ni nkwata ulupwa. Kabili nalikwata ba munyina na ba nkashi abo natemwa. Kabili Lesa uwa ku Mulu, uwa nkumbu ishalinga ukwisa ika no—no kusokolola cilya cintu, ku yakwe Umwine, ku fimonwa ifyo fyashininkishiwa pa myaka amakumi yatatu, cena Cine. Ifwe tuli pano. Ifwe tuli. . . Ifwe natufika. Epela fye. Abafwailisha ifya science na bashininkisha Cena. Icishininkisho ica Cebo nacishininkisha Cena. Kabili ifwe tuli pano! Kabili ubu Busokololo bwisa ukufuma kuli Lesa, kabili Cena Cine!

²⁰¹ Bushe na mumfwapo icintu icili conse? [Ulukuta, “Ameni.”—Ka.] Nacisunguka fye nga mwacita. Mwamona? Ee, mukwai. Ine limbi teti mwebe lyena, pa Mulungu. Moneni. Moneni. Ubusuma! Nomba, nomba, moneni nomba.

²⁰² Kabili elyo ukulingana uku i—ku nshita iyo Lesa ali no kupokolola isonde lya nshita ya lyeshi, ena atumine kapumpe. Kabili inshita Ali no kupokolola Israele, Ena atumine kapumpe.

²⁰³ Bushe mulecetekela ukutila inshita, nangula pali Yohane, pa Cishi ica Patmo, iyi Mbila yali iyapwililika nganshi ica kutila Ena tekuti asubile Yena na Malaika? Na mwishiba, malaika ni nkombe. Lelo bushe mwalilshiba inkombe ali ni kasesema? Mwalicetekela cilya? [Ulukuta Iwatila, “Ameni.”—Ka.] Lekeneni tushininkishe cilya. Ukusokolola 22, lekeneni tumone nga cali ni kapumpe. Ee. Mwamona, ena ali. . . Mucine, ena ali ni malaika, ena ali ni nkombe, lelo cena cali ni kasesema uyo wasokolwele ili Buku lyonse lya Kusokolola kuli wene.

²⁰⁴ Ukusokolola, icapandwa ca 22 kabili vesi ya 19, ndecetekela cilya cishinka nga nacilemba yena apa. . . 22:19, ine limbi nindufyanya. Iyo. [Umo muntu atila, “Cena ni 22:9, nalimo.”—Ka.] 22:9, cilya eflyo cili. Nacilalolekesha pali 22:9. Cilya cishinka. Owe, ee, apa.

Lelo atile kuli ine, Awe ico teco: ine ndi musha mubiye, kabili umunabo wa ba munonko bakasesema, . . .

205 Moneni ifyo Yohane amwene apa.

. . . nine Yohane ne wamwene, no kumfwa ifi fyonse.

206 Nomba ena aleisala. Ici cipandwa ica kulekelesha.

. . . Kabili ilyo na . . . umfwile no kumona, nawile kukupepa ku makasa yakwa malaika uwalelanga ifi fyonse, uyo uwalelanga ifi fyonse kuli ine.

207 Kabili, “ena,” lyena, “malaika,” mwamona.

Lelo atile kuli ine Awe ico teco: . . .

208 Takuli kasesema uwa cine uyo wingashinshimunwa, atemwa malaika uwa musango uuli onse, mwamona. Cilya ni kuli Lesa eka.

Lelo atile kuli ine, Awe ico teco: ine ndi musha mubiyo, kabili umunabo wa ba munonko bakasesema, kabili ubaka ifyabo ifya mwi buku ili: pepa Lesa.

209 Mwamona? Nomba, Ibuku lyali ilikankala nganshi, icakutila, Cena Cebo cakwa Lesa. Nomba moneni. Kabili ilyo Icebo cakwa Lesa caletwa, Cena cilingile ukuletwa na kasesema, pantu ulya eo Icebo cakwa Lesa cisako.

210 Nalesubila ukukwata ilipusho pali cilya, mu—muli ici cibokoshi apa. Natontonkenye kuti na bacimfya pali yena, panono fye, namwishiba. Ndemona kuliko limo mulya nga lilya, epela fye. Ine—nacitontokanya fye kuti naisa kuli lyena, mulemona. Mwamona?

211 Icebo conse icakwa Lesa cilaletwa. Baibele taipilibula imibombebe, nakalya, mwamona. Cena cintu cimo cine. Cena cilingile ukwisa kuli uyu kamona uyo tulesubila ukufika, nomba moneni, Ukusokolola 10:1,7.

212 Nomba lekeni tubelenge i—vesi ya 9 nakabili. Nomba tulesenda . . . ifwe . . . Nomba, ilyo tatulaya kuli ilya vesi, ndefwaya ukumipusha icintu cimo.

213 Bushe mulemona, ukupwililika, ilyo tatulasha ifi Fikakatikilo? Nomba ibukisheni, takuli amaka nayambi ayaleya panuma ya ulya kapumpe, mwamona, takuli nakabili. Cila nshita munkanyakristu atumine icintu cimo, Lesa atumine amaka. Munkanyakristu atumine amaka yambi; Lesa atumine icintu cimo kukulwisha cena. Elyo ena atumine amaka yambi; Lesa atumine icintu cimo ukulwisha cena. Mwamona? Kabili elyo Ena aishile fika kuli kapumpe, cilya cali Icebo Cakwe, kunuma nga filya Cena cali mucifulo ica ntanshi.

214 Nomba moneni. Bushe kasesema uo tulelolola ukwisa, umuntu umo uwasubwa na u—no Mupashi ngo wakwa Eliya? Cena tacakabe Eliya, mucine. Lelo cikaba umuntu, uwapala filya, akesa isa. Kabili bukapyunga bwakwe bwine bwaba ukutuma, ukubwekesha, kuli aba bantu abawa ukupita muli uku kufulunganishiwa kwa filonganino, ukubwekela ku

Citetekelo ca ntendekelo ca bashibo. Nomba, nga cilya tacilekakanya ilya Baibele capamo, ine—nshishibe icicita. Ine—ine—ine tekuti nrose na cimbi palwa cena, pantu cilya eco. Imwe namufika. Cilya Cine. Imwe mukafumyeko icintu icili conse ukufuma kulya, imwe mukacipondamika. Mwamona? E ico, cena, cilingile ukuba muli ulya musango.

²¹⁵ Nomba moneni, nomba, mu vesi ya 9, “Imyeo pesamba lya cipailo.” Nomba, apa epo ndi nokukwata kumo ukukana suminishanya ukwine kwine. Lelo lolesheni fye pali miniti fye. Kabili fye. . . Mwamona? Nacitontonkanya cilya, na ine, lelo cena tacishile muli ulya musango. Natukwata. . . Ine lyonse ndatontonkanya ukutula iyi myeo pe samba lya cipailo yali a—a—abaipaiwe aba Lukuta lwantendekelo. Kabili ndi uwashininkisha ukutula Dr. Uria Smith, cila umo uwa bena, basosa ukutula efyo caba. Mwamona? Lelo, efyo natontonkenye, ine wine. Lelo ilyo Mupashi wa Mushilo wa langishe icimonwa kuli cena, tacali ifyo; cena te myeo.

Nomba, nomba mulesosa, “Cisuma, nomba, nshishibe palwa cena.”

²¹⁶ Cisuma, nomba, pali miniti fye, tuli no kusanga ukuti. Lolekesheni. Iyi te myeo iyakwa—iya Lukuta lwakwa Nabwinga, awe nakalya. Ifwe twatontonkenye lulya lwali Ulukuta lwakwa Nabwinga ukulolela kulya, imyeo pe samba lya cipailo, mulemona, ukubilikisha, “Mpaka lilali, Shikulu, mpaka lilali?” Lekeni mbelenge yena nakabili nomba, pa kutula tuyumfwe bwino.

Kabili ilyo akakatwile icikakatikilo ica cisano, na mwene mwi samba lya cipailo imyeo ya baipaiwe pa mulandu wa Cecbo cakwa Lesa, na pa mulandu wa bunte ubo bakwete:

²¹⁷ Mwamona, “Icebo cakwa Lesa, kabili ubunte ubo bakwete.” Nomba, mwi—mwisela palya. Pali miniti fye, mwamona.

Kabili babilikishe. . . Ukufika lilali, . . . Shikulu, ukufika lilali? . . . (mwamona?) . . . mwe ba mushilo kabili abacine, bushe mulefisha . . . ukukana pingula no kulandulo mulopa wesu ku baikala pe sonde?

Lelo bapelwe umo umo ilaya ilya buta; no kwebwa ukuti, batauluke na nomba inshita inono, isuke ifishiwepo impendwa ya basha banabo na—na. . . ba munyinabo, abalaswa bepaiwe, nga aba bene.

²¹⁸ Nomba, pantu bena, pali iyi nshita, nga mulemona, ici Cikakatikilo ica Cisano ukwisulwa, mwamona, Ulukuta na luya. Lwena tekuti cibe fye, imyeo pesamba lya—lya Lukuta lwantendekelo.

219 Nomba, nomba, napapata, nga mwalitalile ukuposako amano kuli ci nomba, pantu ici kukalamba ukutaliki-... ukutalikishanya, e ico ndefwaya imwe ukumfwikisha nganshi nomba. Kabili imwe na mukwata amapepala yenu, ne fintu fya kulembelako. Nomba, ndefwaya imwe ukumona.

220 Nomba, aba te kuti babe ilye myeo. Pantu, i—imyeo iyaba—iyabalungami, abaipaiwe, kabili abantu abalungami, Ulukuta, Nabwinga, lwena nalusendwa, e ico bena te kuti babe pesamba lya cipailo. Bena kuti baba mu Bukata, pamo na Nabwinga. Nomba lolekesheni. Pantu, bena ba ya mukusendwa, mu cipandwa ca 4 ica Kusokolola. Bena balisendelwe mu mulu.

221 Nomba, ni bani iyi myeo, kanshi? Cilya e cintu cimbi. Bena nibani, kanshi, nga bena tabali Ulukuta lwa ntendekelo? Aba ni Israele abo abali no kupusushiwa nge nko, bonse fye abo abalingilwa kabelo. Ulya ni Israele. Ulya ni Israele, umwine.

222 Mwatila, “Owe, loleleni pali miniti.” Mwatila, “bena tekuti.” Owe, ee, bena bali no kupusushiwa.

223 Pano, lekeni tupwishe cena, pali miniti fye. Ninkwata yane atemwa Amalembo yasano. Nalasenda imo. Lekeni tusende AbenaRoma, pali miniti fye, no kusanga nga bena eflyo bali. Lekeni tusende Ibuku lya BenaRoma, no kuya ku i—icipandwa ca 11 ica Bena Roma, kabili tuli no kusanga ukuti. Ngo... Lekeni fye tulibelenge, kabili twalalikwata lyena fwe bene. AbenaRoma, icipandwa ca 11, iya 25 na vesi ya 26. Nomba umfweni kuli Paulo apa.

224 Kabili Paulo atile, “Nga uuli onse, nangula Malaika, ashimikila mbila imbi,” (cinshi?) “ena ali nokukungwe cilai.” Moneni.

Mwe ba munyinane, ndefwaya ukuti mwishibe, ica nkama (uh!), epali mwaba aba mano mu menso yenu mwe bene (mwacimone co): ica kuti ubumununu na buponena Israele lubali, ukasuke wafikilishiwa, umwisulo wa Benafyalo awisamo.

225 Uwa kulekelesha Nabwinga wa ku Benafyalo aisamo, kuli Nabwinga, ubupofu bwaishile kuli Israele kuli lilye pange.

Kabili eflyo Abena Israele bonse bakapusuka: fyo calembwa aciti, Kapokolola akafuma ku Sion, ukukana pepa akakululula kuli Yakobo:

226 Cisuma! Nomba, bena ni Israele, abali pesamba lya ici cipailo. Moneni. Israele balipofushiwe pa mulandu wine uwa ifwe ku kupusushiwa. Mulecetekela cilya? [Ulukuta lwatila, “Ameni.”—Ka.] Nomba, ninani wabapofwishe? Lesa. Lesa apofwishe abana Bakwe Umwine.

227 E mulandu wine, Yesu, ukwiminina kulya pa lupanda, kabili balya abaYuda ukubilikishisha Umulopa Wakwe! Balya

bali abana Bakwe Umwine. Kabili Ena ali Malembo. Ena ali, Umwine, Icebo. Kabili apa, Ena ukwishiba ukutila balya bantu nga bali mupokelele Wene ne nsansa! Kabili ulya e mulandu wine Ena abapofwishe, pa kutila be mwishiba Wene. Ena aishile mu musango uwa petama nganshi, no kubapofwisha kuli cena, icakutila bena bali fililwe ukucipokelela. Mwamona? Amalembo yasoso kuti bali no kucicita. Kabili Ena alibapofwishe. Balipofushiwe! Yesu alibakwatile uluse, icakutila, nge fyo Asosele, “Tata, babeleleni uluse. Tabeshibe ico balecita.” Mwamona? Bena balipofwile. Paulo atile bena balipofushiwe pa mulandu umo, kuli ifwe.

228 Moneni. Nomba ndefwaya imwe ukulolekesha ici bwino nganshi. “Bena balipelwe imingila.” Bena tabaikwete. Bena balipelwe imingila, imingila iya buta, cila umo muli bena. Nomba, abamushilo nomba na bakwata, kale nabakwata umo; bena balekwata wene pano. Lelo, kulya, “Bena balipelwe imingila.” Kabili abashila kale balikwete iyabo, no kuya. Mwamona? Mwamona? Bena balikwete—tabakwete. . .

229 Bena, moneni, bena tabakwete ishuko, pantu bena balipofushiwe na Lesa, Shibo wine; pa kutila ukusenamina kwa kwa Lesa kwingafikilishiwa, pa kutila Nabwinda kuti asendwa ukufuma ku Benafyalo. Bushe co cishinka? [Ulukuta lwatila “Ameni.”—Ka.]

230 Lekeni—lekeni ine milangishe icipasho icawamisha pano muli Yosefe; Yosefe, umuntu uwa Mupashi, kapumpe. Ena afyalilwe mukati ka ba munyina, nga filya Ulukuta lwa cine lwaba mukati ka lubiye. Kabili ena kuti ailula ifiloto no kumona ifimonwa. Kabili abashala bali mupatile. Bawishi bali mutemenwe.

231 Moneni, kanshi, ena ali kunse, bali mutamfishe kuli ba munyina, te kuli bawishi. Kunse, kuli ba munyina, kabili bali mushitisho mupepi na ma silfere amakumi yatatu. Bali muposele mu cilindi, kabili alingile ukufwa.

232 Aishile fumishiwamo, no kubikwa ku kwalyo kwa kwa Farao. Kabili pa mulandu alitamfishiwe kuli ba munyina, mwamona, ena apelwe nabwinda wa Benafyalo, te ku bantu bakwe umwine. Muli cilya, afoye Epraim na Manase, abo abaishile lundwako muli Israele.

233 Nge fyo Israele abapalile, pa kucilinganya amaboko yakwe, ukufuma ku mwaice ukwisa ku mukalamba, ukucilinganya amapalo ukufuma ku muYuda, ukubwekela. . . atemwa ukufuma ku muYuda ukwisa ku Mwinafyalo. Mwamona? Acilingenye amaboko yakwe, ku mwana umunono, ico caba Ulukuta ulunono ulwali no kwisamo. “U—ulukuta ulukalamba lwaiminine mu kasuba; aishile fyala uyu mwana.” Kabili moneni, ukumusenda wene, Israele acilingenye amaboko yakwe, mucipasho. Kabili Yosefe. . .

Balya abana bamo bene, cali nyina Umwinafyalo.

²³⁴ Nabwinga wakwa Israele, kunuma kulya, aishile cilinganishiwa, ukufuma kuli Orthodox wakale, ukwisa ku nshila ya Bwinakristu, ku Mupashi wa Mushilo uyo wacilingenye amaboko yakwa Israele. Atile, “Lesana nacilinganya amaboko yandi.” Ena takwetepo icakucita na cena.

²³⁵ Moneni. Kanshi, Yosefe, bali mukene kuli bamunyina bakwe bene, abantu bakwe bene, asendele nabwinga Umwinafyalo. Filya fine fye efyo Yesu acitile; alikenwe ku baYuda, asendele Nabwinga Umwinafyalo.

²³⁶ Nomba lekeni tubelenge icintu cimo pano. Ninkwata Amalemba ayalembelwe, Imilimo ya Batumwa 15. Kabili, owe, ici cili kwati fye ifyo tulingile ukusambilisha cena, nangu cibe fyo. Nomba, ndecetekela ninkwata ici mukulungama, ukubelenga Imilimo ya Batumwa 15:14. Cisuma. Ndesubila ici cili fye bwino nomba. Cisuma. “Simeon nalondolola ifyo Lesa. . .” Iyo, lekeni tutendekele pa vesi ya 13.

Awe bene batalala, Yakobo alyaswike, . . .

²³⁷ Nomba, mulemona, ico cacitike, bena baile ku Benafyalo. Mwamona? Kabili ukutalikishanya kwalishile, pantu bena bali baYuda. Mwamona?

Awe bena ilyo batalala, Yakobo alyaswike, ati, Mwe ba munyinefwe, ng’umfweni:

Simeon (ulya ni Simoni Petro) nalondolola ifyo Lesa abalile ukupempula Abenafyalo, kukubulilamo ishina lyakwe uluko lwa bantu.

²³⁸ Huh! Mwamona, ishina lya mukashi wandi ali ni Broy. Ilyo na musendele, aishileba Branham. Mwamona?

²³⁹ Yesu alesenda Ulukuta Lwakwe ukulufumya, atemwa Nabwinga Wakwe, ukufuma mu Benafyalo. Cena Malembo, ukupashanya, nga filya Yosefe ali.

²⁴⁰ Nomba moneni ci, nomba, iyi myeo pesamba lya cipailo. Cisuma, i. . . Uyu, “Iyi myeo,” ilukeni nomba, “ili pesamba lya cipailo,” cinshi bena balipaiwe ku bantu aba bembu nga Eichmann. Mwamona? Bena bacili balikatilila, ba million ba bena, mwamona, lelo bena balitwalilila ukuba abaYuda.

²⁴¹ Nomba, ibukisheni. Cena cali ni cinshi? “Bena balipaiwe pa mulandu wa Cebo cakwa Lesa,” te pa mulandu wa bunte bwakwa Kristu. Bushe na mumfwa cilya?

²⁴² Lelo, ibukisheni, Ulukuta lwalishilemo, nalo, abaipaiwe aba lukuta, cali pa mulandu wa Cebo cakwa Lesa kabili no bunte bwakwa Yesu Kristu. Ni banga abaishiba cilya, apa pali i. . . [Ulukuta lwatila, “Ameni.”—Ka.] Ee. Cisuma.

²⁴³ Nomba, lelo aba tabakwete ubunte bwakwa Yesu Kristu.

. . . pa mulandu wa Cebo cakwa Lesa, na pa mulandu wa bunte ubo ba kwete:

244 AbaYuda! Kabili Hitler ali bapatile, eflyo na Eichmann acitile, eflyo na Staline acitile, bonse aba shala mwi sonde. Mwamona? Lelo balikele aba cine ku fyo bacetekele. Kabili balibepeye pa mulandu bali baYuda.

245 Bushe mwalishiba Martin Luther ali ngo wakwete ilyano limo line, nao? Cena cishinka. Atile, “AbaYuda bonse balingile ukufumishwapo. Bena ni ba munkanyakristu.” Mwamona? Lelo ena ali fye mu nshita imbi ya kupyunga, kabili tacimwene, tamwene Cebo.

246 Nomba Icebo, Icine, cileisa. Musango nshi mukatala ukupofwisha Israele? Imwe tekuti mucite. Iyo.

247 Owe, musango nshi ulya kasesema engeminina kulya lubali, bulya bushiku, no kusosa, “Ulemoneka nga masengo ya mboo, Israele”? Ilyo bena baleesha ukulangisha wene ifiputulwa ifya bipisha ifya cena! Atile, “Cinshi,” atile, “uyo onse upala iwe akapalwa, kabili uyo onse ukutipa, akatipwa.” Cilya cishinka. Owe, we muntu! Musango nshi ukacicitilamo.

248 Inshita imo bena batontonkenye Lesa kuti alabako, ilyo kasesema amwene cilya cintu icafita ukwisa pa baYuda. Ulyo muntu aiminine kulya, kabili Icebo cakwa Lesa capongolwelwe kuli wene. Atile, “Mwe Shikulu, bushe Imwe muli no kukana abantu Benu?”

Atile, “Ni cinshi icili apo ku lubali lobe?”

Atile, “Inkoto yakupiminako.”

249 Atile, “Musango nshi wasansama Umulu? Kupime.” Uhuh. “Musango nshi bamba ashika?”

Atile, “ine teti ncicite.”

250 Atile, “Nangula nine kuti nacita, nangula nine kuti natala ukulabako Israele.” Iyo, mukwai. Ena takatala ukumulabako ena.

251 Ena apofwishe umwana Wakwe Wine. Nomba, tontonkanyeni pali cilya. Ukupofwisha umwana Wakwe Umwine, ukutupela ifwe ishuko, kabili ifwe Tulalikana. Nomba, bushe cilya tacimulenga imwe ukuba abacepesha nganshi icakutila imwe kuti mwaamfula pa mushili wabikwapo cement no kufwala icisote icikalamba nganshi, kabili ukwabula ukukumyako kuli cena? Cilya cinono nganshi, namwishiba. Owe, mwe! Ee.

252 “Bena balikatilile ku Cebo cakwa Lesa.” Bena bali baYuda. Bena balikwete amafunde yabo; bena baikele pamo na yena. Ibukisheni mailo ubushiku, nomba? Mwamona? Bena balikele na cilya. Kabili bena bali ba Yuda, kabili bena balikwete ifunde. Kabili ifunde lyali Icebo cakwa Lesa, kabili

balikele fye na lyena. Cilya cishinka. “Kabili ubunte ubo bakwete, bena balipaiwe.” Kabili apa pali imyeo pesamba lya cipailo, panuma ilyo Lukuta lwaya.

²⁵³ Nomba lolekesheni. Balikwete, mubupofu bwabo, balipeye Mesaya wabo, kabili nomba bena balelobolola pali cena. Bena balicilwike. Bena balicishibe, panuma caile. Balimwene Wene lyena, ilyo baishile ku ntanshi ya cipailo cakwa Lesa. Lelo nomba ukusenamina kwa kwa Lesa kuli kuli bena.

²⁵⁴ Moneni. Nomba, bena tekuti, nangu panono, babe aba mushilo, pantu bena balifwikwa kale. Lelo pano bali nomba, bali fye “imyeo pe samba lya cipailo, pa mulandu wa Cebo cakwa Lesa, kabili na pa bunte ubo bakwete,” ukuba abantu bakwa Lesa, abaYuda.

²⁵⁵ Lelo nomba, moneni, ukusenamina kwa kwa Lesa kwaisa pali bena. Kabili Yesu alebapela, cila umo, umwingila uwa buta, [owe, mwe, moneni; ukuya kulya, panuma ilyo Ulukuta lwaya], pantu bena bali abacumfwila kumulimo wabo. Kabili bena balipofushiwe, kabili bena tabacishibe. Bena tabacishibe. Bena balebomba filya fine fye iciputulwa ico Lesa abasonteleko bena ku kubomba. Kabili apa, apa, Yohane ukulolekesha kulya no kumona imyeo pesamba lya cipailo. Nomba moneni, ena alemona ilye myeo. Lolekesheni ifyo ena alebeta.

Bena balibilikishe, “Shikulu, mpaka lilali?”

Moneni, “Batauluke na nomba inshita inono.” Mwamona?

²⁵⁶ Lekenit tusende cilya, ilyo tuleya pa ntanshi, ukuya mukati ka Malembo nomba. Bena balilwike ukutila balipeye Mesaya wabo. Mwamona? Kabili bena tabacishibe, lelo nomba baishile iluka. Bena bakwete—bena balipaiwe, kunuma, ukulipila pali cena, pa kucite cilubo. Kabili nomba lolekesheni ifyo icintu ico bacitile! Mwamona, bena bali no mulandu wa bupondo, e ico balipaiwe. Mwamona? Balibilikishe, “Umulopa Wakwe ube pali ifwe!” Mwamona? Cilya cishinka. Kabili bena balipofushiwe.

²⁵⁷ Nomba, nga bena tabali abapofushiwa; Lesa atile, “Balekeni babe. Bena tabali abalinga.” Lelo pakuba ukutila bena balipofushiwe na Lesa, Ukusenamina Kwakwe kwalifikile kuli bena. Ameni! Landeni palwa kusenamina ukwakupapusha! No kupela cila umo muli bena umwingila, pantu Israele onse akapusushiwa, cila umo uyo wakwete ishina lyakwe ilyalembwa. Cilya cishinka. Yesu alibapele imingila.

²⁵⁸ Nga filya Yosefe acitile kuli ba munyina; icipasho. Lolekesheni, ilyo Yosefe aiminine kulya, kabili ilyo ena mukulekelesha... Ailengele umwine ukwishibikwa kulya pa cipailo, pa cipailo cakwe umwine, mu cifulo cakwe, icipuna cakwe ica bufumu. Atile, “Cila muntu anshe neka.” Umukashi wakwe ali kulya mwi sano; uko Nabwinga akaba.

259 Kabili atile kuli bena, atile, “Bushe tamwanjishiba?” Ee, ena alelanda ici Hebere nomba. “Ndi munyinenwe, Yosefe.” Owe, mwe!

Batile, “Nomba, owe, imwe muli no kutusenda.”

260 Atile, “Loleleni pali miniti. Loleleni pali miniti. Lesa acitile cilya pe pange limo. Alengele imwe ukuntamfya, pakutila imyeo ingapusushiwa.” Ubukata! Mwacimone co, filya fine. Atile, “Mwiesha, mwiesha ukuikalipila mwebene.” Ibukisheni Yosefe ewasosele cilya? Atile, “Mwiesha ukuikalipila mwebene. Ifintu fyonse fili fye bwino nomba. Cena na cipwa. Lesa alintumine kuno, ku ntanshi yenu.”

261 Namwishiba, Baibele isoso kutila bakesasosa kuli Wene, ilyo bakamona Wene ukwisa, bakasosa, “Abati, ni We Mesaya, natwishiba. Lelo, lelo, nga pali fyo fyumo?” Mwamona?

262 Atile, “Owe, nafifumishe mu nga’nda ya Banandi.” Abanandi?

263 Kabili elyo ilyo bakacishiba cena, balya abashalapo, amakana umwanda umo na makana amakumi yane na makana yane, Baibele isoso kutila bena bakapatukana, inga’nda imo ukufuma kuibiye. Kabili cikasenda inshiku, ukulalila fye, no kuwelesha, no kulaenda uku no ku pa mushili; ukulasosa, “Musango nshi twacicitilemo? Musango nshi twacicitilemo? Cinshi, ifwe twalipeye Mesaya wesu fwebene.” Atile, ukulila nge fyo inga’nda inga cita ku mwana wabo uwafyalwa eka, “Musango nshi twacicitilemo?”

264 Balya baYuda, bena baba—bena baba abantu aba bukapapa nganshi mwisonde; abasalwa bakwa Lesa. Lelo Ena alibapofwishe, ukusenda ifwe, kabili ifwe tulekana Cena. Ni cinshi ubupingushi ubwa lukuta lwa Benafyalo! Mwacimone co. Mwamona? Ukupofushiwa pe pange limo, na Lesa, pa kutila Ena engasenda ifwe, Nabwanga wakwa Yesu. Ukuba fumyamo i...Mwamona? Kabili akale alicipashenye, ne fintu fyonse.

265 Nomba mulemona uo imyeo yaba? Bena tabali abashila abaipaiwa. Bena baliya. Cilya cishinka. Moneni, bena bali, bena baliya. Mwamona?

266 E ico, aba balipelwe imingila, cila umo muli bena. Kabili nomba ndefwaya imwe ukumona. Lelo nomba ukusenamina kwa kwa Lesa kuleponena pali bena. Yesu alebapela cila umo umwingila uwa buta, nga filya Yosefe acitile, inkumbu shakwe kuli ba munyina.

267 Nomba moneni. Nangula bena balyeseshe ukufumyapo Yosefe, nao, lelo inkumbu shakwe shafikile fye kuli bena. Mwamona? “Owe, cena cili fye bwino. Cilya cili fye bwino. Imwe tamwapilibwile fye ukucita cilya. Lelo, mwamona, cilya cali ni Lesa ukucita cilya. Mwamona? Lesa ali mulekele imwe

bonse ukucita cilya pakutila Ena engantamfya, no kundeta kuno lubali pakutila ningapususha imyeo ya bantu, aba Abenafyalo kuno, uko na fumishe umukashi wandi. Ine nga nshakwete umukashi nga—nga nalikele kulya kwine. Nomba, nalitemwa umukashi wandi. Ena alinkwatila aba bana kuno.” Kabili atile, “Ine—ine...Kabili nomba—nomba naisa mukumusenda imwe bonse. Nomba imwe bonse muli no kukwata fye conse mubusuma, na imwe. Ndi no kumuleta kuno lubali. Ifwe bonse tuli no kwikala capamo, ngo lupwa ulukalamba.” Mwamona? Mwamona? Mwamona? Atile, “Icintu cimo ndefwaya ukumipusha. Bushe ba tata abakote bacili no mweo?” Owe!

²⁶⁸ Kabili mumoneni wene, ifyo acitile kuli Benjamini umunono, ico cabe cipasho ica amakana umwanda umo na makana amakumi yane na makana yane, nge fyo twalacikwata pa ntanshi umo na makana amakumi yane. Mwamona ifyo ena acitile? Ena abutukile fye bwangu bwangu kuli Benjamini, no kuwila pa mukoshi wakwe no kutendeka ukumukumbatila. Munyina wakwe umunono uyo wafyelwe mulupwa panuma ilyo aile, mwamona; kuli banyina, ulukuta lwa ntanshi, ulukuta lwa Orthodox. Aba makana umwanda umo na makana amakumi yane na makana yane bafyelwe ilyo Ena taliko, ilyo Ena ali kulya ukusenda Nabwanga Wakwe wa Benafyalo. Owe, mwe! Bushe cilya tacilecita icintu cimo kuli imwe! Cilya cili apa. E ico mulemona ifyo bena baba? Balya bali palya.

²⁶⁹ Moneni nomba, nangula bena balyeseshe ukufumyapo Yosefe, inkumbu shakwe shalifikile kuli bena.

²⁷⁰ Nangula bena balyeseshe ukufumyapo Yesu, Ena nalyo line aleisa ukubwekela ukupilibuka (pantu balipofwile) no kubapela, cila umo, umwingila uwabuta. Ena ali no kubasenda ukutwalilila mukati, mu nga’nda, nangu cibe fyo. Tacilepanga ubupusano nangu ubunono, pantu Ena alisosele, “Nkabapususha bonse, nangu cibe fyo.” Mwamona?

Nomba vesi 10. Moneni, balilombele pafya “cilandushi.” Mwamona?

²⁷¹ Nomba, nga ulya ali ni Nabwanga, cena kuti caba nga Stefano. “Tata, babeleleni uluse,” namwishiba. Mwamona?

²⁷² Lelo aba baYuda abo abeshilemo fye, mwamona. Balilombele pafya “cilandushi.” Moneni nakabili, mwamona, nakabili Atile...Moneni, cena tacili...Atile, “Bena ni ba munonko,” abaYuda. Umwanda umo...Nomba bena balefwaya icilandushi. Batile, “Owe, twala uku...Ifwe, tulefwaya imwe, ukutulandwila kulya lubali.”

²⁷³ Atile, “Pakashita akanono, nomba, pakashita fye akanono.” Pantu, moneni, lekeni mbelenge yena apa. Cena ni—ni vesi ya 10. Cisuma.

Kabili babilikishe shiwi likalamba, abati, Mpaka lilali, Mwe Shikulu, mwe ba mushilo kabili aba cine, bushe mulefisha lilali pa kukana pingula no kukana landula umulopa wesu ku baikala pe sonde?

Lelo bapelwe umo umo ilaya ilya buta; no kwebwa ukuti, batauluke na nomba...inshita inono, mwamona, (cinshi?) inshita inono, mpaka abasha ba nabo...

274 Mwamona? Nomba cena ni cinshi? Bakasesema nomba baleshimikila kuli Israele. Mwamona?

...mpaka abasha banabo...abasha banabo kabili nabo ba munyinabo, abalaswa bepaiwe...

275 Mwamona, balya abalingilwe kabela ukucitwa ifyo. Mulemona?

...balaswa bepaiwe, nga ba bene.

276 Mwamona, mu mashiwi yambi, cena calilingilwa kabela kuli bena. Cena Malembo, ukutila balingile ukucicita. “Kabili tusheni fye pa nshita inono. Nomba namukwata imingila yenu; imwe muleya ku mushi; kabili ikaleni fye palya pa kashita akanono, mwamona, loleleni fye pakashita akanono.”

277 Nomba moneni. Nomba moneni, “Ba munyinenwe.” “Ba na bo balingile ukwipaiwa,” ico cilepilibula aba makana umwanda umo na makana amakumi yane na makana yane abali no kwitwa mu Bucushi. Aba makana umwanda umo na makana amakumi yane na makana yane abo abali no kwitwa.

278 Ndekabila nga twalikwete inshita. Ifwe limbi tukesa bula cena mailo ubushiku, nga Shikulu asuminisha, ifwe...ilyo tatulaisa fye mu Cikakatikilo cimbi. Mwamona?

279 Na cimbi, nomba lolekesheni, bena balingile ukwipaiwa nga munkanyakristu. Twaishilepitamo fye; kabili moneni, mukunina kwakwe ukwakulekesha, uko ena aletoba—aletoba cilye cipangano na balya ba Yuda kulya lubali. Kabili ulya aleya. Mwamona?

280 Aba baYuda, aba amakana umwanda umo na makana amakumi yane na makana yane, bali no kwitwa ku nte shibili isha Kusokolola 11. Nomba, muleibukisha, bena bali nokusesema.

281 Mwalibelenga cilya. Ni banga aba belenga cilya? [Ulukuta, “Ameni.”—Ka.] Mucine, ifwe bonse twaliishiba, ukubelenga Amalembo.

282 Kabili bena balesesema, ishi nte shibili ukusesema, mu nshita yakwa Daniele iya hafu wa cibili uwa mulungu uwalenga amakumi cinelubali. Ilya e myaka iya kulekelesha itatu na hafu.

283 Muleibukisha ifyo twasendele imilingu amakumi cinelubali iyakwa Daniele? Natile tukesa ifwaya ilyo tukesa umu. Nshaishibe umulandu, lelo nacistile fye. . . Icintu cimo alinjebile ifwe tukesa ikabila, kabili ifwe tuli pano. Ee. Mwamona?

284 Moneni, mu nshita yakwa Daniele. Nomba ibukisheni, Daniele balimwebele ukutula, “Mesaya ali no kwisa,” cilongoshi, “Mesaya,” ntile, “kabili Ena akesa sesema. Israele nalyo line alisheleko ne milungu amakumi cinelubali. Kabili mukati ka milungu cinelubali, Mesaya ali no kuputulwako, kabili ilambo lyacila bushiku lyali no kufumishiwapo.” Bushe ico cishinka? [Ulukuta lwatila, “Ameni.”—Ka.] “Lelo kwaliko nalyo line itatu na hafu, imilingu iyalingilwa.”

Muli ici cishilwa, Ena alesenda Nabwinga wa Benafyalo.

285 Nomba, Wene aleya pa mulu. Kabili ilyo Wene aya pa mulu, bakasesema babili baleima ku Israele. Mwamona?

286 Kabili ilye myeo ilya iyaipaiwe, nomba, ukupita umu, mu butuntulu, abaYuda abacine kulya lubali; abo abakwete amashina yabo pe Buku, abo abaikele ubumi ubwalungama no kucite cintu icalungama, balikele ubuYuda umupwilapo. Bena, bena balipaiwe kuli Eickmann kabili na bambi abengi. Abantu aba cishinka, million iya bena kulya lubali! Kabili balya ama Germans balibalashile kumfwa, no kubanyonga, no kubepaya, no kubakulika pa malupango, kabili ukoca, no kuoca imibili yabo, kabili ifintu fyonse ifyashala. Ulyo wa bula mulopa, atemwa uwatemwa ukusumya umulopa, Hitler uwa nsala, na Stalin, na Mussolin, na bonse balya bantu balya abapatile balya abaYuda!

287 Ndetontonkanya cilya ni cimo ica—cimo ica fintu ico cileikatilila ino nko capamo, pa mulandu bena lyonse bali pela umucinshi umuYuda, cilya cishinka, ukumupela icifulo cakwe. Imwe mukacindike umuYuda, kabili Lesa akamucindika.

288 Nomba, kuliko ibumba lya baYuda abo ababa ifiwelewele, nga filya kwabako Abenafyalo umusango umu wine.

289 Lelo umuYuda umwine mwine, Lesa alibika ishina lyakwe pe Buku ilyo mufula wesonde taulalengwa. Kabili apa ena ali, ukwipaiwa mukati ka iyi nshita. Kabili ibukisheni, tontonkanyeni pali cena nomba, ifyo cabe capwililika ici. Panuma fye ya balya ba million ya baYuda abaipaiwe, abantu bakaele, ku nko she sonde; pano Amalembo yalesosa, ino ine fye inshita, ukutula cila umu bali pesamba lya cipailo, baishileiluka ico cacitike, kabili bena bapelwe imingila iya buta.

290 Kabili batile, “Cisuma, cinshi? Bushe kuti twabwelelamo ku bufumu ino ine nshita?” Ubufumu bwa ciYuda buli no kubikwa pe sonde, namwishiba. Yohane atile ubufumu bwali kulya, mwamona, ukubikwa.

Nomba, ubu Bufumu bwa Mbila nsuma, mulemona.

²⁹¹ Lelo ubufumu bwa baYuda bukashimikilwa kuli aba—aba bakasesema babili, e ico moneni u—u—ubufumu ubwa pe sonde pano.

²⁹² “Ubufumu bwa mu Mulu buleshimikilwa,” . . . na baYuda, atemwa ku . . . ndepilibula, “ku Benafyalo.”

²⁹³ Ubufumu bwapano pe sonde, buli no kubikwa mu Millennium, panuma, Millenuium ku baYuda.

²⁹⁴ Nomba moneni. Moneni ici nomba, apa, ilyo bena—ilyo bena baleshimikila, mwamona.

²⁹⁵ Ilyo aba—aba bakasesema tabalati beme mukumonekela; aba baYuda abalingile ukufwa kuli Eickmann na balya bali, cila umo uwa bena abo abalingilwe kabela, bapelwa (ku nkumbu) umwingila uwa buta. Cila umo muli bena ukupelwa umwingila uwa buta. Moneni.

Nomba cinshi icicitika? Lilya line ilyo cilya cacitika . . .

²⁹⁶ Ndelolekesha ilye nkoloko kunuma kulya, kabili ni njishiba ifwe tule—ifwe twalacelwa. Lelo nshilefwaya uku . . . Mwamona, ine—ine . . . Bena . . . ukumona balya bantu aba busu ukwiminina kulya. Lesa amwafwilishe, ba munyina. Ndesubila cila umo uwa muli imwe mukapelwa umwingila uwa buta bulya bushiku, mwamona. Ukwiminina, ukupilibuka uku no ku, na molu yalekalipa. Kabili imwe bamo ukubomba akasuba konse. Nalishiba ifyo cilya caba. Kabili lolekesheni kuno . . . Kabili bamo aba busu abanakashi abakote abanono ukwiminina. Kabili ndamona bamo aba baume ukupela abanakashi ifipuna fyabo; kabili umuntu umbi ukupela, umo mubasu na cifyashi umunono na kanya. Kabili ine—ine—ine—ndemona fyonse filya, mwamona, kabili ndi uwashininkisha ena Alecita. Moneni. Lelo nshilefwaya ukumusunga inshita itali sana. Nga kuti nalenga fye imwe ukumona Imbila, cilya fye ceka eco ndefwaya ukucita, mwamona.

²⁹⁷ Nomba moneni aba baYuda. Ningile ukucita ici, pa kutila ningalenga imwe ukumona ubusokololo ubwa ici Cikakatikilo; ukumona ifyo cena cili, iyi myeo pe samba lya cipailo, kabili ifyo bena bali. Nomba moneni.

²⁹⁸ Mu nshita yakwa Daniele, nomba, hafu wa cibili uwa mulungu uwalenga amakumi cinelubali. Nomba ibukisheni, “Mesaya ali no kuputulwako mukati.” Cilya ni pakati. Cisuma, ni cinshi hafu wa cinelubali? [Ulukuta lwatila, “Fitatu na hafu.”—Ka.] Fitatu na hafu. Ni nshita ntali nshi Kristu ashimikile? [“Itatu na hafu.”] Cilya cishinka. Nomba, “Lelo kwalilingilwa nomba, ku bantu,” (cinshi?) “imyaka na imbi itatu na hafu.”

299 Cisuma, mukati ka iyi nshita, cinshi, mwamona, cinshi icilecitika, cili, Nabwinda wa Benafyalo nasalwa mu nshita sha nkuta cinelubali, kabili aya mu mulu.

300 Kabili ilyo cacita muli ulyo musango, bonse aba baYuda abaipaiwe kulya lubali pa mulandu wa bupofu, bali pe samba lya cipailo, Lesa aleisa kulya no kusosa, “Mulemona ifyo cena cali? Nomba ndepela cila umo muli imwe umwingila.”

Batile, “Mpaka lilali, Shikulu? Bushe tuleingilamo nomba?”

301 Atile, “Iyo, iyo, iyo, iyo. Umuntu munenu, abaYuda, balingile ukucula panonoko fye, nomba. Bena balingile ukwipaiwa nge fyo imwe mwaipaiwe. Iciswango cilingile ukubasenda ilyo catoba icipangano ca ciko.”

302 Nomba moneni. Kabili nomba moneni, umuku umo...Nomba ibukisheni fye, aba bakasesema balingile ukusesema ukulingana no Kusokolola 11. Imwe, imwe mwacimya amaboko yenu, imwe mwacibelenga yena. Mwamona? Kabili bena balepelwa amaka.

303 Kabili tuli no kusanga ukuti ifyo bena baba, pali miniti fye, Shikulu ngasuminisha. Nomba moneni ifyo aba bakasesema bali. Kabili nomba Baibele ilelanda pali cena apa, mucine, Ena alecita. Mucine! Mwamona?

304 Nomba, moneni, mukati ka iyi milungu itatu na hafu nomba, ukutila bena balesesema uku lubali kabili u—Ukusokolola apa kuletila...Kabili bena—bena baseseme inshiku ikana limo ne myanda ibili na makumi mutanda. Nga...

305 Nomba, kalenda ya ciYuda iya lyonse, inshita ya calenda ya lyonse yakwa Lesa, yaba filya fine inshiku amakumi yatatu mu mweshi. Kalenda ya ciRoma, eya cisankenye. Kalenda iya lyonse yaba inshiku amakumi yatatu mu mweshi.

306 Nomba, nga mulefwaya ukusenda inshiku amakumi yatatu, no kulundako imyaka itatu na hafu kuli yena, kabili ukumona inshiku amakumi yatatu, kabili, cisuma, ni cinshi ico mukwete? Ikana limo ne myanda itatu kabili...atemwa imyanda ibili ne nshiku amakumi mutanda. “Ikana limo ne myanda ibili ne nshiku amakumi mutanda (inshiku amakumi mutanda),” filya fine imyaka itatu na hafu.

307 Nomba, mulemona, takuli icilubo kuli cilya. Cilya cili palya, cilesuntinkana capamo kwati i—ukulundinkana ukwisa capamo. Moneni, balya bakasesema babili bashimikile pa myaka itatu na hafu, ku baYuda. Muli cilya, baleitwa, aba makana umwanda umo na makana amakumi yane na makana yane.

308 Elyo kabili, moneni, aba bakasesema babili bali filya fine Mose na Eliya. Mwamona? Mwamona? Nomba lolekesheni,

lolekesheni, uwabo... Lolekesheni kuli bukapyunga bwabo. Nomba moneni ifyo aba bakasesema balecita. “Bena na bakwata amaka kukuma isonde ne cinkunka, ilyo lyonse ilyo balefwaya.” Ni nani uwacitile? Mose. “Bena nabakwata amaka ukwisala imyulu, kabili tayalokele mu bushiku bwa bukapyunga bwabo.” Nani waisele imyulu pa myaka itatu na hafu? [Ulukuta lwatila, “Eliya.”—Ka.] Mwacimone co. Balya e bo. Mwamona, cena ni . . .

309 Mwamona, umuntu, ilyo afwa, tapilibula mibele yakwe. Ena tapilibuka imipangilwe yakwe, mwamona. Lolekesheni, ilyo—ilyo, lintu . . .

310 Ilyo Sauli abwelelenuma, kabili takwali bakasesema mu mpanga, ena alifililwe ukwiluka ifya kucita—ifya kucita. Ena aliminine ukukanya cena. Ena aleya kubulwi. Ena aile ku ndoshi ya ku Endor.

311 Nomba, umulopa fye uwa ngo'mbe shilume ne mbushi, umwanakashi kuti acita ici. Kabili ena aitile umupashi wa kwa Samwele.

312 Kabili ilyo Samwele aishileima, palya alimine, umwingila wakwe uwa bakasesema. Te cilya fye ceka, lelo ena nalyo line ali ni kasesema. Atile, “Mulandunshi wa njitila ukufuma mukutusha kwandi,” mwamona, atile, “ukumona kutila wasanguka umulwani wakwa Lesa?” Atile, “pali iyi nshita, mailo ubushiku, iwe ukawila mu bulwi. Kabili iyi nshita, mailo ubushiku, ukaba pamo na ine.” Kabili ni filya fine fye ifya citike. Mwamona? Tali cali fye . . . Ena nalyo line ali ni kasesema. Mwamona?

313 Kabili aba bantu bacili ni bakasesema. Nomba twalaya umwashika panono muli cilya, mu ma miniti fye ayanono, Shikulu ngasuminisha. Mwamona?

314 Owe, mwe, ifyo natemwa cilye Cebo! E mulandu wine, “Umuntu tekucilyo ceka akabela no mweo. Icebo conse ico cifuma ku kanwa ka kwa Lesa!”

315 Aba bakasesema babili ni Mose na Eliya, ukulingana ku milimo yabo ukupashaniwa nakabili. Ukutila, cilya caba lyonse bukapyunga bwabo. Nomba moneni, nge fyo bacitile. Cilya tacabapilibwile. Ibukisheni, aba balumendo tabatalile ukufwa. Lolekesheni fye pali miniti.

316 Nomba, mwifulunganya, ilyo tatulataluka ukufuma kuli ci. Mwifulunganya bukapyunga ubwa nshita ya cisano ubwa kwa Eliya na bukapyunga ubwa nshita yakwe iya cine. Nda mweba, Ulukuta lwa Benafyalo lulolelela Eliya. Cisuma.

317 Kabili uyu ali apa no muYuda. Ibukisheni, ena tekuti ese iine; ilya ni—ilya ni mpendwa ya mulwani. Ena alingile ukuba fisano.

318 Inshita ya kubalilapo aishile, ena ali Eliya, umwine. Inshita imbi aishile, ena ali Elisha. Inshita imbi aishile, ena ali

(icinshi?) Yohane Kabatisha. Inshita imbi akesa, ni kuli malaika uwa cinelubali. Kabili inshita ya cisano aleisa, ena ali pamo na Mose kulya lubali, ukushimikila kuli bena. Mucine. Ee, mukwai. Mwi mufulunganya. Uh—huh.

³¹⁹ Fisano, nga mwalishiba iyenu—impendwa shenu sha Baibele, fisano ni mpendwa ya kumbu sha mulimo. Kabili cilya eco Ena acita. Nomba, moneni, mulefwaya ukwishiba uko cena cibebele. Bushe Yesu ali mu mulimo uwa nkumbu? Y-e-s-u, fisano, u-m-u-l-i-m-o. Bushe co cishinka? Umulimo, ku—ku kutemwa pali imwe. Kabili nga mwaisa kuli Wene, musango nshi mwishilamo, kuli cinshi? i-c-i-t-e-t-e-k-e-l-o mu m-u-l-i-m-o. Bushe co cishinka? Umulimo ni mpendwa yankumbu, cisuma, ku bacetekela.

³²⁰ Moneni, Eliya uwa ntanshi, ulya ali ni wene. Eliya wa cibili ali ni Elisha. Eliya wa citatu ali ni Yohane. Uwa cine ali ni malaika uwa cinelubali, atemwa inkombe ya kulekelesha ku Lukuta, ukulingana na Malaki 4 no Kusokolola 10:7. Nomba, inshita ya cisano, ena ni nkombe ku baYuda, ku ba makana umwanda umo na makana amakumi yane namakana yane, ku baYuda, panuma ilyo Lukuta lwaya.

³²¹ Ine—ine—ndeumfwafye ukuibela panono. Mwamona. Mwamona? Lolekesheni, nga bamo baletontokanya...Ndefwaya imwe ukumfwa ici nomba, mwamona. Nga bamo bacili baletontokanya ukutila Malaki 4, “ukubweshu” abantu, cabe cintu cimo cine ali no kwisa cita kulya lubali ku baYuda, kabili ukutontokanya conse fye cimo cine, lekeni ine nungamike fye cilya kuli imwe, pali miniti fye. Mwamona, kuti caba icakufulunganya panono. Pantu, ibukisheni, muli Malaki 4, itila, “Ukubwekesha Icitetekelo caba shibo...atemwa abana ukubwekela kuli shibo.” Mwamona, ukubwekela kuli shibo!

³²² Nomba lekeni milangishe ubupusano ubwa bukapyunga. Nga ena aleisa ukubwekesha Icitetekelero ica bana kuli ba shibo, ena kuti akana Kristu. Ena kuti abwekela ku mafunde. Cilya cishinka? Bashibo basungile amafunde. Muleumfwa cena? [Ulukuta lwatila, “Ameni.”—Ka.]

³²³ Moneni, ilyo Elisha, ilyo aishile ukufikilisha bukapyunga bwakwe muli Malaki 4, moneni, nge fyo Malaki 4, Eliya ali eka.

³²⁴ Lelo ilyo aishile mukupyunga ku baYuda, ukwa Kusokolola 11, ena nakwata Mose pamo nankwe. [Munyina Brnaham atote ndupi shakwe capamo imiku ibili—Ka.] E ico, takuli icimfulunganya, nangu panono. Mwamona? Mulecumfwa? [Ulukuta lwatila, “Ameni.”]

³²⁵ Ilyo Elisha aleisa, uwa Malaki 4. Ena ali fye eka. Eliya akesa; te Eliya na Mose. “Eliya” akema. Lelo ukuputwa kumo kwine, kulya, kwasosele ukuti Eliya akesa ku ciputulwa cakulekelesha ica nshita ya lukuta, “ku kubwekesha

Icitetekelo ca bana ukubwekela ku Citetekelo ca ntendekelo ca bashibo,” Icitetekelo ca batumwa, ico mulingile ukubwekelako. Kabili munkanyakristu ali bakwata bonse ukubafumya. “Ukubwekesha,” nge fyo yonse Amalembo ayashala na yakumbinkana capamo. Mwamona, ena aleisa palwakwe. Mwamona?

³²⁶ Lelo ilyo aleisa ku Lukuta, Baibele. . . atemwa aleisa kuli aba makana umwanda umo na makana amakumi yane na makana yane, Baibele palwalala ilelanda ukutula bonse babili ena. . . Kuli no kuba babili aba bena, te umo uwa bena. Babili aba bena! Kabili bukapyunga bwakwe ubwa ntanshi tekuti busende abaYuda no kubabika ukubakwekesha ku malango, alesa mukuba ena. . . pantu ena aleisa, ukushimikila Kristu ku ba makama umwanda umo na makana amakumi yane na makana yane, ameni, “Ulya Ali palya, ulya Mesaya ulyo waputwilweko.” Ameni! Cilya eco, e ico mwileka cena cifulunganishiwe. Cena te cimfulunganya. Amalembo tayabepa, nangula panono.

³²⁷ Ubukata! Owe, ilyo nacimona cilya, nacilatoloka! Nacitila, “NaMutotela, Shikulu,” ilyo nacilamona cena ukucitika kulya lubali. Ukumona ulya Eliya ukwenda kulya lubali kuli ilya nshita ya kubalilapo ku mwine, kabili ena ali eka. Elyo ilyo namumwene ukwisa nakabili, kulya lubali ku cifulo cimbi, kwaliko ba bili aba bena ilyo cilya catike. Atile, “Cilya cili palya. Cilya, cilya ecicita, Shikulu. Ameni! Ni ncimona nomba! Aleluya!” Cilya ni filya fine.

³²⁸ Nga nshalumbwile cena, cena nga caliko ica kifulunganya ku muntu umo. Lelo Ena—ena anjebele ukulumbula cena, e ico nalicitile.

³²⁹ Moneni, aba baume balesungwa aba mweo na Lesa, ukufuma kuli bukapyunga bwabo ubwabo bwa ntendekelo, ku mulimo uwa kuntanshi; baliubombele bwino nganshi. Mwamona? Tontonkanyeni fye, ulyo mupashi uwakwa Eliya ulepyungila imiku isano; Mose, ibili. Cinshi? Ukusungwa uwa mweo ku ntanshi, ku mulimo wa kuntanshi.

³³⁰ Bena tapali nangu umo muli bena uwafwile nomba; mwilacetekela cilya. Bena bonse babili bali moneke, aba mweo, ukulanda kuli Yesu pa Lupili ulwa Nsansama. Lelo, ibukisheni, bena balingile ukufwa.

³³¹ Nomba, nomba, Mose mucine alifwile. Lelo alibukile, pantu ena ali icipasho icapwililika cakwa Kristu. Mwamona? Tapali nangu umo uwatalile ukwishiba uko ena ashikilwe. Ba Malaika baishile musenda ena. Mwamona? Alikwete abakunina ba Malaika. Uh-huh. Cinshi? Takuli umuntu mwinakufwa uwinga musenda uko ena aleya. Ena apitile mu mulimo, epela fye. Ena alikwete ba Malaika, aba kumwimya, mwamona, pantu Bena bali musendele uko ena alingile ukuba. Takuli nangu umo uwaishiba.

³³² Nangula ni Satana, taishibe no kwishiba. Ena ali kansene na Malaika mukalamba. Cilya cishinka. Ena tekuti eluke icacitike kuli Mose. “Nali mumwene ukututuma kulya lubali. Kabili ukulolekesha muli ilya mpanga, kabili ukulolekesha kunuma kubana, kabili na fimbipo, nali mumwene ukututuma. Lelo alitampwile pa Cilibwe, kabili ilya yali ni nshita yakulekelesha na mumwene.”

³³³ Cilya e Cilibwe! Cilya e Cilibwe! Leken i njiminine pali cilye Cilibwe, ku mpela ya bulendo bwandi! Ee, mukwai! Nomba, e. . . Mwe banandi abasweshi mwaleisa kuno lubali no kwimba ulwimbo ulunono, “Nga kuti nacita, ine mucine kuti naiminina pali cilya Cilibwe apo Mose aiminine.” Ee, mukwai! Owe, cilya e Cilibwe ndefwaya ukwimininapo, na ine. Kucitetekelo nali minina palya.

³³⁴ Lelo ibukisheni, Eliya, ena anakile fye, pantu alikwete umulimo uwingi ku ntanshi yakwe. [Munyina Branham aleka. Ulukuta lwaseka—Ka.] E ico ena ali uwafunshika nganshi, kabili Lesa ali mutumine fye ukunina ukuya ku Mushi, cilya cishinka, atumine iceleta. Bushe co cishinka? [“Ameni.”] Ali musendele pa mulu. Ena tatalile ukufwa, pantu Ena amusungile uwa mweo. Ena akwete umulimo ku ntanshi uwa kuli wene. Leken i wene asube umuntu, nao, mwamona, ukwisa mu Mupashi wakwe.

³³⁵ Lelo bena balingile ukusonda imfwa. Nomba Ukusokolola, icipandwa ca 11. Nomba natuleya, ndi fye pano pene nangu cibe fye. Leken i tufike fye pali cena, Ukusokolola 11. Lolekesheni no kumona nga bonse babili tabaleipaiwa. Ee, mukwai. Bonse babili balingile ukusonda imfwa. Ee, mukwai. Panuma ilyo bukapyunga bwabo bwapwa, bena balesonda mfwa. Ukusokolola 11, kabili leken i tutendeke pa 7.

*Kabili ilyo bena . . . bakapwisha ubunte bwabo,
iciswango icanina ukufuma mu cilindi ca
kumbo . . . cikalwa na bo, . . .*

³³⁶ Owe, mwe, ena tekuti eminine cena; balya bakakunkuluka wa mushilo na babwela nakabili, mwamona. Cisuma. Cisuma.

*. . . ukufuma mu cilindi ca kumbo . . . shikalwa nabo,
cikabacimfya, nokubepaya.*

³³⁷ Nomba lolekesheni icilecitika. Bena bali pashaniwa umupwilapo nomba.

*Ne fitumbi fyabo fikalala mu musebo—mu musebo
uwa ulya musumba ukalamba . . . muli bumupashi . . .
uwitwa kumanshoko Sodomu kabili Egypit, uko na
Shikulwibo atanikwe, (Yerusalemu, mwamona).*

³³⁸ Nomba bena balingile ukusonde mfwa, (bushe tabalecita?) cilya cishinka, panuma ya bukapyunga bwabo bwapwa.

339 Cinshi? Bukapyunga bwa kwa malaika uwa cinelubali, bukapyunga ubwakwa malaika uwa cinelubali, bukapyunga bwakwa Eliya kuli malaika uwa cinelubali, tacili. . . Cinshi tacitila, cinshi teti cicite, ntile, ndeasha ukusosa, bukapyunga bwakwa malaika uwalenga cinelubali lyena bukaba na Mose, nga ena teti afwe, mu musango umo wine wingaba kuli Eliya? Cinshi bena tekuti. . . Cinshi ico Lesa tatumine fye, atile, “Eliya, iwe—iwe walibomba na maka nganshi, ine. . . kabili ifintu fyonse, shonse ishi ncende ishampusana pusana. Ine—ndecetekela ndi no kutuma fye Mose kulya?” Cinshi?

340 Lolekesheni kuli bukapyunga bwakwa Mose. Eliya ali kasesema ku nko shonse; lelo Mose ali nikapela wa mafunde ku baYuda fye beka. Amen. Mose ali kulya ukusosa. . . Umulandu aleisa pamo na Eliya. . . Balya baYuda ukusosa, “Loleleni, ifwe tucili tulesunga amafunde kuno.” Lelo apa naiminina Mose umwine; kabili apa naiminina Eliya pamo nankwe. Owe! Mwamona? Ena aleisa fye ku baYuda beka. Mwamona? Mose aile fye ku baYuda; kasesema Eliya ali wa ku nko shonse. Lelo Mose aishileba kasesema ku baYuda, kabili kapela wamafunde. Mwamona? Ilya yali ni mbila yakwe, amafunde.

341 Lelo imbila yakwa Eliya yali shani? Ku banakashi aba beye mishishi; ifilonganino. Ee, mukwai. Kabili ena mucine yali baputawile mutupimfya. Ifinso ifya pentwa; ukubeba, “Mukesa lishiwa kumbwa.” Ena ali lepawile fye muli bena.

342 Kabili lyena ilyo Mupashi wakwe waishile pali Yohane, aendele fye ukufuma fye mu matololo no kucite cintu cimo cine. Cisuma. Atile, “Mwilatontokanya ukutila twaba kuli *ici* atemwa *cilya*. Lesa ali na maka aya kubushisha Abraham abana mu mabwe aya.”

343 Aendele ukuya mumusebo, atile, “Kabili ulenjeba ukutila walyupwa kuli mulamu obe. . .?” Atile, “Tacasuminishiwa kuli iwe ukucicita!” Owe, munyina! Whew! Hum! Alimwebele. Mucine.

344 Moneni, iyi myeo ili no kulolela pa nshita inono, ku ba makana umwanda umo na makana amakumi yane. . . ku kwipaiwa. Owe, bushe cilya tacili, bushe ta. . . Cilya cilebika fye Baibele capamo.

345 Nomba inshita yandi ili mupepi no kupwa, nga twafuma bwangu. Lelo ninkwata ifintu na fimbi ifinono ifya kusosa, nga kuti mwashipikisha cena. [Ulukuta lwatila, “Twalilileni!”—Ka.] Ni njishiba na kukaba. Kabili ndepiba.

346 Lelo, umfweni, ninkwata icintu cimo ica kumweba. Cena cisuma fye nganshi, cena cilebilima fye mu mutima wandi. Ndesubila imwe tamucilabileko, mwamona. Leken nsose ci mu mulola Wakwe. Ku nkumbu Shakwe, Ena nao ali nengele ukumona abantu bandi, te kale sana, mu mingila iya buta. Muleibukisha ilyashi, tekale sana? [Ulukuta, “Ameni.”—Ka.]

Muleibukisha? Muleibukisha ilyashi, te kale sana? ["Ameni."] Nabwinda wa Benafyalo, bali kulya nomba. Bonse bali kulya mu mingila iya buta.

³⁴⁷ Naishilebuka. Nali mukulongana. Cali nalimo umwaka wapitapo, ukucilapo panono. Nalishibwike ulucelo lumo, kabili natendeke ukubuka. Kabili natile, "Mutemwikwa?" Ku mukashi wandi. Ena taselele. Abana nalimo. . . Nali no kubuka no kubatwala kusukulu, kuno kwine pa ncende iya kale. Cisuma, ine—naishilehibuka mubeti, namwishiba, no kusaila. Namwishiba umusango; ukwikala kabili no kushintilila fye umutwe wenu kunuma kulyo kwa kusaila. Twalikwata imo iya musango wakale beti. Kabili e ico nalishintilile fye kunuma nga *filya*.

³⁴⁸ Kabili natontonkenye, "Mune iwe naucila kale amakumi yasano na itatu. Nga uli nokucitila icintu icili conse kuli Lesa, iwe ulingile ukucicita, pantu uli no kwisaba sana—umukote sana, panuma yakashita."

³⁴⁹ Kabili natontonkenye, "Namwishiba, cilya cishinka, nomba." Natontonkenye, "Mune, nawishiba, nshili ukutali sana. Ningile ukuya ili line." Natile, "Cilya ni—cilya kucilapo mwaka umo ku fyo batata baikele." Mwamona? Natontonkenye, "Ningile ukufumapo ililine. Nalicimwene. Kabili, pano, nshila citilapo Lesa akantu, na nomba." Natontonkenye, "Ine lyonse nalefwaya ukucita icintu cimo kuli wene." Natontonkenye, "Ningile ukwangufyanya no kucicita, nga ndi no kucicita. Kabili nshishibe ifyo nkacicita, epela fye."

³⁵⁰ Natontonkenye, "We mwaume, ndesubila ndi no kuba no mweo ukumona Wene ukwisa. Nshilefwaya ukuba icipuku, atemwa umupashi."

³⁵¹ Mwamona, ine lyonse naletina umupashi. Kabili nomba, namwishiba, cilya cili umusango wa. . . Lyonse ine ndatontonkanya, kwati nga nali no kukumanya Munyina Neville kabili ena kuti aba akalikumbi akanono ukula enda enda, na mwishiba. Kabili kuti nasosa, "Shani, Munyina Neville." Kabili ena kuti asosa, "Shani, Munyina Branham," ku mano yambi; ena tekuti alande. Lelo ine kuti naishiba fye ukutala cali ni Munyina Neville. Ee. Kutu natemwa ukumuposha mu minwe yakwe nga *filya* lyonse nalecita. Pantu, *filya* fye fyeka efyo naishiba, caba abantunse. Mwamona, kutu nafwaya ukumuposha mu minwe yakwe, lelo ena takwete ukuboko. Kuli panshi mulya mu nshishi, lwalibola. Mwamona?

³⁵² Natontonkenye, "Mwe, ndesubila nshilingile ukupita muli cilya." Nomba, nali. . . Nomba nalamweba icishinka. I—nali no mwenso uwa kufwa; te mwenso kuti nkaluba, lelo nshalefwaya ukuba umupashi nangu umo. Nalefwaya ukutwalilila ukuba umuntu. Nalefwaya kulolela ku Kusendwa, mwamona.

Nalefwaya fye ukwikala fye filya fine. Nshalefwaya ukuba umupashi nangu umo, ukulaenda enda. Nalilele palya, ukutontokanya cilya.

³⁵³ Kabili, pa muku umo, kwali icintu cimo ica citike. [Munyina Branham alisha umunwe wakwe umuku umo—Ka.]

³⁵⁴ Nomba, namwishiba, kabili imwe bonse mwalishiba, pa fimonwa. Kabili ici nga cali icimonwa, nshatala nkwatapo cimo nga cena, mwamona. Nalifikwete ukutula ilyo nali umulumendo umunono.

³⁵⁵ Kabili, pa muku umo, icintu cimo calicitike. Kabili naumfwile ne mwine ukulaya. Natontonkenye, “Uh—owe.” Kabili ine—natontonkenye, “Ine—nimfwa kale, mwamona, kabili ine—ine ninja.” Mwamona?

³⁵⁶ Kabili naile kucifulo, kabili natontonkenye, “Ndecetekela nalalolekesha kunuma.” Cena cali fye icintuntulu, mwe banandi, nge fyo njiminine pano pene. Mwamona? Kabili nalipilibwike, ukulolekesha kunuma. Kabili palya nali, ukulala pa beti. Kabili nalilambalele, ukulala kulubali lwa mukashi wandi.

³⁵⁷ Natontonkenye, “Cisuma, cena nalimo cali ukwikatwa kwa mutima.” Mwamona? Natontonkenye, “Cisuma, mwamona, nacifwa fye apo pene,” ico icingaba inshila isuma iyakuilamo. E ico, natontonkenye, “Cilya kwikatwa kwa mutima. Nshalingile ukucula.” Nalolekeshe, kabili natontonkenye, “Cisuma, nomba, cilya cen. Palya nalilele, palya pene; kabili pano ninjiminina, pano.”

³⁵⁸ E ico, nalipilibwike. Cena camoneke kwati icikalamba icikulu—kwati li bala ilikalamba ilikulu, icapala, atemwa icintu cimo, ili bala fye ilikalamba ilileya fye ilya cani ca blue. Kabili —kabili natile, “Cisuma, ndesunguka ifyo ici cili?”

³⁵⁹ Kabili, apo pene fye, ilyo nalolekeshe, kuno kwaishile amakana ukutaimusha amakana ya banakashi abacaice, bonse mu mingila iya buta, imishishi ukulebela kunuma ukufika mumisana yabo, ne nkasa fye, kabili bena balebutuka ukulola fye kuli ine. Natontonkenye, “Nomba ici ni cinshi?”

³⁶⁰ Nalipilibwike, ukulolekesha kunuma *kulya*, kabili nali kulya; kabili nalolekeshe pa mulu *uku* lubali, kulya balishile. Nalisumine umunwe wandi. “Ine—ine—ine—nshilele, filya fine.” Lelo, ine kuti nakumya. Kabili natile, “Cisuma, kanshi, icintu cimo pano, icaibela.”

³⁶¹ Kabili balya abanakashi bonse ukwisa, ukubutuka. Kabili nshatala monapo abanakashi abaemba nga balya! Kabili bonse balishile, ukubutukila kuli ine. Kabili ilyo babutukile kuli ine...

³⁶² Namwishiba ifyo naba, uwapala nga...balanjita upata abanakashi, lelo nshaba, mwamona. Lelo, ine—ndetontokanya

fye, umwanakashi musuma ni umo uwa. . . abo mwala. Lelo, ndetontontokanya, uyo ushaba musuma, aba, nge fyo Solomon asosa, “amenshi mu mulopa obe.” E ico ine mucine nshakwata icakucitapo ku—ku banakashi bacilende atemwa incenje shi.

³⁶³ Kabili e ico bonse aba banakashi balishile. Bena batendeke ukubika amaboko yabo pali ine. Nomba, cilya cintu caibela. Namwishiba ine tekuti njiminine cilya. E ico, kabili bena bali. . . Nomba, nalabo wakusosa ici mu musango, wakutila, ndi—ndi mwibumba ilyasankanishiwa. Lelo, bena bali, bena bali abanakashi. Bena bali abanakashi. Kabili bena—bena balinkumbete, cila umo, no kusosa, “Uwesu—munyinefwe umusuma!” Kabili umo kuti ankumbata, elyo kabili umubiye kuti ankumbata.

³⁶⁴ Naliminine kulya, ukulolekesha. Natontonkenye, “Cisuma, nomba, ici ni cinshi?” Mwamona? Kabili bena baliminine kulya. Natontonkenye, “Cinshi icicitike?” Nalilolekeshe kunuma panshi. Palya nali, nalilele palya pene panshi *palya*; kabili pano nali, ninjiminina *pano*. Natontonkenye, “Nomba, cilya ceni. Ine—nshileiluka cena.”

³⁶⁵ Kabili balya abanakashi balebilikisha, “Owe, munyinefwe musuma,” kabili ukunkumbata. Nomba, bena bali monse, mu mikumishe, abanakashi.

³⁶⁶ Nomba njeleleniko, ba nkashi, ilyo ndesosa ici, pantu. . . Lelo imwe umfweni kuli doctor wenu; kabili nga ifwe tatukwete amatontonkanyo ayasanguluka, lyena tatuli Abenakristu. Nshilesakamana. . .

³⁶⁷ Ine lyonse nalikala uwasanguluka, Lesa alishiba cilya. Ilyo nali umulumendo umunono, Malaika wakwa Shikulu ali njebele ukukana kowesha umubili wandi, ukupepa fwaka, atemwa ukunwa. Kabili cilya caba icishinka. Ku nkumbu shakwa Lesa, nalisunga cilya. Ilyo nali umubembu, nshaangele nabanakashi. Kabili e ico. . .

³⁶⁸ Lelo umwaume uli onse ukasuminisha umwanakashi ukumukumbata mu maboko yakwe, wene ukuba uwapangwa no tubulungwa twacaume, kabili ena umwanakashi, kuliko ifya kumfwa umfwa. Nshilesakamana ifyo iwe uli, nomba, winjeba ukutila tawaba, ngo li muntu uwa bumi busuma.

³⁶⁹ Lelo, te Kulya; pantu imwe tamwakwata, nakabili, utubulungwa utwapusana. Imwe tamwakatale ukubembuka Kulya. Kulya kwali ubupusano. Kulya takwali fye ukucila ukutemwa kwa babwanayina kuli balya abanakashi.

³⁷⁰ Nangula, mukunakilila uko bamonekelemo; ndetontontokanya, u—umwanakashi, umwanakashi umusuma uyo uuisunga umwine bwino, no kwenda nga na mayo, ena aba i—ena abe cilangililo ica mwala pe sonde. Ine—nalitemwa icintu icili conse ico caba ica nkumbu. Ndetontontokanya,

u—umwanakashi uusunga icifulo cakwe, no kwesha ukuba na mayo, aba i—aba icipasho ica mucinshi. Nalicetekela cilya. Kabili ndetontonkanya, cimo icishili, caba fye kwati ni—ni Kristu kabili na munkanyakristu, icintu cimo cine.

371 Ine—nalitemwa icintu icili conse ico caba icacifyalilwa. Kwati kabalwe uwaemba, atemwa icintu icili conse, cena caiminina fye mu mushinku wakwa kabalwe umwine mwine uwaemba. Atemwa, icintu icili conse nga cilya, ulupili ulwaemba, abanakashi abaemba, abaume abaemba, icintu icili conse ico ciminina mukupangwa kwa kwa Lesa, ine lyonse ndacikumbwa.

372 Kabili aba bali abapwililika. Lelo te mulandu umusango ba nkumbatilemo mu maboko yabo, kabili bena bali abanakashi, muleumfwa, lelo tekuti kube ulubembu. Ifilundwa fya caume kabili ne filundwa fya canakashi, bonse babili, fyalifumishiwepo. [Munyina Branham atote ndupi shakwe capamo umuku umo—Ka.] Na mutotela Shikulu! Bena bali ni ba nkashi shandi, umupwilapo.

373 Nalilolekeshe. Kabili nalitendeke. . .Ine—nalolekeshe mu minwe shandi; nalimwene bonse bali abaicaice. Kabili naliloleshe; nali umwaice, na ine. Kabili ine. . .

374 Kabili ukulufya imishishi shandi, ngo mulumendo; ukubikamo carbolic acid muli yena, uubeya alicitile, no kufumyapo yonse ilyo nali fye umulumendo. Kabili caba lyonse icapala nge i—icintu kuli ine, ukuti i—i—ine ndomfwa impepo bwangu nganshi, pantu ukutula inkanda yandi icili iyanakanaka, namwishiba. Kabili utumishila twa mishishi tucili mulya, lelo twapile kuli carbolic acid, kabili imishishi tayakatale ukukula, mwamona.

375 Kabili nalile, umukashi wandi, ilyo ine. . .imyaka yakale sana, kabili alinshitile akasote akamishishi akakufwala, akantu akanono aka mishishi, ukufwala, ukufimba umutwe wandi. Lelo ine lyonse nali ne nsoni ukufwala kena, pantu camoneke kwati cali icintu cimo ica bufi. Kabili nshalefwaya icintu ica bufi.

376 Kabili e ico natontonkenye, “Nakulafwala akasote akansalu.” Lyena, nalicitile, pakashita. Namwishiba ifyo bacitile? Balefwaya ukulanjita “bishop” lyena, batile nalefwaya ukuba. . .Mwamona? Nasosele fye, “Lekeni kabe.”

377 E ico ndacula fye ku mpepo iyabipa, no kuleka cena. . .Lelo, nomba, imwe ukwisula fye amawindo yalya, icintu icili conse, ulyo mwela unono ulesa fye ukupita nga filya, mume, ndakwata.

378 Kabili naile fye kuli doctor no kumwipusha, ni cinshi ico atontonkenye. Atile, “Cisuma, mwamona, tobe—utupunda tobe twalisuka. Iwe ulapiba, ukufuma mukushimikila. Ulyo mwela

ulesa. Wene—wene ulabika akashishi akampepo apa lubali mufimina, kabili filaya ukupita pa mukolomino obe. Ulucelo ulukonkapo ishiwi lyobe lilakoma. Cilya eco.”

³⁷⁹ Kabili—kabili e ico, owe, mwe, imwe mwebalumendo mwebakwete mishishi, tamwaishiba ifyo mulingile ukuba abakutotela, kabili pa kuikwata. Cilya cishinka. Mwamona?

³⁸⁰ Cisuma, nomba, nasangile ukuti, lyena, ukuti ine—ndi no kuya ku...Bumo muli ishi nshiku, nga nshilekwata ameno yandi, ine ndi no kwisa kwata yamo aya yena, kabili, e ico, atemwa nangula ukwikala ukwabula yena.

³⁸¹ E ico ngo muntu—ngo muntu...Cisuma, teti ntontonkanye kuti caba nakabili umuntu, nga ndefwaya ukucita, ukufwala akasote aka mishishi, ukucila ifyo cingaba ku mwanakashi ukufwala cimo pali fi imbeba atemwa bakwinda, conse ico babika mu mishishi yabo nga filya, ukuleka ikule. Mwamona? Lelo—lelo, mucine, nga imwe mwacita, caba pafyo mulecicitilapo. Mwamona? Caba pa fyo mulecicitilapo. Kabili e ico...

³⁸² Lelo, nangu cibe fyo, ukwiminina kulya, naumfwile, kabili nalikwete imishishi yandi na kabili. Mwe! Nali umwaice. Kabili aba, bonse aba, abaice! Kabili natontonkenye, “Cisuma, bushe ici te ceni! Aba bali apa.” Kabili bonse balebutuka...

³⁸³ Kabili nalolekeshe, ukwisa, kabili ine—namwene Hope aleisa. Alilolekeshe...Namwishiba, ena afwile pa myaka amakumi yabili na ibili. Ena ali acili fye uwaemba nge fyo atala ukuba. Mwe bengi imwe mulemwibukisha; yalya amenso ayakulu ayafita. Ena ali mu Germany. Imishishi yakwe iyafita ukuwila kunuma yakwe. Natontonkenye, “Nomba, ilyo ena afika pano, alesosa—alesosa, ‘Bill.’ Ninjishiba alacita. Ninjishiba alasosa, ‘Bill,’ ilyo aisa pano.”

³⁸⁴ Nalolekesha. Kabili cila umo uwa aba banakashi ukwisa no ku nkumbatila, ukusosa, “Owe, munyinefwe musuma, ifwe tuli aba nsansa nganshi ukukumona!” Natontonkenye...Cila umo afwele fye ukupalana, lelo balikwete imishishi shabo ishapusana, namwishiba, imishishi ishakashika, ne mishishi isha fita, ne mishishi ishakashikila. Kabili—kabili bena baleisa, lelo bena bonse bali abaice.

³⁸⁵ Kabili ilyo aishile kuli ine, natontonkenye, “Nalamona fye ico alasosa.”

³⁸⁶ Kabili alolekeshe kuli ine, kabili atile, “Owe, munyinefwe musuma!” Alinkumbete, kabili alitwalilile ukuya. Umo naumbi umwanakashi alishile, alinkumbatile, ukukonkapo.

³⁸⁷ Kabili nalyumfwile icongo. Kabili nalolekeshe *uku* lubali, kabili kuno kwaishile ibumba lya baume, abantu abaice bonse mu cimo nalimo amakumi yabili. Bena balikwete imishishi iya fita, ne mishishi iya kashikila. Kabili bena bonse balikwete

imingila iya buta, kabili ne nkasa fye. Kabili babutukile kuli ine no kutendeka ukunkumbata, ukubilikisha, “Munyinefwe musuma!”

388 Natontonkenye. Kabili nalipilibwike kunuma, kabili palya nali, ncili nindala. Kabili natontonkenye, “Cisuma, nomba, ici ceni.”

389 Kabili lilya line fye Ishiwi lyatendeke ukulalanda kuli ine. Nshatalile ukumona Ishiwi. Lyatile, “Iwe naulonganikwa, iwe—iwe naulonganikwa ku bantu bobbe.” Kabili lyena umwaume umo alinjimishe pa mulu, ali njikalike palya pa mulu, pa cintu cimo icikalamba icasansama nge *ci*.

Natile, “Cinshi ico wacicitila cilya?”

Atile, “Mwi sonde wali ntungulushi.”

Kabili natile, “Cisuma, ine—nshileiluka ici.”

390 Kabili lilye Shiwi lyalandile kuli ine. Nshatalile ukumona Ishiwi. Nomba, Lyena lyali fye pa mulu wandi, ukulanda kuli ine.

391 Natile, “Cisuma, nga ine—nga ine nimpita, ndefwaya ukumona Yesu.” Natile, “Ine. . .Ena efyo ali. . .Ena ali ubumi bwandi bonse. Ndefwaya uku Mumona.”

Kabili e ico Atile, “Iwe tekuti umumone Wene nomba. Ena acili pa mulu nganshi.”

392 Mwamona, cali pe samba lya cipailo, nomba, mwamona, incende ya mutanda, uko abantu baya, mwamona; te ya cinelubali, uko Lesa aba, icifulo ica cinelubali. Ica mutanda!

393 Kabili bena bali—kabili bena bonse bali kulya, kabili bena balipita. Kabili natile. . .Camoneke kwati bali ba million aba bena. Nshatala bamonapo. . .Kabili, ilyo naikele kulya, balya banakashi na baume bacili balebutuka ukupita no kunkumbata, ukunjita “munyina.” Kabili nalikele palya.

394 Kabili lyena lilye Shiwi lyatile, “Iwe naulonganikwa ku bantu bobbe, nga filya Yakobo alonganikwe ku bantu bakwe.”

Natile, “Bonse aba, bantu bandi? Bushe bonse aba ma Branhams?”

Atile, “Iyo. Bena bantu bapilibulwa bobbe kuli Kristu.”

395 Naloleshe mumbali. Kabili kulya kwaliko umwanakashi uwaemba nganshi uwalebutukila. Ena amoneke fye umusango fye umo wine. Ena abikile ukuboko kwakwe ukunkumbata, kabili atile, “Owe, munyinefwe musuma!” Ena alolekeshe kuli ine.

396 Natontonkenye, “Mwe! Ena amoneke nga Malaika.” Kabili aishileya.

Kabili lilye Shiwi lyatile, “Bushe taumwibukishe?”

Natile, “Iyo, nshimwibukishe.”

397 Atile, “Iwe walimutungulwile kuli Kristu ilyo ena ali ukucila amakumi pabula.” Lyatile, “Nawishiba umulandu atontonkanishisha nganshi pali iwe?”

Natile, “Ulya mukashana uwaemba ali ukucila amakumi pabula?”

398 “Ee.” Lyatile, “Ena tekuti acinje nakabili nomba.” Lyatile, “Ulya e mulandu wine ena alesosela, ‘Munyinefwe musuma.’”

399 Natontonkenye, “Owe, mwe! Kabili nali no mwenso wa ici? Cinshi, aba bantu batuntulu.” Bena, tabaleya nangu kumo. Bena tabaleumfwa ukunaka, pa kuba Kulya.

Kabili natile, “Cisuma, mulandunshi teti mone Yesu?”

400 Lyatile, “Cisuma, nomba, Ena ali—Ena ali no kwisa ubushiku bumo. Kabili Ena Akesa kuli iwe, intanshi, kabili lyena iwe ukapingulwa.” Lyatile, “Aba bantu bapilibulwa bobo abo watungulwile.”

401 Kabili natile, “Ulepilibula, pa kuba katungulula, ukutula ine. . . ukutula Ena akampingula ine?”

Lyatile, “Ee.”

402 Kabili natile, “Bushe katungulula onse akapingulwa nga filya?”

Lyatile, “Ee.”

Natile, “Nga pa lwakwa Paulo?”

Atile, “Ena akapingulwa pamo na bakwe.”

403 “Cisuma,” natile, “nge bumba lyakwe likengilamo, ne lyandi likacita, pantu nalishimikila filya fine Icebo cimo cine.” Cilya eco. Natile, “Apo abatishe mwi Shina lyakwa Yesu, nalicitile, na ine. Nalishimikile. . .”

404 Kabili ba million balibilikishe, bonse pa muku umo, batile, “Tuletushisha pali Cilya!”

405 Kabili natontonkenye, “mwe! Nga nalishibe ici ilyo nshilaisa kuno, kuti nalenga abantu ukwisa kuno. Bena tabalingile ukulufya ici. Cinshi, lolekesheni kuno!” Kabili lyena. . .

406 Kabili Atile, “Nomba, ubushiku bumo Ena akesa, kabili lyena. . . Nomba, muno, ifwe tatulya, ukunwa, atemwa ukulala. Ifwe twaba fye bonse umo.”

407 Cisuma, tacaba icapwililika; cena capula pa kupwililika. Cena tacaba ukuwama; cena capula ukuwama. Takwaba ishina ilinga. . . Imwe teti mutontonkanye. . . Takwaba amashiwi mu nsoselo ukusosa cena. Iwe naufikafye, epela fye.

408 Kabili natontonkenye, “Cisuma, ici, ici kuti caba icapwililika. Kabili lyena ni cinshi tuli no kucita cimbi?”

409 Batile, “Lyena, ilyo Yesu akesa, kabili ifwe tuli. . . kabili Ena akatupingula, atemwa pali bukapyunga bobo, lyena

tukabwelela pe sonde no kusende mibili.” Cisuma, ine—ine nshatala ukufontonkanya palwa cena lyena. Cilya ni filya fine Malembo. Batile, “Lyena tukabwelela pe sonde no kusende imibili, elyo tukalya. Ifwe kuno tatulya, nangula ifwe ukulala.” Batile, “Ifwe tukalya panshi palya, lelo tukabwelelamo pe sonde.”

⁴¹⁰ Natontonkenye, “Mwe, bushe ici tacawama! Owe, mwe! Kabili nali no mwenso uwa cena. Cinshi nabelele no mwenso uwa kufwa, ukwisa kuli ici? Cisuma, uku e kupwililika, ukubikapo ukupwililika. Owe, ici cintu cawama!”

⁴¹¹ Mwamona, ifwe twali fye pe samba lya cipailo. Mwamona? Cilya cali eco, mwamona, pesamba fye lya cipailo, ukulolela palwa Kwisa, mwamona, kuli Wene ukuya senda balya abalele mu i . . . i—imibili ukulala mu lukungu, ukutubusha nakabili; ukwisa, ukutubusha.

⁴¹² Nga filya Yesu aishile ukupita mu paradise, no kuleta Abraham, Isaki, na bonse balya, namwishiba, balelololela ukubuka kwa ntanshi. Balingile mu musumba no kumonekela ku bengi.

⁴¹³ Cena Malembo umupwilapo. Icimonwa cali cilya, atemwa conse fintu cali, cena cali mukupwililika Amalembo.

⁴¹⁴ Kabili natile, “Cisuma, bushe ici tacawama!” Kabili elyo natontonkenye, “Bushe cilya tacawa- . . . ?”

⁴¹⁵ Nalyumfwile icintu cimo ukununsha, nga kabalwe. Kabili nalolekeshe. Kabili kabalwe wandi umunono uwa cisandulo uo naleninapo, Prince umunono, natontonkenye ifingi nganshi pali wene. Uyu ali apa, ukwiminina kulya pamo na ine, kabili abikile umutwe wakwe pa kubeya kwandi, ukunkumbata. Nga filya nale mupela sugar, namwishiba, kabili abikile ukwakwe . . . Nabikile ukuboko kwandi ukumukumbata. Natile, “Prince, nalishibe ukuti ukuba kuno.”

Naumfwile icintu cimo ukumyanga ukuboko kwandi. Palya pali imbwa yandi iya kale iya fita.

⁴¹⁶ Ilyo—ilyo Mr. Short, kulya lubali, aipele ubwanga, naishilelapa nali no kwipayaya Mr. Short pali cilya. Nali fye nalimo ne myaka ya kufyalwa ikumi na mutanda. Ena aliipele ubwanga, aliipele batani yambwa. Kabili ba tata balinjikete na rifle, ukuya mukumulasa, mulya mwine mwi ofeshi lya bakapokola. Kabili natile, “Ndi no kumwipayaya.” Natile, “Cisuma . . .” Nalile ku nshishi ya mbwa. Kabili naliyebele, natile, “Fritz, iwe waba nga cibusa kuli ine. Iwe walimfwika no kuntuma ku sukulu. Ilyo waishilekota, nali no ku kusakamana. Nomba nabakwipayaya.” Natile, “Ndekulaya, Fritz, ukutila ena tabe no mweo.” Natile, “Ndekulaya, ena tabe no mweo. Ndi no ku mwikata mu musebo inshita imo,

aleenda, lyena ndi no kumupunka ukupita fye pali wene, wamona.” Kabili natile, “Ndi no ku mwikata pa mulandu wa iwe.”

⁴¹⁷ Lelo namwishiba ica citike? Nalitungulwile umuntu kuli Kristu, ku kumubatisha mwi Shina lyakwa Yesu, no ku mushika ilyo afwile. Ee, mukwai. Naishilepilibulwa nalimo imyaka ibili panuma ya cilya. Nalimwene ifintu ukupusana lyena, mwamona. Nali mutemenwe mu cifulo ca ku mupata.

⁴¹⁸ E ico kanshi, lelo, nangu cibefyo, kulya kwali Fritz naiminina kulya, ukumyanga ukuboko kwandi. Kabili ine nali. . .Nalilolekeshe.

⁴¹⁹ Ine nshalelila. Takuli nangu umu uwingalila. Cali fye ukusangalala. Imwe te kuti mube no bulanda, pantu cali fye insansa sheka. Imwe tekuti mufwe, pantu cali fye Umweo. Mwamona? Mwamona? Imwe tekuti mukote, pantu cali fye ubwaice. Kabili cilya nicinshi. . .Cena kupwililika fye. Natontonkenye, “Owe, bushe ici tacawama!” Kabili ba million. . .Owe, mwe! Nali fye ku mushi, mwamona.

⁴²⁰ Kabili—kabili fye lyena naumfwile Ishiwi. Kabili Lyena lyalibilikishe, lyatile, “Fyonse ifyo watala ukutemwa. . .” icilambu ca mulimo wandi. Nshilefwaya icilambu nangu cimo. Atile, “Fyonse ifyo watalile ukutemwa, kabili fyonse ifya talile ukukutemwa, Lesa nafipela kuli iwe.”

Natile, “Shikulu alumbanishiwe!”

⁴²¹ Naumfwile ukuibela. Natontonkenye, “Cinshi icilecitika? Naumfwile ukuibela.” Nalipilibwike no kulolesha. Kabili pa busanshi bwandi, umubili wandi walesela. Natile, “Owe, nshilingile ukubwelelamo, mucine. Mwiesha, mwileka ine nje.”

⁴²² Lelo Imbila nsoma yali no kushimikilwa. Muli sekondi, nali pa beti nakabili, mwamona, nga filya.

⁴²³ Tacicilile pa myeshi ibili iyapitapo, ukuti. . .Imwe mwalyumfwa cena ukubelengwa mu i—mwi *Shiwi* ly Baume Bashimakwebo. Cena caliya mwi sonde lyonse, mwamona. Kabili Munyina Norman, muno, ndemona ali muno pa cifulo cimo muno bushiku. Ali ilwile kulya, no kutuma yena mutumabuku. Lyaliya ukuli konse. Kabili bakapyunga balilebele, abengi muli bena, kabili batile. . .

⁴²⁴ Umo kuno, nalalanda fye ili line. Kwaba imyanda iya bena, mucine. Umo alibutwike, atile, “Munyina Branham, icimonwa cobe mwi *Shiwi* ly Baume ba Shimakwebo. . .”

⁴²⁵ Kabili ndetasha Tommy Nickels, nangula ena taba na Baume Bashimakwebo, nakabili. Nshaishiba umulandu, lelo ena tali. Lelo ena alibikile mulya filya fine fye, ifyo nasosele. Mulya mwine fye muli ilya magazine ya bene batatu, atile, “Palya ine. . .Palya Paulo abatishe mwi Shina lyakwa Yesu, no

kweba abantu ukucita icintu cimo cine, ni ncita cimo cine.” Mwamona, alibikile fye umusango lyabelelemo. Mwamona? Kabili e ico kanshi ine—ine—ine natontonkenye, “Mwe!”

426 Uyu kapyunga alilembele, atile, “Munyina Branham, icimonwa cobe. . .”

427 Icili, cena cilingile ukuba icimonwa. Atile. . . Nomba, nshilefwaya ukusosa, “ukwilulwa.” Nga Paulo. . . Nga naliketwe muli uyu mulu wa ntanshi no kumona cilya, nga palwa kwa Paulo uyo waiketwe ukufika mu myulu iyalenga citatu? Cilya cali ni cinshi? Atile ena tekuti alande palwa cena, mwamona, nga aliketwe. Nga kwali ukwikatwa, nshishibe. Teti nsose. Teti mwebe.

428 Lelo uyu kapyunga atile, “Munyina Branham, icimonwa cobe caumfwike ica Malembo nganshi kabili cali fye bwino mpaka walilandile pali kabalwe ukuba kulya.” Atile, “Kabalwe mu Mulu?” Atile. . . Nomba mulemona ifyo ulya muntu uwa bukapepa, amano, umutima? Mwamona? Atile, “Umulu wapangilwe ku bantunse, tekuli bakabalwe.”

429 Cisuma, nalikele panshi. Bill, umwana wandi muno, abikile inkalata umu mwine mu ofeshi lya chalichi lya kale, nalimo imyeshi itatu atemwa iine iyapitapo.

430 Natile, “Munyanane musuma, ine ni mpapa pa mano yobe, lelo, kabili ukwishiba kobe ukwa Malembo. Nshasosele ukutila nali mu Mulu. Natile cali ni mucifulo icaba nga paradise, pantu Kristu ali acili pa mulu, mwamona. Lelo,” natile, “nga kuti cakwikusha, iwe upilibukile ku Kusokolola 19. Kabili ilyo Yesu akesa ukufuma mu mulu uwa Mulu, Ena akanina pali kabalwe uwa buta, kabili bonse aba mushilo pamo Nankwe na banina pali bakabalwe.” Cisuma. Mucine. Ee, icine cine.

431 Kabili pa mulu muli ilya ine Ncende, kwali ko umo uwamoneke nga kapumpe, kabili umo amoneke nge ngo'mbe ilume, kabili umo. . . Cisuma, mwe, ni kwisa uko balya bakabalwe abo abaishilesenda Eliya? Cilelangisha fye, mulemona, amano ya muntu ya fwaya fye icintu cimo ica kulolekeshapo. Cilya cishinka.

432 Nomba moneni. Lelo naletontonkanya fye, ngo uyu musuma, munyina wa bulesa, Yohane. . . Natontonkenye fye kuti caba icifulo icisuma ukuletamo cilya, ilyo tatulaisala, mwamona. Nga Yohane alelelekesha Kulya lubali, kabili balya bali ni ba munyina, mwamona, ba munyina abo abali no kucula pa kashita; kanshi, mwamona, Shikulu Lesa alinsuminisha ine ukumona ba munyina kabili aba mushilo balya abalelolela Ukwisa kwa kwa Shikulu. Moneni, bena tabali pe samba lya cipailo cakuninika; abandi tabali. Lelo, aba bali, bena bali abaipaiwe. Mwamona? Abandi tabali pe samba lya cipailo cabaipaiwe.

433 Nomba ndefwaya imwe ukumfwikisha. Kabili nalaisala, mu cishinka, nalimo fye mu ma miniti ikumi, pa teni koloko, nga ndi no kuiputulako fye no kulipwishisha mailo.

434 Lolekesheni. Bena, bena tabali abandii... abo balya abo Shikulu anangishe, Nabwinga, Ena tali pa cifulo icabaipaiwe, iyo, icipailo cakuninika icabaipaiwe; lelo bena balipokelele imingila ya buta, pa kusumina inkumbu isha Cebo ca mweo. Kristu alibapele umwingila uwa buta. Nshiletontankanya, pa kwisula...

435 Atemwa, ndetontankanya, ntile, pa kwisula kwa ici Cikakatikilo ca Cisano, nge fyo ndecetekela, ukutila Cena nacisulwa kuli ifwe. Ni ncicita na kampingu musuma, no busokololo bwa palwalala kuli Lesa. Tekwasha ukucipanga fye, ukucitontankanya, pantu ine lyonse nali uwakususha akabungwe, nshakatale ukuba kuli bena. Lelo Cena nacisulwa kuli ine nomba.

436 Kabili ndetontankanya icintu cimbi. Pa kwisulwa kwa ici Cikakatikilo ca Cisano, muli buno bushiku, cilalungamika isambilisho pano pene, ilyo ningalandapo, lya kusendama kwa mweo. Nomba, ninjishiba ukutila kuliko abantu muno abo abashacetekela cilya, mwamona, kusendama kwa mweo. Ndetontankanya Ici cilesusha cilya. Bena tabasendeme. Bena bali aba mweo. Imibili yabo, naisendama. Lelo, umweo, tauli mu nshishi, bena bali mu Mulola wakwa Lesa, mwamona, pe samba lya cipailo.

437 Pano epo mpusanina na munyina musuma, kasambilisha. Kabili, ndemona, ninjishiba ndemona abantu bakwe bamo na bekala muno. Ukutila, ndemona uyu ni kasambilisha mukalamba. Ena ni doctor, kabili ni—ni Doctor wa fya Bulesa, kabili aba Ph., L.L.D., kabili ena aba ni—ena muntu musuma nganshi, nao. Ndetontankanya aliya, pali iyi nshita. Lelo ena ali umuntu musuma, kabili kalemba musuma. Kabili ena ni Munyina Uriah Smith, kalemba wa *Daniel No Kusokolola*. Nomba, kuli imwe mwe bantu mwe balekonka ukusambilisha kwakwe, mwamona, nomba nshile... nshilecita fye... nshilefwaya ukusose ci mubukali, lelo ine fye... mwamona?

438 Lelo, Munyina Smith, kabili ukwasha ukusuminisha, mwamona, kabili ukwasha ukusuminisha ukusendama kwa mweo, palya ena alelumbula cilya. “Umweo ulasendama. Kabili takwaba icipailo ica kuninikilapo mu Mulu. Ukutila, icipailo fye ceka icalandwapo caba,” ukutila ena—ena acetekela caba mu Mulu, “caba icipailo ica cinunko.” Lelo kuli imwe mwe bantu abatemwikwa... Kabili ukwabuka ukupusana na munyinane. Ine nali... ndesubila ukumukumanya kulubali lumbi, mwamona. Te kupusana na ulya kasambilisha mukalamba.

439 Lelo ukumulangisha fye imwe ifyo Ici cishinina cilya, mwamona. Cena cishinina cena. Ukwisula kwa ici Cikakatikilo, muli ubu bushiku bwakulekelesha, cena cisenda fye ukusendama kwa mweo ukutalusha ukucifumyapo. Mwamona? Bena bali no mweo. Bena tabafwa. Mwamona? Moneni.

440 Moneni ici nomba. Nomba, nga takuli icipailo ica kuninika mu Mulu, ni kwisa uko ilambo lyapa lubembu libelele lyena, Umwana wa mpaanga? Kulingile kwaba icifulo uko ulyo Mwana wa mpaanga uwaipaiwe, no mulopa, abelele kulya, uko Mulopa . . . cena.

441 Nomba, icefungo cali ifya cena cisuma, ifintu ifya cena cisuma ifyo baocele, ico Baibele isoso kutila cali “amapepo ya ba mushilo.” Nga takuliko ilambo pa cipailo, lyena amapepo tekuti yapokelelwe. Caba fye ukupitila mu Mulopa, pa cipailo cakuninikilapo, cilya cileka amapepo ukuya ukufika kuli Lesa.

442 Munyina Smith alilufyenyeye, mwamona. Tekukana suminishanya nankwe; ndetontonkanya ninjilenga ne mwine ukumfwika palwalala, no kutemwa kwa babwananyina no mucinshi ku mulimo wakwe ukalamba, mwamona. Lelo ena alilubile.

443 Icikakatikilo ica Cisano nacisula cilya, mwamona, mwamona; ifintu fimbi ifingi, nga na mumfwa fyena. Mwamona? Ndelolela amepusho yandi, mwamona, nga ine . . . Cisuma.

444 Nomba, nikwisa ukwali icipao; ukwipaiwa, ukucenekwa, ukusuma mulopa, Umwana wa mpaanga uwakantakwa umulopa ukuba icikonsolwelo, kuli aya mapepo ya cena cisuma?

445 Moneni, Baibele itila, “Nge li hema lya pano nse iya bwikashi bwesu lyaonaulwa, natukwata imo kale ilelelela.” Kulya eko namwene balya aba mushilo. Mwamona?

446 Moneni ilyo akanya . . . Njeleleniko nakabili, bankashi, ukulanda kwa palwalala kuli imwe mwe banakashi abacaice. Lelo, lolekesheni. Ilyo nacifyashi aimita, kabili ilye mishipeshipe iingi inono ilenda enda no kusunkana, muleumfwa, cena mubili uwacifyalilwa. Kabili nge fyo icifyalilwa cilepanga umubili wa cifyalilwa . . .

447 Bushe mwalitala ukumona abakashi benu ilyo utunya tatulafyalwa? Ena lyonse, ukuya fye pantanshi, mukulekelesha, besamukuba uwa nkumbu nganshi, umusuma. Nga ena tali, ubumi bwakwe bonse, lyena akaba. Bushe mwalitala ukumona ifyo ukunakilila, atemwa icapala nge mibele, mukalolekeshe nacifyashi.

448 Kabili mulemona umu mubembu kunse kulya, ukusenteka nacifyashi uyo uuli u—umwanakashi uwaimita. Ndetontonkanya cilya cintu cabipisha. Bulya bumi ukwisa mwi sonde.

449 Lelo bushe mwalimona, ukushinguluka ulya nacifyashi kulamoneka ukubako imibele isuma? Cena ni cinshi? Cena mubili unono uwa bumupashi, ubumi bwa bumupashi, ukulolela ukwisa muli ulya mubili unono lilya line fye ilyo wafyalwa. Nomba wena ufyalwa fye; lelo, ilyo wene wafyalwa, wene wafyalwa. Umubili wa bumupashi ulampana no mubili wacifyalilwa.

450 Kabili, lyena, Baibele isambilisha ukutila ifwe nomba twalifyalwa kuli Lesa. Ifwe twalifyalwa ku Mupashi wa Mushilo, ukutila, muli ifwe mwaba Kristu, umwana wa kwa Lesa ukupangwa muli ifwe. Kabili ilyo uyu mubili wa pano nse waonaulwa, uyu mubili uwa bumupashi ulesa ukufuma munda ye sonde, kulabako umubili umbi ulolela ukupokelela wene. “Nge li hema lya pano nse lya fulwa, kuliko umubili umbi ukupokelela wene.” Uyu mubili wa mfwa ulafwikwa icishifwa. Ici capa nonse cilafwikwa ica ku mulu. Ici, mwamona ico ndepilibula? Kuliko umubili uwacifyalilwa uyo waba uwa lubembu; lelo, mukupangwa kwabuko, kwati fye wene, waba umubili umbi uyo tuyamo.

451 Kabili ndetasha nganshi kuli Lesa ukutila kuti nasosa, nga pastor wenu kabili munyinenwe, nalimona balya bantu, e ico ngafwilisheni, muli ulyo mubili, kabili nalibekete na maboko yandi. Cilya cishinka. Moneni.

452 Moneni. Lolekesheni kuli Mose, Elisha. Panuma ilyo Mose afwile, na Elisha alisendelwe mu Mulu, aliminine apa pa Lupili ulwa Sansama na mano yakwe ayakulandilako, ukumfwa, ukwiluka, no kulanda kuli Yesu ilyo talatanikwa. Nomba, mubili wa musango shani untu akwete?

453 Lolekesheni kuli Samwele, panuma ya kufwa nalimo imyaka ibili. Aliitilwe ukubwela mu u-ulucengo bulyo bushiku, ku ndoshi ya ku Endor, no kulanda kuli Sauli mululimi; aumfwile Sauli, ukulanda ukubwekesha, kabili alishibe kabela fyonse ifyo fyali no kucitika. Nalyo line, umupashi wakwe tawapilibwilwe. Ena ali ni kasesema.

454 Ilyo mupashi wakwa Eliya waisa pa muntu, ukamwensha ena nga filya Eliya. Akaya mu matololo. Ena akatemwa amatololo. Ena akaba uwakupata abanakashi aba bulalalale. Ena akasusha akabungwe. Ena takatine umuntu nangu umo. Kabili cilya cili fye...Cilya cili, cilya cikaba umupashi wakwe. Wena wali, cila nshita waishile, mwamona.

Mose akaba umuntu umo wine.

Nomba, tulesanga, ukutila mu Kusokolola 22:8, icintu cimo cine.

455 Nomba, atemwa ukupwishishisha cena, kuli abo abali... Ilye myeo (nomba moneni ci) pe samba lya cipailo, ku kakatula ici Cikakatikilo, abo abaipaiwe mu nshita pakati ka mfwa

yakwa Kristu kabili ukuya mu mulu kwa Lukuta; ibumba lyakwa Eichmann, na bonse balya, balya baYuda aba cine na mashina yabo pe Buku. Nga muli no kuloleksha, munyinane, ukulingana na Malembo, bena kuti balanda, ukubilikisha, ukulanda, ukumfwa, kabili balikwete amano yonse yasano. Tabalele mu nshishi, ababula ukwishiba. Bena bali abashibuka nganshi, kabili bena kuti balanda, ukusosa, ukumfwa, icintu icili conse icashala. Cilya cishinka? [Ulukuta lwatila, "Ameni."—Ka.] Owe, twafwilisheni!

⁴⁵⁶ Ba miniti babili. Ameni. Munjeleleko ni musunga hafu wa ora. Iyo, teti ncite, nshilingile ukusosa cilya, mwamona. Mwamona? Cilya cishinka, mwamona.

⁴⁵⁷ Lelo, lolekesheni, uku pano ukumfwikisha kwandi ukwawamisha, ukwawamisha. Kabili ukulingana no busokololo ubo bwacipelwa kuli ine mu lucelo lintu fye takulaca, kuli Shikulu Yesu Kristu, cilya palya icaisulwa Icikakatikilo ca Cisano, ukwendela pamo ne fibiye fine. Ku nkumbu Shakwe, Ena apele cena kuli ine, inkumbu Shakwe kuli ine na imwe. Tuletasha Wene pali Cena. Kabili, no bwafwilisho Bwakwe, Ndefwaya ukwikala mupepi ne... nge fyo ningekala, ukusambilisha bambi ukucita icintu cimo cine, mpaka nka mukumanye, pamo na imwe, mu Bukata, ilyo ifintu fyonse fikapwa. Nali Mutemwa pali ici, kabili cena caba ukwishibisha kwandi ukwawamisha pali Cena.

⁴⁵⁸ Kabili ine mucine nalicetekela, no mutima wandi onse, ukutila ukusokolola ukwa cine ukwa kusokolola ukwa ca Ntanshi, Cibili, Citatu, Cine, kabili Icikakatikilo ica Cisano, fyena nomba fyaisulwa kuli ifwe.

Nali Mutemwa, nali Mutemwa
Pantu Ali ntemenwe

[Munyina Branham mu mutalalilwa alelanda no muntu umo—Ka.]

Pa Kalbale.

[Munyina Branham atendeka ukungw'ngwinta *Nali Mutemwa*—Ka.]

⁴⁵⁹ Nomba, mu mutalalilwa, na katina, ku cinso cakwa Lesa! Nge fyo tumwene ici Cikakatikilo ukwisulwa kuli ifwe, Lesa ukusenda abana Bakwe Umwine abatemwikwa no kupofwisha amenso yabo, no kubatuma, pantu bulungami Bwakwe Umwine—bulungami bufwaya ubupingushi pa lubembu. Tontonkanyeni pali cena. Bulungami Bwakwe, kabili umushilo Wakwe ufwaya bulungami. Ifunde ukwabula ukukandwa te funde. Kabili ama funde Yakwe, Umwine, ena tekuti akanye no kutwalilila ukuba Lesa.

⁴⁶⁰ Ulya e mulandu wine Lesa aishileba umuntu. Ena tekuti asende icakupyanisha, umwana uyo ushali... umwana fye

uwaseka kuli Wene, atemwa icintu cimo. Lesa aishileba fyonse fibili, Yesu aishileba fyonse fibili Umwana na Lesa, mu musango fye weka Ena engacicitilamo muli bukale. Lesa asendele kukandwa, Umwine. Cena tekuti cibe icalungama, ukucibika pa muntu umbi, ku muntu umbi. E ico, Umuntu wakwa Yesu ali ni Lesa, ukumonkela mu mubili, ukwitwa Emmanuele.

⁴⁶¹ Kabili ukucita cilya, kabili ukusenda Nabwina, kabili ukupususha ibumba ilyalupwa ilya basenshi Abenafyalo, Ena apofwishe abana bakwe Umwine. Elyo kabili ukubapanika pali cena, mu mubili, pa kukana. Lelo inkumbu Shakwe shapele imingila. Lelo, Umweo, mwamona icacitike.

⁴⁶² Kabili nga Ena ali no kucita cilya, pa kutila ifwe tukwate ishuko, musango nshi twingakanina lilye shuko mu kutemwa? Nga kuliko muli ici cikulwa, muno bushiku, ulyo muntu, umwaice atemwa umukalamba, uyo ukufika pali ino nshita akana lilye shuko ilya lengele Lesa ukulipila amalipilo aya musango filya, kabili imwe kuti mwatemwa ukusumina bulyo bupe kuli Lesa, muno bushiku; ukutila tamulingile ukucita, ukulingana nge fyo twaishiba, ukuba abakwipaiwa, nangula kuti mwaba. Lelo umwingila uwa buta naupelwa kuli imwe. Kabili nga Lesa akonkonsha pa mutima wenu nomba, cinshi ico teti musumine cena! [Munyina Branham akonkonsha pa cintamba imiku itatu—Ka.]

Nomba lekeni tukontamike imitwe yesu nakabili.

⁴⁶³ Nga ulya umuntu, atemwa abantu, bali muno, abo abalekabila cilya, atemwa abalefwaya ukusumina cena pa mulingo wa citetekelo cenu mu Mulopa uwasumishiwa uo Lesa asumishishe pa mulandu wa imwe, aculile ukucila icintu icili conse ukucila onse umwinakufwa. Takwaliko umuntu ufwa uwinga tala ukucula nga filya. Mpaka, ubulanda Bwakwe Umwine bwapatwile amenshi Yakwe ukufuma ku Mulopa Wakwe, imishipeshipe Yakwe. Ilyo Ena talaya ku Kalbale, amatonu ya Mulopa yalefuma ukufuma mu mubili Wakwe, no bulanda bwa musango filya no mutima wa kontoka ico Ena ali no kucita. Lelo, nga kene Cena, nao. Lelo, mukuitemenwa alicicitile pali imwe na ine. Bushe kuti mwakana ukutemwa ukwapulishamo filya!

⁴⁶⁴ Kabili mulemona cilya nomba, pa kwisula kwa ifi Fikakatikilo; cilya eco mucitile, kabili cilya eco Lesa amucitila imwe. Kabili muli abaiteyanya ukupela bumi bwenu kuli Lesa, kabili nga Ena ali no ku mupokolola mu minwe ya munkanyakristu uo imwe mulimo nomba? Bushe mwalasumina icabupe Cakwe, pa kwimya fye ukuboko kwenu kuli Wene, ukusosa, “Lesa, kuli ici, ndeishibisha. Ndesumina cilya ca bupe ica nkumbu.”

⁴⁶⁵ “Kabili, Munyina Branham, ndekabila amapepo yobe, ukutila lyonse nakulaba uwa cishinka.”

⁴⁶⁶ Imyeni ukuboko kwenu, kabili nalapepa. Lesa amupale. Lesa amupale. Cipilibuleni nomba. Mwiesha—mwiesha ukucita kano fye mulepilibula cena. Kabili apo pene apo mwikele, sumineni cena apo pene. Pantu, ibukisheni, imwe nga tamwacimya ukuboko kwenu kano fye icintu Cimo cacimweba ukucicita. Kabili takuli na cimbi icinga cicita kano Lesa.

⁴⁶⁷ E ico, nomba, ilyo mwamona Amalemba ukufulungulwa mukupwililika! Mulemona ico icilecitika, ukupita mulya mu nshita, imyaka inono iyapitapo, amakumi yabili atemwa imyaka amakumi yatatu. Mulemona cena mukupwililika ukushininkishiwa. Mulemona Amalemba ukulanda filya fine ifya citike, kabili na filye fili mupepi ukucitika. Kanshi, pa mulingo uwa citetekelo mu mulimo wakwa Kristu, apo epo mwikele ino ine nshita, kabili namwimya amaboko yenu, ukusosa, “Ukufuma iyi miniti ukuya pantanshi, cena capwa. Ndesenda Kristu nomba nga Kapususha wandi. Kabili nakulaikalila Wene, inshiku shonse isha bumi bwandi. Kabili ndekabila Lesa ukunjisusha na Mupashi wa Mushilo.” Kabili nga imwe ta mwabatishiwa mwi Shina lyakwa Yesu Kristu, icishiba cakulamulolela.

Natupepe.

⁴⁶⁸ Shikulu Lesa, mwaciba imo impendwa iya maboko mukati ka bantu, aya cimishiwa. Ndi uwashininkisha ukutila ni Mwe ulya wine Shikulu Yesu uyo wapangile icikonsolwelo kuli ifwe, imyaka ingi iyapitapo. Kabili pa kumona filya Fikakatikilo ukusokololwa, kabili ifintu fikalamba ifyo fyacitika muno mwine mu myaka inono iyapitapo, ndecetekela no mutima wandi onse ukutila umwinshi uwa luse uletendeka ukwisalwa, kabili Imwe muli abaiteyanya ukwisa pa bulendo bwenu nomba ukulubula abantu Benu. Ilyo kucili incende, kabili umwinshi ucili uwaisuka, nge fyo cali mu nshiku shakwa Noah, lekeni iyi myeo iyawama iyo ikala mu mubili uwa ili hema ili no konaulwa ubushiku bumo, ilye yacimya kulyo kuboko kulyo kufwa, mukati ka bena; pa mulandu wabo—kushininwa kwabo kabili ukulumbula kwabo, ukutila bena na bacetekela kabili balefwaya ukusumina Imwe ukupanda mano Kwenu kuli bena, kwi pusukilo, pali ili buku lyakakatikwa iliswilwe ilyo iliswilwe kuli ifwe. Peleni kuli bena, muno bushiku, Shikulu, umwingila wa bulungami wakwa Yesu Kristu, no kufwika umweo wabo muli cilya, ukutila bena kuti baiminina ku cinso Cenu muli bulya Bushiku ubuli mupepi, ukupwililika, no Mulopa wakwa Kristu.

⁴⁶⁹ Shikulu Lesa, nga bena tabalabatishiwa mwi Shina lyakwa Yesu Kristu! Kabili pa busokololo ubo Imwe mwaampele palwa cena; kabili ukumona ukutila Paulo aebele abantu abo aba batishiwe na Yohane Kabatisha, ukubatishiwa nakabili mwi Shina lyakwa Yesu Kristu, pa kutila bengapokelela

Mupashi wa Mushilo, mu Milimo ya Batumwa 19. Ndelomba ukutila Imwe mwalabashinina, Shikulu, pa Cine, kabili lekeni bena banakile Imwe.

⁴⁷⁰ Kabili lyena mukunakila kwa kusumina kwabo, no kunakila ku kulumbula kwabo, kabili ku menshi; lekeni Imwe, mukubwekeshwa, mubesushe na Mupashi wa Mushilo, ku maka aya mulimo, inshiku shonse isha bumi bwabo. Ndebapela bena nombwa kuli Imwe, mwi Shina Iya Mwana wa mpaanga uwaipaiwe uwakwa Lesa, Yesu Kristu. Ameni. Ameni.

Nali Mutemwa, nali Mutemwa
Pantu Ali ntemenwe
No kushite pusukilo lyandi
Pa Kalbale.

⁴⁷¹ Nomba, kuli imwe mwe bacimya amaboko yenu. Nakileni ico Umupashi umwebele, ukutila kuti mwakonka u—ulupapulo lwa Cebo, ku mubembu walapila. Konkeni cena, mu mulimo onse. Kabili Lesa uwa ku Mulu amulambule pa kwimininako kwenu Wene. Shikulu amupale.

⁴⁷² Mailo ubushiku, mukalete ifilembelo fyenu na mapepala yenu, nombwa, nge fyo mucita. Ifwe tulesubila ukuba muno pa nshita imo ine, pa seven sate, palya pene, Shikulu ngasuminisha. Kabili ku...mpepeleniko, ukutila Lesa ali no kwisula Icikakatikilo ica Mutanda kuli ine, mailo, ukutila nkaleta cena kuli imwe ilyo Ena alepela Cena kuli ine. Mpaka lilya, tuleimba nakabili. Te kupitila fye mu nyimbo, lelo ukupitila mu malumbo kuli Wene uyo wafwile mucifulo cesu no kutulubula. *Nali Mutemwa*. "Ine..."

Uyu apa kacema wenu nombwa.

...nali Mutemwa, nali Mutemwa
Pantu Ali ntemenwe.



Ukusokolola Ukwa Fikakatikilo Cinelubali
(*The Revelation Of The Seven Seals*)

Ishi Mbila na Munyina William Marrion Branham intanshi shapelwe mu Icingeleshi pa Marchi 17 ukushinta Marchi 24, 1963, pa Branham Tabernacle mu Jeffersonville, Indiana, U.S.A., kabili *Icikatikilo Ica Cinelubali* calitwalilile pa Marchi 25 pa Sherwood Motel. Pa kukwata ama tepu ayomfwika bwino nganshi kabili aya ntendekelo ayapwishiwa, ishi Mbila nashicitwa cipya cipya ukulingana ne milembele icitilwe nomba. Amano yonse yalibikilweko ukufumya bwino bwino Imbila mu ma shiwi ukufuma muli magnetic tepu uwaambulwa ukuletwa pe bula ililembelwe, kabili nashilembwa muno ukwabula ukulundamo nelyo cimo. Shalembelwe mu Cibemba mu 2003 na ba Voice of God Recordings.

Insambu shonse muli ili buku shalicingililwa. Ili buku tekuti lishitishiwe, ukulembwa nakabili, ukwilulwa mu ndimi shimbi, atemwa ukubomfiwa ukusangwilako indalama ukwabula ukulangisha nsambu ishalembwa kuli ba William Branham Evangelistic Association. Lyaishile lembwa nakabili mu 2003.

©2003 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org